











कातन्त्रच्छन्दःप्रक्रिया

राजकीयसंस्कृतविद्यालयाध्यापकमहामहोपाध्याय-

श्रीचन्द्रकान्ततर्कालङ्कारिण

विरचिता ।

शेरपुरनगरस्थान्यतमभूखामिना विद्याविनीदेन

श्रीहरचन्द्रचतुर्धुरीणि

प्रकाशिता ।

KĀTANTRA CCHANDAH PRAKRIYĀ.

BY

MAHĀMAHOPĀDHYAYĀ CANDRA-KĀNTA TARKĀLANKĀRA

*Professor of Hindu Law, Samskrta College.*

PUBLISHED BY

CRIVUKTA HARACĀNDRA CAUDHURĪ VIDYĀVINODĀ,

*One of the Zemindars of Town Sherpur.*

1896.

---

PRINTED BY CANDRANATHA GUHA, AT THE PEOPLE'S PRESS,  
*80, Mukhtaram Babu's Street, Calcutta.*

---

## अनुक्रमणिका ।

संक्षेपेण लौकिकानि पदानि व्युत्पिपादयिषुणा सर्व्ववर्षणा-  
ऽऽचार्य्येण कलापापरनामधेयं कातन्त्रं नाम व्याकरणं प्रणीतम् ।  
आख्यातान्तं विरच्य प्रसिद्धत्वादाचार्य्येणोपेक्षितं छदन्तशब्दजातं  
आत्थायनो व्युत्पादितवान् । भगवता दुर्गसिंहेनाचार्य्यसूत्राणां  
आत्थायनसूत्राणां चोपरि समीचीना वृत्तिर्व्यरचि । सैवेदानीं  
पठनपाठनयोः प्रचरति । कात्थायनः किल कतिचित् छान्द-  
सानि छदन्तपदान्यपि व्युत्पादितवान् ।

छदन्तभिन्नानां छान्दसानां पदानां छदन्तानामपि सर्व्वेषां  
छान्दसपदानां व्युत्पादनं कातन्त्रव्याकरणे नास्ति । कात्थायनो-  
हि लोके यानि प्रयुज्यन्ते तान्येव छान्दसानि पदानि व्युत्पा-  
दयामास न सर्व्वानि ।

तदेवं कातन्त्रे छान्दसप्रक्रियाया उपेक्षितत्वात् कातन्त्रानु-  
स्यारिणी कातन्त्रच्छान्दःप्रक्रियेयमस्माभिर्विरचिता । शीषा-  
दिका अपि छान्दसाः शब्दा व्युत्पादिताः । दिङ्मात्रप्रद-  
र्शनार्थं नैघण्टुकसमाध्यायपठितानामपि कतिपयेषां पदानां  
व्युत्पत्तिः प्रदर्शिता । सूत्रं वृत्तिबोधयामपि मयैव व्यरचि ।  
भगवतो दुर्गसिंहस्यैव रीत्या वृत्तिरप्य निश्चिता । क्वचित्  
क्वचित् तद्वीयप्रंक्तिरप्युच्यता । एवं काशिकादितीऽपि कुक्-



चित् किञ्चिदुद्युतमस्ति । पाणिनिसूत्रं पातञ्जलमहाभाष्यं  
 कात्यायनवार्त्तिकं काशिका सिद्धान्तकौमुदीश्च प्रधानतोऽनु-  
 स्मृत्य विनिश्चितं मया । भाष्यप्रदीपोद्योत-लघुलब्धेन्दुशेखर-  
 मनोरमादिकं च क्वचित् क्वचित् दृष्टम् । सन्दिग्धेषु स्थलेषु  
 संस्कृतविद्यालयस्यान्यतमाध्यापकैर्बन्धुवरैर्भारद्वाजगोविन्दशास्त्रिभिः  
 समं परामर्शः कृतः । प्रूपपत्रञ्च तैः प्रायशो दृष्टम् । किं बहुना,  
 तैश्च बहूपकृतोऽहम् । कुत्रचित् कुत्रचित् काशीस्थानां  
 प्रख्यातानाम्नां पण्डितानामपि मतमधिगतम् । वाराणसीस्थेभ्यः  
 परमसुहृद्गोऽग्निहोत्रिभ्यः सुब्रह्मण्यशास्त्रिभ्यः कतिचित्  
 श्रुतोदाहरणानि समासादितानि । तत्रैव वङ्गसामगेभ्यः  
 सुहृद्द्वयैभ्यः सत्यव्रतसामञ्जमिभ्योऽपि क्रियानुपकारः प्राप्तः ।  
 पाणिन्यादिभिरननुशिष्टान्यपि कतिचित् पदानि प्रयोग-  
 दर्शनादिह वृत्तपादितानि । प्रयोमदर्शनादेव क्वचित्  
 क्वचित् पाणिनितन्त्ररीतिमननुस्मृत्य प्रयोगानुसारिणी रीति-  
 रनुस्मृता । इयञ्च कातन्त्रस्य परिशिष्टतया व्यवहरिष्यते इत्या-  
 शास्त्रहे । अस्याः परिशुद्धौ यथामति कृतः प्रयत्नः । तथापि  
 भ्रान्तेः पुरुषधर्मत्वाद्वा मदीयाद्बुद्धिर्बलत्वाद्वा या या भ्रान्ति-  
 र्च विद्वद्भिरुपलभ्यते, तैः कृपया तत्सर्व्वमहं बोधयितव्य इति  
 कृतोऽयमञ्जलिः । यैर्विपश्चिद्भिरत्रोपकृतोऽहं, तेभ्यः कृतप्रता-  
 पवित्तसुपङ्क्तिरिति प्रणामाञ्जलिरिति शिवम् ।

कलिकातामहानगर्या

राजकीयसंस्कृतविद्यालयः

श्रीचन्द्रकान्तदेवशर्मणः

## शुद्धिपत्रम् ।


४७	संकी	अपुत्रम् ।	पुत्रम् ।
०	११	पुत्रैर्ल	पुत्रैर्ल
१०	६	कथं	तथा,
१४	१	कार	कारः
१४	८	विधा	विधा
१५	११	सिद्धान्तकौमुद्यां	सांस्कृतिकायां
१५	१२	इत्यपीध	इत्यपीध्
१५	२१	ऽध्वर्यांश्च	ऽध्वर्यांश्च ।
२६	५	भावस्तु	भावस्तु
२८	१६	भागम	भागम
३१	८	श्रद्धन्ववापि	श्रद्धतीऽन्ववापि
३५	८	विष्ठाद्	विष्ठाद्
३६	१५	तीं	तीं
४४	६	प्राप्त	प्राप्ते
६४	७	तिसर्थां	तिसृथां
६४	१८	ते	त्रे
६४	१८	परतच्छि	परतच्छि
६८	१	तदीकारान् सेः	त्दीपीनदीकारान् सेः
७१	०	त्वस्यैर्व	त्वस्यैर्व
७२	१	वीत	वीत
७२	१५	ततच्छि	तच्छि
७३	१३	आशानां	आशानां

७६	१	तानि धर्माणि प्रथमा व्यासम् । ऋ० १० ८०।१६ ॥	श्रीकां द्विवः ऊचुते स्वाप धर्मणे ऋ० ४।५२।३ ॥
७८	१०	वीमन्ती	वीमस्व मन्ती
७८	१५	अवसि	अवसि
८२	२१	कुडीती	कुडीती
८४	८	मन्त्र	मन्त्रः
८५	१	यामरपथ	यामरपथे
८२	५	१०।	ऋ०-१०।
१००	८	अष्टा	अष्टा
११५	१०	वत्ये	वत्ये
१२२	८	अष्टाव्याद	अष्टाव्याद
१२८	२	रुप	रुप
१३६	१२	त्रिम्बार	त्रिम्बारं
१३७	३	अ ष्ठा	अ ष्ठा
१४०	७	इवनसु	इवनसु
१५०	१३	२१।५	२१।६
१५८	१	सीम्य	सीम्ये
१६०	३	ध्वयो	ध्वयो
१८१	१८	। गुण	गुण
१८४	१५	प्रत्ययेन	प्रत्यये न
२००	५	नाम्नापथ	नाम्नापथ
२०२	१	मय	मूय
२०४	२	युद्धेयते	युद्धेयते
२२०	१	अधिनः	अधिणः
२२५	१६	तनि	तनि
२२६	१३	अनेधी	अनेधीतो
२२७	७	अस	अस

१२८	१०	इंख	अंख
१३०	१८	विदे	विदे
१३३	१५	पशान्न कारागमः	पशान्न कारागमः
१३५	२	खुत्थया	खुत्थया
१३५	१४	विह्वता	विह्वता
१३६	२	निपास्यते	निपास्यते
१३७	७	गैत्थयः	गैत्थयः
१३८	१	समुदि	समुदि
१३८	१२	शाकल्यात्रेयी	शाकल्यात्रेयी
१४०	७	विद्य	विद्य

मुद्रायन्त्रदीपात् क्वचित् क्वचित् बवथीर्विपथ्येयी जातः तत्पथ्याकर्तनं विपथिङ्गिः  
करणीयं ।





ॐ

## कातन्त्रच्छन्दःप्रक्रिया

सन्धी प्रथमः पादः

शब्दब्रह्म नमस्कृत्य पितरौ च गुरुंस्तथा ।  
छान्दसी चन्द्रकान्तेन कातन्त्रप्रक्रियोच्यते ॥

**छन्दसि प्रोपसमुदां हिः पादपूरणे बहुलम् ॥ १**

छन्दसि प्र उप सम् उत् इत्येतेषां बहुलं द्विर्वचनं भवति ।  
पादपूरणे विषये । द्विर्वचनेन चेत् पादः पूर्यते इत्यर्थः ।  
वचनमिति गम्यते ।

प्रणामनिर्भरतस्य गृह्ये । ऋ० ७।८।४ ॥ उपोप चवदि  
त्रयः । ऋ० ८।७।८ ॥ संसमिद्युवसे ह्यनु । ऋ० १०।१८।११ ॥  
किं नोदुहु इर्वसे दातवा उ । ऋ० ४।२।१८ ॥ न च भवति ।  
त्वामभि न्नीतुमः । ऋ० १।१।१२ ॥ इवत्वस्य हरय उपः ऋ० १०।  
१।१।११ ॥ सं सूर्येष रोचते । ऋ० ८।२।१६ ॥ वेदा  
वर्षासुभिर । ऋ० १।१।१० ॥

पादपूरणे इति विन् । न च प्राकृत्येति तावदिति ।

ऋ० १०।१८६।१ ॥ उप त्वाग्ने दिवे दिवे । ऋ० १।१।७ ॥  
समुषङ्गिरजायथाः । ऋ० १।६।३ ॥ प्रति त्वासुदहासत ।  
ऋ० १।८।४ ॥

छन्दसीत्येतदा शास्त्रपरिसमाप्तेरधिकृतं वेदितव्यम् । सर्व्व-  
एवामी विधयश्छन्दसि प्रवर्त्तन्ते । केचित्तु छान्दसाः प्रयोगा-  
भाषायामपि प्रयुज्यन्ते ।

प्रप्रपूज्य महादेवं संसंयम्य मनः सदा ।

उपोपहाय संसर्गमुदुङ्गतः स तापसः ॥

इतिप्रवमादेः प्रामाणिकत्वे तत्राप्युक्तैव गतिरनुसरणीया ।  
जयादित्यो ह्यप्रयोगममीषां भाषायामाह । प्राक् छन्दोयहणं  
मङ्गलार्थम् ।

## दीर्घस्तुनुघमक्षुकुत्रोरुषाणामृचि ॥ २

तु नु घ मक्षु कु त्र उरुष्य इतिप्रतेषां बहुलं दीर्घं भवति ।  
ऋग्बिषये प्रयोगे ।

तु । आ तू न इन्द्र इवहन् । ऋ० ४।३२।१ ॥ आ तू षिच  
हरिमीं द्रोणपत्ये । ऋ० १०।१००।१।१० ॥ नु । प्र नू स मर्तः  
शवसा जनाँ अति । ऋ० १।६।४।१३ ॥ नू रोदसी अभिष्टुते  
वसिष्ठैः । ऋ० ७।३।१।७ ॥ नू मर्तोदयते सनिष्यन् यः । तै०  
ब्रा० २।४।३ । इति च । घ । यद्वा घा सत्यमुत यन्न विद्म ।  
ऋ० ५।८।५।८ ॥ वयं घा ते अपूर्व्या । ऋ० ८।६।६।११ ॥ मक्षु ।  
प्रातश्चक्षु धियावसुर्जगम्यात् । ऋ० १।६।३।८ ॥ मक्षू समुद्रादुत  
वा पुरीषात् । ऋ० ४।२।१।३ ॥ कु । दीप्याना कूचक्रेषिव

सिंचन् । ऋ० १०।१०२।११ ॥ कूडोदेवावश्विना । ऋ० ५।७।४।१ ॥  
 च । अत्रा ते भद्रा रयना अपश्यं । ऋ० १।१६३।५ ॥ यत्रा नः  
 पूर्वे पितरः परियुः । ऋ० १०।१४।७ ॥ उरुथ । उरुथा णो  
 अभिशस्तेः । ऋ० १।८।१।५ ॥ उरुथा णो अघायतः समस्मात् ।  
 वा० मा० ३।२६ ॥ उरुथेतेरतद्रक्षणार्थं कण्डूयादौ पठ्यते ।

न च भवति । मायामू तु यज्ञियानामितां । ऋ० १०।८८।६ ॥  
 कोनु वां मित्रावरुणावृतायन् । ऋ० ५।४।१।१ ॥ वयं च त्वा  
 सुतावन्तः । सा० उ० २।२।१२।१ ॥ मक्षुंगमाभिरुतिभिः । ऋ०  
 ८।२२।१६ ॥ यः कुक्षिः सोमपातमः । ऋ० १।८।७ ॥ अनूनीदत्र  
 हस्तयतो अद्रिः । ऋ० ५।४।५।७ ॥ उरुथ राय एषीयजस्व । वा०  
 मा० ७।४ ॥ विश्वस्मात्सीमघायत उरुथ । ऋ० ४।२।६ ॥

ऋचीति किम् । अत्र पितरो मादयध्वं । वा० मा० २।३१ ॥  
 सन्धृत्या एव सन्धाराः । यत्र यत्रैवास्य न्यक्तं तत एवैनमवरुथ्ये ।  
 तै० स० १।५।२ ॥ इति तु पञ्चम्यामाहुतावापः पुरुषवचसो-  
 भवन्ति । छा० उ० ५।८।१ ॥ कथं नु भगवः स आदेशो भवति ।  
 छा० उ० ६।१।३ ॥

### निपाते नामिनः सौ ॥ ३

निपाते सुशब्दे परतो नामिनो बहुलं दीर्घी भवति ।  
 ऋग्विषये प्रयोगे ।

अभी पु णः सखीनां । ऋ० ४।३।१।३ ॥ जर्धं ज पु ण  
 जतये । ऋ० १।३६।१३ ॥ न च भवति । इमा उ पु शुधी  
 गिरः । ऋ० १।२६।५ ॥



निपाते इति किम् । प्रेषो यंधि सुतपावन् वाजन् । ऋ०  
 ६।२४।८ ॥ नामिन इति किम् । भराय सु भरत भांग्मृत्वियं ।  
 ऋ० १०।१००।२ ॥ साविति किम् । इन्द्रमभि प्रगायत ।  
 ऋ० १।५।१ ॥ ऋचीत्येव । सिंघसि सुप्रजावनी रायस्योषवनिः ।  
 वा० मा० ५।१२ ॥

### निपातस्य च ॥ ४

साविति न स्मर्यते । निपातस्य च बहुलं दीर्घो भवति ।  
 ऋग्विषये प्रयोगे । अर्थादन्तस्य स्वरस्य ।

एवा पित्रे विश्वदेवाय वृष्णे । ऋ० ४।५०।६ ॥ अच्छा वो  
 देवीमुषसं विभातीं । ऋ० ३।६।१५ ॥ अद्या दूतं वृष्णीमहे । ऋ०  
 १।४४।३ ॥

कथम् । कद्रू महीरष्टाः । ऋ० ८।६६।१० ॥ अमुं च  
 लोकमिदम् च सर्व्वम् । त० ब्रा० ३।१।२ ॥ आद्यन्तवद्भावात् ।  
 न च भवति । पोषमेव दिवे दिवे । ऋ० १।१।३ ॥ अस्मा उ  
 ते महि महे विधेम । ऋ० ६।१।१० ॥

ऋचीतीरव । अद्य मध्यतो मेद उद्भूतं पुरा द्वेषोभ्यः ।  
 वा० मा० २।१४३ ॥ तथा । एताएव देवताः स्वेन भाग-  
 धेयेनोपधावति । तै० स० २।३।७ ॥ प्रजाएव तद्यजमानः  
 पोषयति । तै० ब्रा० १।६।२ ॥ अन्तस्य स्वरस्वेतीरव ।  
 नमोभरंत एमसि । ऋ० १।१।७ ॥ निपातविशेषाणामेवायं  
 दीर्घोद्भूयते ।

## ऋचि लोपस्त्रेरनादेः ॥ ५

ऋचीति निवृत्तम् । ऋक्शब्दे परतस्त्रिंशद्भसानादिवर्ण-  
मात्रस्य लोपो भवति ।

तिस्रऋचोयत्र तत् षट्चं सूक्तम् । अथो यदेतं षट्चमन्वाह ।  
तै० स० १।५।८ ॥ षट्च उत्तमो भवति । ता० ब्रा० १३।१।१२ ॥  
षट्चमित्यादिं भाषायाम् ।

ऋचीति किम् । चरनीकः पत्यते माहिनावान् । ऋ०  
३।५।३ ॥ त्रीडं भवति चिरातस्य धृतैः । ता० ब्रा० १३।६।१४ ॥  
त्रेरिति किम् । चतुर्ऋचोभवति प्रतिष्ठायै । ता० ब्रा०  
१३।१।११ ॥ यदृचा पुनरायग्यस्मिन् लोके प्रतितिष्ठन्ति ।  
ता० ब्रा० ४।५।५ ॥

## आदेरेमन्नादिषु ॥ ६

एमन् इत्येवमादिषु परत आदेर्लोपो भवति । अर्थाव्  
स्वरस्य ।

अपां त्वेमन् सादयामि । अपां त्वोन्नन् सादयामि । वा०  
मा० १३।५।३ ॥ एमन्नादिराकृतिगणः ।

## आत्मनश्चाकारे मन्वे ॥ ७

आकारे परे आत्मन् इत्येतस्यादेर्लोपो भवति । मन्व-  
विषये प्रयोगे ।

अव जना भरते केतवेदा अव जना भरते फेनसुदन् । ऋ०

१।१०४।३ ॥ अत्र त्ना घृषता शंवरं भिनत् । ऋ० १।५४।४ ॥  
विश्वं तोकसुत त्ना । ऋ० १।४१।६ ॥

आत्मन इति किम् । सं प्रजया समायुषा । ऋ० १।२३।२४ ॥  
आकारे इति किम् । बलं दधान आत्मनि । ऋ० ८।११३।१ ॥  
यद्धं सर्वस्मादात्मनः । ऋ० १०।१६३।५ ॥ आत्मन्वन्तं पक्षिणं  
तौघ्राय कं । ऋ० १।१८२।५ ॥ मन्त्रे इति किम् । ब्राह्मणे  
मा भूत् । प्राज्ञेनात्मना संपरिष्वक्तः । ह० उ० ४।३।२१ ॥  
भवत्यात्मना प्र प्रजया पशुभिर्जायते य एवं वेद । ऐ०  
ब्रा० ४।२३ ॥

### अन्यस्मिन्नपि दृश्यते ॥ ८

आकारादन्यस्मिन्नपि परत आत्मन्इतेऽतस्यादिलोपो दृश्यते ।  
प्र यहां बहस्मनि खादति चां । ऋ० १।१५८।४ ॥ त्ने  
तोकाय तनयाय सृङ् । ऋ० १।११४।६ ॥ उप त्न्व्या वनस्यते ।  
ऋ० १।१८८।१० ॥ उपावसृज त्न्व्या समंजन् । ऋ० १०।११०।  
१० ॥ दृशियग्रहणं प्रयोगानुसारार्थम् ।

### यवौ मृतविकारयोः स्वरौ ॥ ९

मृतविकारो वक्ष्यते । मृतविकारयोर्यथासंस्थं यकारवकारौ  
भवतः । स्वरौ परे । अर्थादिदुतोः ।

अग्नाश्च इन्द्रं, अग्नाश्चिन्द्रम् । पटाश्च उदकं, पटा  
श्च उदकम् । भा० । अग्नाश्चाग्ना । पटाश्चाग्ना । का०, सि० ।

मृतविकारयोरिति किम् । आयुष्मतीदं परिधत्स्व वासः ।

म० ब्रा० १।१।५ ॥ क्षीरं सर्पिर्मधूदकं । सा० उ० ५।२।८।२ ॥  
 कथन्तर्हि, भोश्इ इन्द्र, भोश्यिन्द्र । होश्इ इन्द्र, होश्यिन्द्र ।  
 भा० । सर्वोऽयं छान्दसोव्यत्यय इति । भोश्यिन्द्रं साम गायति ।  
 इत्ययमपि छन्दसि दृष्टस्यानुप्रयोग इति भाष्यम् ।

स्वरे इति किम् । अग्नाश्इ । पटाश्उ । का० । ज्येष्ठश्च  
 मन्त्रो विश्वचर्षणाश्इ । ऋ० १०।५०।४ ॥ कविः कविमियञ्चसि  
 प्रयज्याश्उ । ऋ० ६।४८।४ ॥ सवर्णे प्रयोजनम् । भ्रुतविकारत्वात्  
 सन्धिर्मा भूदित्याशङ्कानिरासार्थं स्वरग्रहणम् । कथं, शमीध्व-  
 माधिगाश्उ इति विव्रूयात् । ऐ० ब्रा० २।७ ॥ वसतीवरीष्चे  
 कधानासु चावेरपोऽध्वर्याश्उ इति होता अध्वर्युं पृच्छति ।  
 ऐ० ब्रा० २।२० ॥ संहितायामेव सन्धयोभवन्ति । सा तु  
 पदयोर्विभाषितैव । कथं, घृतैर्लव्यूतमुक्षतं । ऋ० ३।६२।१६ ॥  
 अग्नेर्गव्यूतिर्घृत आ निषत्ता । ऋ० १०।८०।६ ॥ नजा निर्दिष्ट-  
 स्थानित्यत्वात् ।

### लोपस्तयोः शाकल्यस्य ॥ १०

तयोर्यकारवकारयोर्लोपो भवति । शाकल्यस्य मतेन ।  
 शाकल्यग्रहणं विकल्पार्थम् ।

आत्मन् हाश् इत्यङ्गयत् । तै० ब्रा० २।२।६ ॥ दूराद्दानार्था  
 भ्रुतिः । तस्मै जातायामीमांसन्त गार्हपतेः प्रहरामाश् आग्नीध्राश्  
 आहवनीयाश् इति । ता० ब्रा० १२।१० ॥ विचारणार्था भ्रुतिः ।  
 एवम् । आग्नीध्राश्आहवनीयाश्यिति ।

## आङ्गनुनासिकः प्रकृत्या ॥ ११

शाकत्वस्येति न स्मर्यते । आङ् अनुनासिको भवति ।  
स च प्रकृत्या तिष्ठति । स्वरं परे ।

आमेन्यस्य रजसो यदम् आ अपो वृणाना वितनोति  
मायिनो । ऋ० ५।४८।१ ॥ पर्षि दीने गभीर आ उग्रपुत्रे  
जिघांसतः । ऋ० ८।६७।११ ॥

कथं, इन्द्रो बाहुभ्यामातरत् । भा० । आगन्म इतहंतमं ।  
ऋ० ८।७४।४ ॥ दृषदं जिह्वयावधीत् । ऋ० ८।७२।४ ॥ वक्षं  
नस्त्रिभ्य आनयत् । ऋ० ८।७०।१५ ॥ आयं जना अभिचक्षे  
जगाम । ऋ० ५।३१।१२ ॥ सर्वत्र ह्याकारमवगृह्य पठन्ति ।  
बहुलाधिकारादियमिष्टसिद्धिरिति भाष्यम् । आङोऽनर्थकसेरिति  
तु वार्त्तिककाराः पठन्ति । विभक्त्यर्थावद्योतको ह्यनर्थकः ।  
अन्यत्र त्वर्थवानेवासाविति । डानुबन्धग्रहणाद्विरनुबन्धस्य न  
स्यात् ।

## अन्यत्रापि दृश्यते ॥ १२

अन्यत्राप्यनुनासिको दृश्यते, स च प्रकृत्या तिष्ठति ।

सत्रा त्वं पुरुष्टुतं एको वृत्राणि तोशसे । ऋ० ८।१५।११ ॥  
त्वं न इन्द्रा भरुं ओजः । ऋ० ८।८८।१० ॥ विश्वेदहामि  
तविषीव उग्रं ओकः कृणुष्व हरिवो न मर्षीः । ऋ० ७।२५।४ ॥  
यया एष वेद निधीना । ऋ० ८।२८।६ ॥

प्रायेण सन्ध्यक्षरेष्वेवायमनुनासिको दृश्यते । विसर्गलोपे तु

न भवति । वराहमिन्द्र एमुषं । ऋ० ८।७७।१० ॥ इन्द्रः एमुष-  
मिति ह्यवगृह्णन्ति । य भोजोदातमो मदः । ऋ० ८।८२।१७ ॥  
इतिग्रहणं प्रयोगानुसारार्थम् ।

### एदोतावन्तःपादमत्ययवपरे ॥ १३

यश्च वश्च यवौ । यवौ परौ यस्मादसौ यवपरः । न यवपरो-  
ऽयवपरः । तस्मिन्नयवपरे । अयकारवकारपरि अकारे परतः  
पदान्ते वर्त्तमानावेकारौकारौ प्रकृत्या तिष्ठतः । तौ चेन्निमित्त-  
कार्थिणी ऋचः पादमध्ये भवतः । ऋचामेव हि पादव्यवस्था ।

सुजाते अश्वसृते । ऋ० ५।७८।१ ॥ ते अप्रेऽश्वमयुञ्जंस्ते  
अस्मिन् जवमादधुः । मा० ८।७ ॥ अध्वर्यो अद्रिभिः सुतं ।  
ऋ० ८।५१।१ ॥ शिरो अपश्यं पथिभिः सुगीभिः । ऋ०  
१।१६३।६ ॥ तस्य भ्राता मध्यमो अस्यग्रः । ऋ० १।१६४।१ ॥  
प्रकृतिभावादेदोत्परः पदान्ते लोपमकारो न प्राप्नोति ।  
निमित्तभावोऽपि विकार एव । कथं, अयं सो अग्निर्यस्मिन्-  
क्षोममिन्द्रः । मा० १२।४७ ॥ इति वाजसनेयिनां प्रकृति-  
भावः । स्यादेव । त्रिष्टुप् खल्लेषा ।

एदोताविति किम् । उच्चा व्यख्यद्युवतिः पुनर्भूः । ऋ०  
१।१२३।२ ॥ आपो अद्यान्वचारिषं । ऋ० १।२३।२३ ॥ अन्तः-  
पादमिति किम् । कया मती कुत एतास एतेऽर्चन्ति शुभ्रं  
वृषणी वसूया । ऋ० १।१६५।१ ॥ अत्र खल्लेते इत्येकार-  
एकस्य पादस्यान्तः अर्चन्तीत्यकारश्चापरस्य पादस्यादिः ।

अतीति किम् । अग्न इत्येतरा गिरः । ऋ० ६८६।२७ ॥  
 अयवपरी इति किम् । हिरण्यशृंगोऽयो अस्य पादाः । ऋ०  
 १।१६३।६ ॥ हरिं नवंतेऽव ता उदन्वुवः । ऋ० ६।८६।२७ ॥  
 यवयोः प्रतेयकं प्रतिषेधो न मिलितयोः । तेन, परिष्य सुवानो  
 अव्ययं । ऋ० ६।६८।२ ॥ इत्यादयोऽप्यनुसर्त्तव्याः । व्यत्ययाद्वा ।  
 कथं, यद्वा दक्षस्य विभ्युषो अबिभ्यत् । ऋ० ६।२३।२ ॥ आपो  
 भूयिष्ठा इत्येको अब्रवीदग्निर्भूयिष्ठ इत्यन्यो अब्रवीत् । ऋ०  
 १।१६१।६ ॥ ओष्ठोऽयं वकार इति ।

### अयमव्रतावक्रमुरव्यादवद्यादवन्त्ववस्युषु च ॥ १४

अयम् अव्रत अवक्रमुः अव्यात् अवद्यात् अवन्तु अवस्यु  
 इतेरतेषु योऽकारस्तस्मिन् परतोऽन्तःपादमेकारौकारौ प्रकृत्या  
 तिष्ठतः । यवपरत्वादारम्भः ।

वृषा सोमो अयं सुतः । ऋ० ५।४०।२ ॥ व्रतैः सीदन्ती  
 अव्रतं । ऋ० ६।१४।३ ॥ ऋचा शोचन्तः संदहन्ती अव्रतान् ।  
 ऋ० ६।७३।५ ॥ मा शिवासो अवक्रमुः । सि० । अग्निः  
 प्रथमो वसुभिर्नी अव्यात् । का० । द्रुहो निदो मित्रमहो  
 अवद्यात् । ऋ० ४।४।१५ ॥ ते नो अवन्तु पितरः । का० ।  
 कुशिकासो अवस्यवः । ऋ० ३।४२।६ ॥

अन्तःपादमित्येव । ते नोऽवन्तु ते नः पान्तु । मा०  
 ४।११ ॥ कथं, देवानां देवो निधिपा नो अव्यात् ।  
 तै० ब्रा० २।८।४ ॥ इति तैत्तिरीयाणां प्रकृतिभावः ।

स्यादेव । कथं तर्हि, व्याघ्रोऽयमग्नौ चरति प्रविष्टः । तै० ब्रा०  
२।७।१५ ॥ इति तैत्तिरीयाणां, यथेच्छाम मनसा सोऽश्यामागात् ।  
ऋ० १०।५३।१ ॥ ते नोऽवन्तु रथतूर्मनीषां । ऋ० १०।७७।८ ॥  
इति बह्वृचानाञ्च प्रकृतिभावो नास्ति । बहुलाधिकारादिय-  
मिष्टसिद्धिरिति । एवमन्येऽप्यनुसर्त्तव्याः । बह्वृचैः खल्वेवमादिषु  
प्रायेण प्रकृतिभावो न क्रियते ।

### उरो यजुषि ॥ १५

ओकारान्त उरस्यशब्दोऽकारे परे प्रकृत्या तिष्ठति । यजुषि  
विषये ।

उरो अन्तरिक्षम् । सि० । कथं, स्वयं दास उरो अंसावपि  
ग्व । ऋ० १।१५८।५ ॥ इति बह्वृचानां प्रकृतिभावः । उरः  
अंसी इति हि पदकाराः पठन्ति । पूर्व्वेण स्यादेव । यजुषि  
पादाभावादनन्तःपादार्थं वचनम् ।

केचिदिह संबोधनान्तसुरुशब्दमिच्छन्ति । उदाहरन्ति च ।  
उरो अन्तरिक्षं सजूदेवेन । तै० स० १।३।८ ॥ त्रिष्टुभन्वेता-  
मामनन्ति । द्यावापृथिवी उरो अन्तरिक्ष । मा० ४।७ ॥  
इति माध्यन्दिनीयानां प्रकृतिभावोऽपेक्षतेन व्याख्यातः । विराट्  
खल्वेषा ।

### आपो जुषाणो वृषाणो वर्षिष्ठे ॥ १६

एते प्रकृत्या तिष्ठन्ति अकारे परे यजुषि ।

आपो अस्मान्मातरः शुश्रूयन्तु । मा० ४।२ ॥ देवीरापो



अपानपाय जर्भिर्हविथ इन्द्रियावाग्निदिन्तमस्तं देवेभ्यो देवत्रा-  
धत्त । तै० स० १।३।१३ ॥ जुषाणो अग्निर्वेतु स्वाहा । मा०  
३।१० ॥ जुषाणो अग्निराज्यस्य । सि० । जुषाणो असुराज्यस्य ।  
का० । वृष्णे अंशुभ्यां । सि० । वर्षिष्ठे अधिनाके । तै०  
स० १।४।४३ ॥ उदाहरणान्तराणि शाखान्तरेषु पर्यन्वेद्याणि ।  
एवमन्यत्र ।

कथं, नेमा आपो अनिमिषं चरंतीः । ऋ० १।२।४।६ ॥  
जुषाणो अस्य सख्यं । ऋ० ८।७।२।२ ॥ ऋतस्य वृष्णे असुराय  
मन्म । ऋ० ५।१२।१ ॥ वर्षिष्ठे अधि सानवि । ऋ० ८।३।१।५ ॥  
इति बहुवचानां प्रकृतिभावः । स्यादेव । कथं दिव्या आपो-  
ऽशास्ता आगच्छेयुः । तै० स० ६।१।३ ॥ अमन्त्रत्वात् व्यत्य-  
यादा ।

### अम्बे अम्बाले अम्बिकेपूर्वे ॥ १७

यावम्बे अम्बाले इतिप्रतावम्बिके इतिप्रतस्मात् पूर्व्वीं यञ्चुषि  
पठिती, तयोरेकारः प्रकृतया तिष्ठति । अकारे परे ।

अम्बे अम्बाले अम्बिके । सि० । संज्ञापूर्व्वकत्वाद्देव  
निर्देशाद्वा अम्बे इत्यत्र ऋसोऽम्बार्थानामिति न प्रवर्त्तते ।  
अम्बालादयस्तु विकल्पिताएव । अम्बिकेपूर्वे इति किम् ।  
अम्बिकेपरस्य सन्धिरिव । अम्बे अम्बिकेऽम्बालिके । मा०  
२३।१८ ॥ इहाकारानुवृत्तिर्न प्रयोजयति ।

## अङ्गे च ॥ १८

एकाऽपीयं सप्तम्यर्थवशात् द्विधा भिद्यते ! अङ्गे इत्यत्र यएकारः अङ्गे इत्येतस्मिन् परे च याविकारीकारी ते यजुषि प्रकृतया तिष्ठन्ति । अकारे परे ।

ऐन्द्रः प्राणो अङ्गे अङ्गे निदीध्यदैन्द्र उदानो अङ्गे अङ्गे निधीतः । मा० ६।२० ॥ ऐन्द्रः प्राणो अङ्गे अङ्गे निदीध्यदैन्द्रोऽपानो अङ्गे अङ्गे विबोभुवत् । तै० स० १।३।१० ॥ ऐन्द्रः प्राणो अङ्गे अङ्गे अदीध्यत् । ऐन्द्रः प्राणो अङ्गे अङ्गे निदीध्यत् । ऐन्द्रः प्राणो अङ्गे अङ्गे अशोचिषं । का० ।

## धकवर्गपरं चानुदात्ते ॥ १९

धे अकार उच्चारणार्थः । धकारपरं कवर्गपरं चानुदात्ते अकारे परत एकारीकारी यजुषि प्रकृतया तिष्ठतः ।

अयं सो अध्वरः । सि० । अयं सो अग्निः । मा० १२।४७ ॥ अध्वराग्निशब्दावन्तोदात्तौ ।

धकवर्गपरं इति किम् । सोऽयमग्निमन्तः । सि० । सोऽयमग्निः सहस्त्रियः । का० । इत्यपि काशिकायाम् । अनुदात्ते इति किम् । अश्वोऽग्रे रुद्रे । सि० । अग्रशब्दोऽयमाद्युदात्तः । कथं, सो अध्वरान् त्स्त्रतून् कल्पयाति । तै० स० १।१।१४ ॥ ऋषीणां पुत्रो अधिराज एषः । तै० स० १।३।७ ॥ हविः आन् देवो अध्वरः । तै० स० १।३।१२ ॥ इति तैत्तिरीयाणां

प्रकृतिभावः । स्वरितो हि सर्वत्राकार पठ्यते । उदात्तङ्घ्रित्वात्  
छान्दसाहप्रत्ययाद्वा ।

### अवपथासञ्च ॥ २०

चकारेणानुदात्ते इत्यनुक्तथते । अवपथास् इत्येतस्य योऽनु-  
दात्तोऽकारः तस्मिन् परतो यजुषेयकारौकारौ प्रकृत्या तिष्ठतः ।

त्री रुद्रेभ्यो अवपथाः । सि० । वपेः पञ्चम्यास्थास्, अन्  
विकरणः अङ्गागमः । निवृत्त्यते खल्वनास्थातान्तादाख्यातास्त-  
स्यादिः स्वरः । अनुदात्ते इति किम् । यद्गुद्रेभ्योऽवपथाः । सि० ।  
यदादिनिपातयोगे निघातप्रतिषेधादुदात्तोऽयमकार इति ।

### विभाषा गोः ॥ २१

अनुदात्ते इति यजुषीति च निवृत्तम् । गोशब्दस्य य-  
ओकारः स प्रकृत्या तिष्ठति वा अकारे परे ।

दण्डा इवेदुगो अजनास आसन् । ऋ० ७।३।६ ॥ अपशवो-  
वा अन्ये गो अश्वेभ्यः पशवो गोऽश्वाः । का० । गोरिति किम् ।  
अन्येषां विभाषा मा भूत् । अतीतेषु । शूरो न मित्रा वरुणा  
गविष्टिषु । ऋ० ५।६।३।५ । भाषायामपि । गोअग्रं गोऽग्रमिति  
मतम् ।

### ईषाअक्षादिषु ॥ २२

अतीति निवृत्तम् । विभाषा न स्मर्यते । ईषाअक्षादिषु  
प्रकृत्या तिष्ठति । अर्थात् पूर्वपदम् ।

ईषा अक्षौ हिरण्ययः । ऋ० ८।५।२६ ॥ का ईमरे पिशं-  
गिला का ईं कुरुपिशङ्गिला\* । मा० २३।५५ ॥ ज्या इयं  
समने पारयंती । ऋ० ६।७५।३ ॥ पूषा अविष्टु माहि नः ।  
ऋ० १०।२६।१ ॥ यथा अङ्गदः । मा० । पथा अगमन् । का० ।  
ईषाअक्षादिराकृतिगणः ।

### न नृपतीवादिषु ॥ २३

नृपतीवादिषु पूर्वपदं न प्रकृत्या तिष्ठति ।  
उभेव रुचा नृपतीव तूर्ये । ऋ० १०।१०६।४ । नृपती इव  
इति ह्यवगृह्णन्ति । नृपतीवादिराकृतिगणः ।

इति चान्द्रकान्यां कातन्वच्छन्दःप्रक्रियायां सन्धौ प्रथमः पादः ।

\* इत्यमेव सिद्धान्तकौमुद्यां पठितम् । भाष्यकारेणापि, अरे होतः का च पिशं-  
गिला—इत्यादि व्याख्यातम् । अथ तारोऽपि काश्यादिर्दृश्या इत्यमेव पठन्ति । इस्त-  
लिखिते काश्यादिपुस्तकेऽपीत्यमेव पाठः । मुद्रितपुस्तके कईमित्यादि पाठः प्रामा-  
दिक इति खल्यते । तत् पाठस्य प्रामाणिकत्वे छान्दसी ऋक्ष आस्थेयः ।

सन्धी द्वितीयः पादः ।

प्लुतो वाक्यस्यान्तःस्वरस्य ॥ २४

वाक्यस्य योऽयमन्तरः स्वरस्तस्य प्लुतो भवतीत्यधिकृतं वेदि-  
तव्यम् । वाक्ये यावन्ति पदानि, तावतामन्तरस्य स्वरस्य प्लुतो  
मा भूदिति वाक्यग्रहणम् । वाक्ये यावन्तः स्वरास्तावतां प्लुत-  
निरासार्थमन्तरग्रहणं व्यञ्जनान्तस्थाप्यन्तरस्वरस्य प्लुतार्थञ्च ।  
स्वरग्रहणं स्पष्टार्थम् ।

दूराह्वाने बहुलम् ॥ २५

प्राकृतात् प्रयत्नाद्विशेषेऽनुपादीयमाने यत्र सन्देहो भवति  
श्रीयति न वा श्रीयतीति, तदिह दूरमभिप्रेयते ।

दूराह्वाने यद्वाक्यं तस्य बहुलं प्लुतो भवति । सुप्तोकां३  
सुमङ्गलां३ सत्यराजां३न् । तै० ब्रा० १।७।१० ॥ अत्र पदानां  
प्लुतिः । ब्रह्मां३ त्वं राजन् ब्रह्मासि । तै० ब्रा० १।७।१० ॥  
अत्र पूर्वपदमात्रस्य । आत्मन् हा३द्वत्यह्वयत् । तै० ब्रा०  
२।३।६ ॥ अत्रान्तपदस्य । भाषायान्त्वन्तरपदस्यान्तरस्वरः प्लवते ।  
आगच्छ भो देवदत्तां३ । दूराह्वानं गानरोदनयोरपुत्रपलक्ष्ण-  
मिच्छन्ति । भाष्यवार्त्तिकयोस्तु नैतच्चिन्तितम् ।

## आमन्त्रिते च ॥ २६

आमन्त्रिते च बहुलं मृतो भवति ।

अग्नाइ पत्नीवाइः सजूदेवेन त्वद्वा सोमं पिब । तै० स०  
१।४।२७ ॥ न च भवति । अग्न आयाहि वीतये । सा० छ०  
१।१।१।१ ॥ भाषायामपीति केचित् ।

## हैहेप्रयोगे तयोरेव ॥ २७

दूराह्वाने यद्वाक्यं तत्र है हे इत्येतयोः प्रयोगे तयोरेव मृतो-  
भवति ।

देवदत्त हैइ । देवदत्त हेइ । तयोरित्यनन्तरार्थम् ।  
हैइ देवदत्त । हेइ देवदत्त । इति भाष्यस्थितिः । निगमे  
त्वत्र मृतविकारमधीयते । आत्मन् हाइइत्यह्वयत् । तै०  
ब्रा० २।३।६ ॥ इति तैत्तिरीयाः । हे शब्दे दोऽयमेकारः  
तस्य मृत आकार इकारशिरस्क आदेशो भवति । दूराह्वानार्थः  
मृत इति तद्भाष्यम् । तयोरेवेत्यन्यस्य मृतो न स्यात् ।

## प्रत्यभिवादेऽस्त्रीशूद्रयोः ॥ २८

अभिवाद्यमानस्याशीःप्रयोगः प्रत्यभिवादः । तत्र यद्वाक्यं  
तस्यान्तप्रस्वरस्य मृतो भवति । स्त्रीशूद्रयोरन्यत्र ।

अभिवादये देवदत्तोऽहं भोः । आयुष्मानधि देवदत्तइ ।  
अस्त्रीशूद्रयोरिति किम् । अभिवादये गार्ग्यहं भोः । आयु-

अतो भव गार्गि । अभिवादये तुषजकोऽहं भोः । • कुशलो  
भव तुषजक । वार्त्तिके त्वसूयकोऽपि प्रतिषेधः । अभिवादये  
स्यात्यहं भोः । आयुष्मानेधि स्थालिन् । असूयकस्वमसि जाल्म  
न त्वं प्रत्यभिवादनमर्हसि भिद्यस्व हृषल स्थालिन्निति  
पुनर्भाष्यस्थितिः ।

### भोराजन्यविशां वा ॥ २६

प्रत्यभिवादने यद्वाक्यं तत्र भोःशब्दस्य राजन्यविशोद्यान्तर-  
स्वरस्य प्लुतो भवति वा ।

अभिवादये देवदत्तोऽहं भोः । आयुष्मानेधि देवदत्त भोः ।  
आयुष्मानेधि देवदत्त भोः । केचित् प्रत्यभिवादवाक्ये सर्व्वस्यैव  
नाम्नो भोरादेशं विभाषयेच्छन्तस्तस्यैवामुं प्लुतविकल्पमाहुः ।  
तेषामुदाहरणम् । अभिवादये देवदत्तोऽहं भोः । आयुष्मानेधि  
भोः । आयुष्मानेधि भोः । आयुष्मानेधि देवदत्तः । राजन्य-  
विशोः खल्वपि । अभिवादये इन्द्रवर्माहं भोः । आयुष्मानेधीन्द्र-  
वर्माहं । आयुष्मानेधीन्द्रवर्माहं । अभिवादये इन्द्रपालितोऽहं  
भोः । आयुष्मानेधीन्द्रपालितः । आयुष्मानेधीन्द्रपालित ।

### गुरोरनन्तरस्याप्यनृतः पर्यायेण ॥ ३०

ऋकारवर्जितस्यान्तरस्थानन्तरस्य च गुरोः स्वरस्य पर्यायेण  
प्लुतो भवति । उभयोर्विभाषयोर्मध्ये विधिर्नित्यः ।

देश्वदत्त । देवदत्त । देवदत्तः । गुरोरिति किम् ।  
वकारात् परस्य लघोर्मा भूत् । अनृत इति किम् । कृष्णमिश्च ।

क्षणमित्त्रं । दूराह्वानादौ यः भ्रुतोविहितस्तस्यैव स्थानिविशेषोपदेशोऽयमित्येके । दूराह्वानमात्रगोचरोऽयमित्यन्ये । भाष्ये तु नैष विशेषश्चिन्तितः ।

भर्त्सने द्विरुक्तस्य ॥ ३१

द्विरुक्तस्य पर्यायेण भ्रुतो भवति । भर्त्सने गम्यमाने ।

चौरं चौर । चौरचौरं । कुशीलं कुशील । कुशील कुशीलं । भा० । वृषलं वृषल । वृषल वृषलं । दस्यो दस्यो । दस्योदस्यो । घातयिष्यामि त्वा, बन्धयिष्यामि त्वा । का० । भर्त्सने इति किम् । देवदत्त देवदत्त त्वरञ्च रागच्छति ।

पूर्वस्यासूयासम्प्रतिकोपकुत्सनेष्वन्यतरस्याम् ॥ ३२

द्विरुक्तस्य यः पूर्वीभागस्तस्यान्तरस्य स्वरस्य भ्रुतो भवति वा । असूयासम्प्रतिकोपकुत्सनेषु गम्यमानेषु ।

असूयायाम् । अभिरूपकं अभिरूपकं रिक्तं ते आभिरूप्यम् । का० । सम्प्रती । अभिरूपकं अभिरूपकं शोभनं खल्वाभिरूप्यं भवतः । कोपे । अविनीतकं अविनीतकं इदानीं आस्रासि जाल्म । का० । कुत्सने । शाक्तीकं शाक्तीकं रिक्ता ते शक्तिः । का० । कन्ये कन्ये । शाक्तीके शाक्तीके । भा० । पक्षे, कन्ये कन्ये । शाक्तीके शाक्तीके इति भ्रुतान्तमुदाहृतं भाष्ये । जयादित्येन तु माणवकं माणवकेत्यभ्रुतान्तमिति । केचिदिह विकल्पं नेच्छन्ति ।



## हेः पृष्टप्रतिवचने ॥ ३३

पृष्टस्य प्रतिवचने विषये हेः प्लुतो भवति वा ।

अकार्षीः कटं देवदत्तेति प्रश्नः । तस्य प्रतिवचनम् ।  
अकार्षं हि३ । अकार्षं हि । का० । पृष्टप्रतिवचने इति किम् ।  
कटं करिष्यति हि । का० । वृषो वहति रथं हि । हेरिति  
किम् । करोमि ननु । का० ॥

## निगृह्यानुयोगे च ॥ ३४

उपपत्त्या स्वमतात् प्रच्यावचनमिह निग्रहः । अनुयोग-  
स्तस्यैव मतस्याविष्करणम् । निगृह्यानुयोगे यद्वाक्यं तस्रान्तर-  
स्वरस्य प्लुतो भवति वा ।

अनित्यः शब्द इत्यात्य३ । अनित्यः शब्दइत्यात्य । का० ।  
अनित्यः शब्द इत्येवंवादिनमुपपत्तिभिः स्वमतात् प्रच्याव्य साभ्य-  
सूयमिव किलैवमनुयुङ्क्ते । अद्यामावस्येत्यात्य३ । अद्यामाव-  
स्येत्यात्य । का० । अद्यामावस्येत्येवंवादिनं युक्त्या स्वमतात्  
प्रच्याव्य साभ्यसूयमिव खल्वेवमनुयुङ्क्ते ।

## साकाङ्क्षस्याङ्गयुक्तस्याख्यातस्य ॥ ३५

अन्यतरस्यामिति न स्मर्यते । भर्त्सनम्बनुवर्त्तते । अङ्ग-  
इत्यनेन युक्तस्य साकाङ्क्षस्याख्यातस्य योऽयमन्तरः स्वरस्तस्य प्लुतो-  
भवति । भर्त्सने गम्यमाने ।

अङ्ग कूज३ ; अङ्ग व्याहर३ ; इदानीं ज्ञास्यसि जाल्म ।  
 का० । कूजनादिफलमधुनैव ज्ञास्यसीत्यर्थः । साकाङ्गस्येति  
 किम् । अङ्ग पच । का० । नैतदपरमाकाङ्गति । अङ्ग-  
 युक्तस्येति किम् । तावत् क्रीड ; अञ्जसा ज्ञास्यसि जाल्म ।  
 आख्यातस्येति किम् । अङ्ग देवदत्त मिथ्या वदसि । का० ।  
 भर्त्सने इत्येव । अङ्गाधीष्व भक्तं ते दास्यामि । का० ।

### आचारभेदाशीः प्रैषेषु च ॥ ३६

अङ्गयुक्तस्येति भर्त्सने इति च न स्मर्यते । आचारोक्त-  
 ह्वनमाचारभेदः । इष्टार्थस्याशंसनमाशीः । शब्देन व्यापारणं  
 प्रैषः । एतेष्वर्थेषु गम्यमानेषु साकाङ्गस्याख्यातस्य योऽन्तरः स्वर-  
 स्तस्य भ्रुतो भवति ।

आचारभेदे तावत् । स्वयं ह रथेन याति३ उपाध्यायं  
 पदातिं गमयति । सि० । स्वयमोदनं ह भुङ्क्ते३ उपाध्यायं  
 सक्तून् पाययति । पूर्वं खल्वत्राख्यातमुत्तरमाकाङ्गति ।  
 आशिषि । सुतांश्च लक्ष्मीष्ट३ धनञ्च तात । छन्दोऽध्येषीष्ट३  
 व्याकरणं च भद्र । का० । प्रैषे । कटं कुरु३ ग्रामं च गच्छ ।  
 यवान् लुनीहि३ सक्तूँश्च पिब ।

एष्विति किम् । वेदञ्चाधीते व्रतं चाचरति । उपाध्यायं  
 रथेन गमयति स्वयं पदातिर्ब्रजति । साकाङ्गस्येत्येव । दीर्घं ते  
 आयुरस्तु । का० । अग्नीदग्नीन् विहर । सि० । आचारभेदे  
 त्वाख्यातं नित्यमितरदाकाङ्गति ।

## चिदित्युपमार्थे प्रयुज्यमाने ॥ ३०

उपमार्थश्चिदित्ययं निपातो यस्मिन् वाक्ये प्रयुज्यते तस्य वाक्यस्य योऽन्तः स्वरस्तस्य प्लुतो भवति ।

अग्निचिज्ञायात् । राजचिज्ञायात् । का० । अग्निरिव भायात् । राजेव भायादित्यर्थः । चितीति किम् । अग्निरिव भायात् । उपमार्थे इति किम् । कथंचिदाहुः । का० । प्रयुज्यमाने इति किम् । अग्निर्माणवको भायात् । का० ।

## प्रतिश्रुतौ च ॥ ३८

प्रतिश्रुतिरभ्युपगमः प्रतिज्ञा श्रवणाभिमुख्यं च । प्रतिश्रुति-विषये यद्वाक्यं तस्यान्तस्वरस्य प्लुतो भवति ।

अभ्युपगमे । गां मह्यं देहि भोः । हन्त तुभ्यं ददामि३ । प्रति-ज्ञायाम् । नित्यः शब्दो भवितुमर्हति३ । का० । श्रवणाभि-मुख्ये । देवदत्त भोः किमात्य३ । का० । देवदत्तेन यदुक्तं तद-सम्यक् श्रुत्वा किलैवमाह । श्रवणाभिमुख्यं खल्वत्र गम्यते ।

## विचार्यमाणे सर्वेषाम् ॥ ३९

प्रमाणैरर्थपरीक्षणं विचारः । योऽर्थः परीक्ष्यते सोऽयं विचार्य-माणः । इह तु विचारस्याङ्गभूतो विमर्शो येन वाक्येन प्रद-श्यते, तद्वाक्यं विचार्यमाणविषयमितुच्यते । विमृष्टे हि विषये विचारः प्रवर्तते । विचार्यमाणविषये यावन्ति वाक्यानि प्रयुज्यन्ते तावतामन्तस्वरस्य प्लुतो भवति ।

तिष्ठेद्यूपार्इ अनुग्रहरेइदित्याहुः । ऐ० ब्रा० २।३ ॥ यूपे  
 तिष्ठेदनुग्रहरेत् न वेति विचार्यते । होतव्यं दीक्षितस्य  
 गृहार्इ । का० । होतव्यं न होतव्यमिति विचार्यते । सर्व्वत्र  
 भूतविकारः । तथा । अधः खिदासीइदुपरि खिदासीइत् ।  
 ऋ० १०।१२।५ ॥ अधश्चासीदुपरि वेति विचार्यते । एवं,  
 होतव्यमग्निहोत्रार् न होतव्यार्मिति । तै० ब्रा० १।१।६ ॥  
 प्राश्यार् न प्राश्यार्मिति । तै० ब्रा० १।३।१० ॥ प्र चातुर्मास्य-  
 याजी मीयतार् न प्रमीयतार् इति । तै० ब्रा० १।४।१० ॥  
 उपस्थयोऽग्नीर्नोपस्थेयार् इत्याहुः । तै० स० १।५।८ ॥  
 भाषायान्त्वेवभूतविषये पूर्व्वं भवते ।

### प्रश्नाख्यानयोः पदानाम् ॥ ४०

प्रश्ने आख्याने च यद्वाक्यं वर्त्तते, तस्य सर्व्वेषां पदानामन्तर-  
 स्तरस्य भूतो भवति ।

प्रश्ने । अगमर्ः पूर्व्वार्इन् ग्रामार्इन् । आख्याने । अगमर्ं  
 पूर्व्वार्इन् ग्रामार्इन् । कथं, उताविद्वानमुं लोकं प्रेत्य कथन  
 गच्छतीर् । तै० उ० २।६ ॥ वेत्य यथा पुनरावर्त्तन्तार्इति,  
 वेत्य पथोर्देवयानस्य पितृयाणस्य च व्यावर्त्तनार्इति । छा०  
 उ० ५।८।२ ॥ इत्येवमादौ पदानां भूतो नास्ति । भूयानेवमादिः  
 भूतव्यत्यथो निगमे इति ।

## ओमारम्भे ॥ ४१

आरम्भविषये य ओम् इतिशब्दस्तस्य मृतो भवति । इहार्थात् स्वरएव म्रवते । ब्रह्मणः प्रणवं कुर्यादादावित्यादिना योऽय-  
मोङ्कारो ब्रह्मणोऽनवयवएव सन्नध्ययनारम्भे प्रयुज्यते, सोऽय-  
मारम्भविषय इत्युच्यते । यस्तु वाक्यावयव एव पठ्यते,  
नासावारम्भविषयः ।

ओ३म् अग्निमीले पुरोहितं । ऋ० १।१।१ ॥ आरम्भे इति  
किम् । ओमितेऽतदक्षरमुन्नीयमुपासीत । छा० उ० १।१।१ ॥  
ओमित्येतदक्षरमिदं सर्व्वं । मा० उ० १ ॥

## बहुलमंगीकारे ॥ ४२

अङ्गीकारेऽर्थे योऽयमोङ्कारस्तस्य बहुलं मृतो भवति ।

यद्देवानां नेति तदेषामो३मिति । ऐ० ब्रा० १।३।५ ॥  
न च भवति । ओमिति वै देवं तथेति मानुषं । ऐ० ब्रा०  
७।३।६ ॥ यद्दे नैत्यृचि ओमिति तत् । श० ब्रा० १।४।१।३ ॥  
यद्दि किं चानुजानात्योमितेऽव तदाह । छा० उ० १।१।८ ॥

यज्ञकर्मण्यावहश्रीषट् वीषट् ब्रूहि-

प्रेषाणामादेः ॥ ४३

आवह श्रीषट् वीषट् ब्रूहि प्रेष्य इतिऽतेषामादेः स्वरस्य  
मृतो भवति । यज्ञकर्मणि विषये । यज्ञकर्मणि खल्वेतानि  
तत्र तत्र विहितानि कल्पसूत्रादिषु ।

अग्निमावह । सोमस्याग्ने वीही वीषट् । बहृचाः  
 किल सर्वासां याजानामन्ते वीषट् इति प्रयुञ्जते प्लावयन्ति  
 च तस्यादिस्वरम् । अग्नयेऽनुब्रूहि । अग्नये गोमयान् प्रेष्य ।  
 बहुलाधिकारात्, आवह देवान् यजमानाय । आश्व० श्री०  
 १।३।६ इत्यत्र न प्लवते । सांख्यायनश्रौतसूत्रभाष्ये तु, देव-  
 शब्देनात्र यागाभावान्न मुतिरितुक्तम् ।

यज्ञकर्मणीति किम् । अग्निमावह । अस्तु श्रीषट् ।  
 सोमस्याग्ने वीही वीषट् । अग्नयेऽनुब्रूहि । अग्नये गोम-  
 यान् प्रेष्य । तथा । अस्तु श्रीषट् पुरो अग्निं । ऋ०  
 १।१३।१ ॥ स्वाध्यायकाले मा भूत् ॥

### परस्य च प्रेषणेऽग्नीधः ॥ ४४

अग्निमिन्धे इत्यग्नीध ऋत्वग्विशेषः । आग्नीध इति  
 चोच्यते । तस्य प्रेषणे विषये आदेः स्वरस्य ततः परस्य च स्वरस्य  
 मुतो भवति । तेनोभयं प्लवते ।

ओ३ आ३ वय । आ३ आ३ वय । भा० । इत्यमेवैतदुदा-  
 हृतं भाष्ये । केचिदुभयत्रादिस्वरमेव प्लावयन्ति । प्रयुञ्जते  
 च तथैव तत्रभवन्तो याज्ञिकाः । तथा । उद्धर३ उद्धर । आहर३  
 आहर । भा० । अभिहर३ अभिहर । का० । बहुलाधिकारात्  
 मुतव्यत्ययः ।

प्रेषणे इति किम् । अस्तु श्रीषट् । इत्यनुवचने मा भूत् ।  
 अग्नीध इति किम् । अवेरपोऽध्वर्याश्च सोमयागे प्रातः-

सवने वसतीवरीग्रहणकाले अध्वर्युं प्रति होतुः प्रैषोऽयम् ।  
 अग्नये समिध्यमानायानुब्रूहि । तै० ब्रा० ३।३।७ ॥ अनुब्रूहीति  
 मन्त्रपाठः । अयमपि होतुः प्रैषः । अभिषोतार एतदाह्वयत  
 आवस्तुतमेहि यजमान । श्री० प० नि० ३७५। ष्योतिष्टोमे  
 माध्यन्दिने सवने आवस्तुत्प्रैषोऽयम् ।

### ये यजामहेपरस्य ॥ ४५

ये इति लुप्तविभक्तिकं पदम् । यजामहे इतेतत् परं यस्मा-  
 दिति विग्रहः । यजामहेपरस्य ये इतेतस्य मृतो भवति ।  
 यज्ञकर्म्मणि । इहार्थात् स्वरएव प्लवते ।

ये३ यजामहे । बह्वृचाः किलानुयाजवर्जितानां याजगाना-  
 मादौ ये यजामहे इति प्रयुञ्जते । प्लावयन्ति च येशब्दम् ।  
 तदिदमागूरित्याचक्षते ।

ये इति किम् । द्रविणोदो यजामहे । ऋ० १।१५।१० ॥  
 यजामहेपरस्येति किम् । ये देवासो दिव्येकादश स्य । ऋ०  
 १।१३।११ ॥ ये बर्हिषो नमोवृत्तिं न जग्मुः । तै० स०  
 १।८।२१ ॥ आगूरैव वैवं परिचायते । ये यजामहः मृतादिः  
 पुरस्तादुयाज्यानाम् । सा० १।२।२ ॥ इति च सांख्यायनीये  
 कल्पे । यज्ञकर्म्मोतीव । स्वाध्यायकाले तु न प्लवते । ये  
 यजामहे । ये यजामहे इति पञ्चाक्षरं । तै० स० १।६।११ ॥

## याज्यानामन्तस्य ॥ ४६

अन्तरस्वरस्येति वर्त्तते । याज्या नाम याज्याकाण्डे पठ्य-  
मानाहविस्त्र्यागार्याऋचः प्रयोगकाले होत्रा पठ्यन्ते । याज्यानां  
योऽयमन्तोऽन्तरस्वरस्तस्य प्लुतो भवति । यज्ञकर्मणि ।

जुषाणो अग्निराज्यस्य हविषो वेतू३ । आश्व० श्री०  
१।५।२८ ॥ पूर्वस्याज्यभागस्य याजेयम् । जुषाणः सोम  
आज्यस्य हविषो वेतू३ । आश्व० श्री० १।५।२८ ॥ इयमुत्त-  
रस्याज्यभागस्य । वेतु इति मन्त्रपाठः । जिह्वामग्ने चक्षुषे  
हव्यवाहां३ । ऋ० १०।८।६ ॥ हव्यवाहमिति मन्त्रपाठः ।  
इयं दर्शपूर्णमासयोरग्नेयस्य । सहस्तमा सहसा वाजयन्ता३ ।  
ऋ० ६।६०।१ ॥ इयमैन्द्राग्नस्य । समिधः समिधो अग्नौ आज्यस्य  
व्यन्तू३ । सा० भा० १।७।१ ॥ इयं प्रथमस्य प्रयाजस्य ।  
एवमन्यत्रापि ।

याज्यानामिति किम् । अन्येषां मा भूत् । चिकित्वा  
अनुमन्यतां । तै० स० ३।१।४ ॥ सोऽयं पशुपाकरणमन्त्रः ।  
अन्तसेरिति किम् । याज्या नाम ऋचो वाक्यसमुदायरूपाः, तत्र  
यावन्ति वाक्यानि तावतामन्तरस्वरस्य प्लुतः प्राप्नोति, इष्यते  
त्वन्तस्य । तदेतदर्थमन्तग्रहणम् । केचिदृक्समुदायो याज्यास्तत्र  
प्रत्यृचं प्लुतः प्राप्नोति ऋक्समुदायस्य प्लुतार्थमन्तग्रहणमित्याहुः ।  
याज्ञिकास्वचभवन्तः प्रत्यृचमन्तरस्वरं प्लावयन्ति । यज्ञ-  
कर्मणीतिव । स्वाध्यायकाले तु न प्लवते ।



पूर्व्ययोः सन्ध्यक्षरयोरप्रगृह्ययोः प्लुताकारपूर्वाविदु-  
तावामन्वितप्रश्नान्ताभिपूजितविचार्यमाण-  
प्रत्यभिवादयाजान्तेषु पाणिनेः ॥ ४७

अप्रगृह्ययोः पूर्व्ययोः सन्ध्यक्षरयोः स्थाने प्लुताकारपूर्वा-  
विदुतावादिश्येते । आमन्वितादिषु विषये । पाणिनेराचार्यस्य  
मतेन । सन्ध्यक्षरयोरेकं पूर्व्वमैकारमपेक्ष्यान्यदीकारमपेक्ष्य ।  
ययोः सन्ध्यक्षरयोः सन्धिर्निषिद्धस्ते प्रगृह्ये विपरीते त्वप्रगृह्ये ।  
तेन, एकारस्य आ३इ ओकारस्य आ३उ इति प्लुतविकारः  
सम्पद्यते । सन्ध्यक्षरयोः किल द्वावंशावाचक्षते । पूर्व्वीऽशो-  
ऽकारः परश्चेदुतौ । तत्राकारः प्लवते ।

आमन्विते । पालीवन्तं ग्रहं गृह्णाम्यग्ना३इ पत्नीवा३ः  
सजूदेवेन त्वष्टा सोमं पिब । तै० स० १।४।२७ ॥ शमीध्व-  
मभिगा३उ इति त्रिर्ब्रूयात् । ऐ० ब्रा० १।७ ॥ वसतीवरी-  
ष्वेकधानासु चाविरपोऽध्वर्या३उ इति होता अध्वर्युं पृच्छति ।  
ऐ० ब्रा० २।२० । प्रश्नान्ते । वेत्य यथाऽयं लोको न संपूर्यता३  
इति । छ्वा० उ० ५।३।२ । आगम३ः पूर्वा३न् ग्रामा३-  
नग्निभूता३इ । अगम३ः पूर्वा३न् ग्रामा३न् पटा३उ । भा० ।  
अभिपूजिते । भद्रं करोषि अग्निभूता३इ । भद्रं करोषि पटा३  
उ । का० । सिद्धोऽसि माणवक अग्निभूता३इ । सिद्धोऽसि  
माणवक पटा३उ । भा० । विचार्यमाणे । होतव्यं दीक्षि-  
तस्य गृहा३इ । तिष्ठेद्युपा३इ । ऐ० ब्रा० २।४ । दीक्षि-

तस्य गृहे होतव्यं न होतव्यमिति यूपे तिष्ठेन्न तिष्ठेदिति  
विचार्यते । प्रत्यभिवादे । आयुष्मानेधि अग्निभूताइइ । आयु-  
ष्मानेधि पटाइउ । का० । याजमान्ते । स्तौमैर्विधेमाग्न्या-  
इइ । ऋ० ८।४३।११ । अग्नये इति मन्त्रपाठः । प्रातःसवने  
प्रस्थितयाजेम् । कविः कविमियक्षसि प्रयजगाइउ । ऋ०  
६।४८।४ । प्रयजगो इति मन्त्रपाठः ।

कथं, आहो विद्वानमुं लोकं प्रेत्य कश्चित् समञ्जताइउ ।  
तै० उ० २।६ । नेयं संध्यक्षरस्य प्लुतिः, किंतु समञ्जते उ इति  
स्थिते अयादेशे यलोपे चाकारः प्लवते ।

एष्विति किम् । विष्णुभूते विष्णुभूतेइ घातयिष्यामि त्वाम् ।  
का० । अप्रगृह्ययोरिति किम् । अधिश्रियं शुक्रपिशं दधानेइ ।  
ऋ० १०।११०।६ । पदान्तस्य प्रगृह्यत्वादप्रगृह्यस्यपि पदान्त-  
सैव ग्रहणम् । तेनापदान्ते यथाप्राप्तएव प्लुतः । तिष्ठेद्युपाइइ  
अनुप्रहरेइदित्याहुः । ऐ० ब्रा० २।४ । तदाहुः सर्पेइत् न  
सर्पेइदिति । ऐ० ब्रा० २।४० । एवमन्यत्रापि । भाषायामपि  
प्रश्नान्तादिष्विति मतम् । गुणविधिरयम् ।

### चतुर्मात्रः परयोः ॥४८

परयोः संध्यक्षरयोः चतुर्मात्रः प्लुतोभवति । पाणिनेराचा-  
र्यस्य मतेन । एकं परमेकारमपेक्ष्यान्यदोकारमपेक्ष्य । इहाप्यन्ति-  
मांशस्य प्लुतौ पूर्वेणांशिन चतुर्मात्रं संध्यक्षरं संपद्यते । ऐ४ति-  
कायन । औ४पगव ।

## याज्यान्ते तालव्योष्ठयोः सांख्यायनस्य ॥ ४६

याज्यान्ते स्थितयोरप्रगृह्ययोस्तालव्ययोरोष्ठयोश्च संध्रक्षरयोः स्थाने षुताकारपूर्वाविदुतावादिश्येते । सांख्यायनस्यार्थस्य मतेन । तालव्यत्वमोष्ठत्वं चाभिप्रेत्य द्विवचनम् । तेन, तालव्ययोरेकारैकारयोः स्थाने षुताकारपूर्वइकारः, ओष्ठयोरोकारौकारयोः स्थाने षुताकारपूर्व उकारो भवतीत्यर्थः सम्पद्यते ।

तत्र, एकारौकारयोरुदाहृतम् । एकारौकारयोः खल्वपि । आदिहसूनि प्र च वाचास्माइ । इन्दुं समह्वान् पीतये समस्माइ । सा० भा० १।२।४ ॥ अस्मै इति मन्त्रपाठः । समुदेशी दधातु नाइउ । सा० भा० १।२।५ ॥ नौ इति मन्त्रपाठः । सहस्रस्थूणं विभृतः सह द्वाइउ । ऋ० ५।६।२।६ ॥ द्वौ इति मन्त्रपाठः ।

इहाप्रगृह्यत्वविशेषणमिकारौकारयोरर्थवत् । शिष्टयोः प्रगृह्यत्वासम्भवात् । अथामन्वितजः खलोकारो याज्यान्ते, स तु प्रगृह्यएव । सत्यम् । किन्तु वाष्कज्ञानामप्रगृह्यस्तदर्थं वचनमित्यानर्त्तीयाः ।

## प्रणवोऽन्तस्वरादेः सामिधेन्यादौ

यथोपदिष्टम् ॥ ५०

क एष प्रणवो नाम । पादस्य वा अर्धर्चस्य वा अन्तरमक्षर-मुपसंहृत्य तदाद्यक्षरशेषस्य स्थाने त्रिमात्रमोकारमीकारं वा विदधति, तं प्रणवमित्याचक्षते इति भाष्यस्थितिः । उत्तमस्य च

छन्दोमानसोर्ध्वमादिव्यञ्जनात् स्थान ओकारः प्लुतस्त्रिमात्रः  
शुद्धो मकारान्तोवा तं प्रणवइत्याचक्षते इति च सांख्यायनीये  
कल्पे । ऋगन्ते भवस्य केवलस्य सव्यञ्जनस्य वा स्वरस्य छन्दो-  
मानमिति तान्त्रिकी संज्ञा ।

यज्ञकर्मणि विषये सामिधेन्यादेशोऽयमन्त्रस्वरादिरवयव-  
स्तस्य स्थाने प्लुतः प्रणव आदेष्टव्यः । यथोपदिष्टं कल्पादिषु ;  
तमनतिक्रम्येत्यर्थः ।

सामिधेन्याम् । नि होता सत्सि बर्हिषोऽम् । ऋ० ६।  
१६।१० ॥ बर्हिषीति मन्त्रपाठः । देवाञ्जिगाति सुन्नयोऽम् ।  
ऋ० ३।२७।२ ॥ सुन्नयुरिति मन्त्रपाठः । उत्तमस्य चेति च-  
शब्दात् क्वचिदुत्तमाष्टगक्षरादित्यानर्त्तीयाः । तत्रोदाहरणं तेषा-  
मेव । भवतं दाशुषे मयः ओऽम् । सा० भा० १।१।१६ ॥

कल्पोपदिष्टे त्ववसाने चतुर्मात्रं प्रणवं याञ्जिकाः कुर्वन्ति ।  
याञ्जिकी हि प्लुतिश्चतुर्मात्रेत्याचक्षते । या त्वान्नायपठिता  
व्याकरणानुशिष्टा च सा यज्ञेऽपि प्रयुज्यमाना त्रिमात्रैव भवति ।  
यथा, अधः खिदासीऽर् दिति वाचःस्तोमे प्रयुज्यमाना त्रिमात्रैव  
प्रयुज्यते । एवमन्यत्र ।

यथोपदिष्टमित्यनेनादेर्व्यवस्थावाचित्वं दर्शयति । तेन  
पुरोनुवाक्यादावपि । तत्र पुरोनुवाक्यायाम् । समिद्धः शुक्र-  
आहुतोऽम् । ऋ० ६।१६।३४ ॥ आहुतः इति मन्त्रपाठः ।  
पूर्वस्याज्यभागस्य पुरोनुवाक्येयम् । अनुशंसने । आ नः  
शृण्वन्नूतिभिः सीद सादनोऽम् । ऋ० २।२३।१ ॥ सादनमिति

मन्त्रपाठः । ज्योतिष्टोमे प्रवर्ग्यकर्मणि होतुरनुशंसनमिदम् ।  
 शस्त्रे । यज्जरित्रे यज्जरित्रोश्म् । ऐरयेथामैरयेथौश्म् । आ०  
 श्री० वृ० ७।१।१२ ॥ सत्रे अङ्ग उत्तमे शस्त्रे परिधानीयायां  
 उत्तमे वचने उत्तमं चतुरक्षरं द्विरभ्यस्यान्ते किलैवं भूतः प्रणव-  
 आदिश्यते । एवन्योऽप्यस्य विषयः कल्पसूत्रादिभ्यो बुभुत्-  
 सितव्यः ।

### अन्यत्रापि दृश्यते ॥ ५१

यत्र यत्र भूतो विहितस्तदन्यत्रापि भूतो दृश्यते । इषं जरित्रे  
 नद्योश्न पीपेः । ऋ० ४।१६।२१ ॥ सुप्राच्येऽ यजमानाय  
 सुन्वते । ऋ० १०।१२५।२ ॥ निंसानं जुह्वोश् मुखे । ऋ०  
 ८।४३।१० ॥ शग्ध्युःषु शचीपते । ऋ० ८।६।१५ ॥

मन्त्रित्युकारः भवते सर्वत्राप्यपदान्तभाक् ।

सुता याहीत्यतोऽन्येषु पदेष्वच्छेति विग्रहे ॥

इत्येवमादिप्रातिशाख्यादिविहितानामान्नायपरिपठितानाञ्च  
 भूतानामुपसंग्रहार्थमिदम् ।

इति चान्द्रकान्त्यां कातन्त्रकन्दःप्रक्रियायां सप्तौ द्वितीयः पादः ।

सन्धौ तृतीयः पादः ।

## स्वरान्तर्दृष्टयोर्ऌञ्चौ बह्वृचानाम् ॥ १

बह्वृचानां समान्नाये स्वरद्वयमध्यवर्त्तिनोर्दकारढकारयोः  
स्थाने ऌकारऌकारावादिश्येते यथासंख्यम् ।

तमीकृत प्रथमं यज्ञसाधं । ऋ० १।८६।३ ॥ दृऌस्य  
चिह्नोमतो वि व्रजस्य । ऋ० ६।६२।११ ॥ यदाग्नावैष्णवं पुरोक्काशं  
निर्वपन्त्यन्त एव तद्देवानृध्रुवन्ति । ऐ० ब्रा० १।१।१ ॥

स्वरान्तरिति किम् । त्वं मित्रो भवसि दस्म ईड्यः ।  
ऋ० २।१।४ ॥ ढडयोरिति किम् । गंभीरौ उदधीरिव ।  
ऋ० ३।४५।३ ॥ बह्वृचानामिति किम् । षड्विद्यमा ऋषयो-  
देवजा इति । अथ० ८।८।१६ ॥ ग्रन्थीञ्चकार ते दृढान् ।  
अथ० ८।३।३ ॥ इत्याथर्वणिकाः । इडायाः पदे घृतवति स्वाहा ।  
तै० स० १।२।५ ॥ इति तैत्तिरीयाः । अग्ने मृड मर्हँ असि ।  
सा० छ० १।१।३।३ ॥ दृढा चिदारुजे वसु । सा० उ०  
१।१।१२।२ ॥ इति कन्दोगाः । बह्वृचास्तु, दृऌा चिदारुजे  
वसु । ऋ० ४।३।१।२ ॥ इत्यधीयते ।

## स्थमात्स्तुतिस्तुत्यवीरेषु सधः सहस्य ॥ २

बह्वृचानामिति न स्मर्यते । तेन सर्वेषामेवायं विधिर्न  
बह्वृचानामेव । मादिति व्यञ्जनान्तमनुक्रियते । तेन मादयतेः

क्लिबन्तस्त्रान्यत्र वा यत् मादिति रूपं, तस्मिन्नपि परे वचनं प्रवर्त्तते । स्थ मात् स्तुति स्तुत्य वीर इत्येतेषु परतः सहशब्दस्य स्थाने सध इत्ययमादेशो भवति ।

अग्ने त्री ते वाजिना त्री सधस्था । तै० स० ३।२।११ ॥  
 परमाश्वित् सधस्यात् । ऋ० ८।११।७ ॥ तदित् सधस्थमभि  
 चारु दीधय । ऋ० १०।३२।४ ॥ महान्त्सधस्थे ध्रुव आ  
 निषत्तः । मा० १८।५३ ॥ एतं सधस्थाः परि वो ददामि ।  
 अथ० ६।१२३।१ ॥ रेवतीर्नः सधमादे । सा० छ० २।२।१।६ ॥  
 इन्द्र त्वास्मिन्त्सधमादे । ऋ० ८।२।३ ॥ आ नो बर्हिः सधमादे  
 बृहद्दिवि । ऋ० १०।३५।१० ॥ इन्द्राविष्णू सधमादो वहंतु ।  
 ऋ० ६।६।६।४ ॥ तस्थुर्गृणंतः सधमाद्यासः । ऋ० १०।१००।४।४ ॥  
 आ योऽनयत् सधमा आर्यस्य । ऋ० ७।१८।७ । सधमादः  
 इति प्राप्ते वस्त्रादित्वात् दलोपः । अश्वानां सधस्तुति । ऋ०  
 ५।१८।५ ॥ यामृधाये सधस्तुतिं । ऋ० १।१७।६ ॥ सुतं सोमं  
 सधस्तुती । ऋ० ८।३।८।४ ॥ सधस्तुत्याय सूरिषु । ऋ० ८।२।६।१ ॥  
 त्वया यत् स्तवंते सधवीर वीराः । ऋ० ६।२।६।७ ॥ बृह  
 मादस्थयोरिति पाणिनीया स्मृतिः । बहुलाधिकारात्, धाता  
 रयिं सहवीरं तुरासः । ऋ० ३।५।४।१३ ॥ इत्यादयोऽप्यनु-  
 सर्त्तव्याः ।

एष्विति किम् । ता अपश्यं सहगोपाञ्चरन्तीः । ऋ०  
 १०।२७।८ ॥ सहस्तीमाः सहच्छन्दस आहततः सहप्रमा ऋषयः  
 सप्त देव्याः । ऋ० १०।१३०।७ ॥ सहस्येति किम् । श्वे देवासी-  
 दिव्येकादश स्य ।

## नात्तुः पदान्तात् से बहुलम् ॥ ३

सकारे परतः पदान्तान्नकारात् परस्तकारागमो बहुलं भवति । उदनुबन्ध आगमस्य लिङ्गम् । जायेदस्तं मघवन्-त्सेदु योनिः । ऋ० ३।५३।४ ॥ शन्धेनूत्याम तव सप्रथस्तमे । ऋ० १।८४।१३ ॥ तं देवा हस्तान्त्सर्भ्यैच्छन् । तै० स० ६।२४ ॥ न च भवति । आप्याययास्मान्त्सखीन् सन्धा मेधया । ऐ० ब्रा० १।४।८ ॥ इदमर्हं मनुष्यो मनुष्यान् सह प्रजया । तै० स० १।३।४ ॥

नकारादिति किम् । विडाट् सम्नाड्विभीः प्रभीः । ऋ० १।१८८।५ ॥ पदान्तादिति किम् । सो अर्केण विबवाधे तमांसि । ऋ० १०।६८।८ ॥ से इति किम् । पशून् विश्वान्-त्समानजे । ऋ० १।१८८।८ ॥

## तस्मिन्ननुस्वारस्तस्य छन्दोगानाम् ॥ ४

तस्मिंस्तकारे परतस्तस्य नकारस्थानुस्वारो भवति । छन्दो-गानां समान्नाये । अक्रान्त्समुद्रः प्रथमे विधन्धेन् । सा० उ० ५।२।१।१ ॥ पवस्व सोम महान्त्समुद्रः । सा० उ० ५।१।१७।१ ॥ छन्दोगानामित्येव । बहुचासु, अक्रान्त्समुद्रः । ऋ० ८।८७।४० ॥ महान्त्समुद्रः । ऋ० ८।१०८।४ ॥ इत्यधीयते ॥

## अन्यत्रापि दृश्यते ॥ ५

छन्दोगानामिति न स्मर्यते । अन्यत्रापि पदान्तस्य नकार-स्थानुस्वारो दृश्यते । य ईंखयन्ति पर्वतां तिरः समुद्रमर्षवं ।



ऋ० १।१६।७ ॥ पर्वतान् तिरः इत्यवग्रहे पञ्चतेऽ तथा ।  
तान् क्रिमीं जम्भयामसि । अथ० ५।२३।५ ॥ दृशिग्रहणं  
प्रयोगानुसारार्थम् ।

### अनुस्वारस्य ँ रेफोष्मणोः ॥ ६

पुनरनुस्वारग्रहणं सामान्यार्थम् । रेफोष्मणोः परतोऽनुस्वारस्य  
स्थाने ँ इत्ययमनुनासिकादेशो भवति । स घातं वृषणं ँ  
रथं । सा० छ० ५।१।४।६ ॥ परिलिखित्प्ररक्षः परिलिखिता-  
अरातयद्ददमह्प्ररक्षसोयीवा अपि कृन्तामि । तै० स० १।२।५ ॥  
रायः समुद्राञ्चतुरो अस्मभ्यं सोम मिश्रतः । सा० उ०  
२।२।१४।३ ॥ येन जगोतीष्थायवे । सा० उ० २।२।१८।२ ॥  
हरिष्हिन्वंत्यद्रिभिः । मा० उ० ३।१।४।६ ॥ पूष्णोरुष्णा-  
अपामोषधीनांरोहिष्यै । तै० स० १।३।१० ॥ ओषधे  
वायस्वैनं स्वधिते मैनं हिं सीः । तै० स० १।३।६ ॥  
वातरुहा भव वाजिन्युजगमान । मा० ६।८ ॥ वाचस्यति-  
नीऽअद्य वाजं स्वदत्तु । का० १०।१ ॥ नात्र पदान्तत्वनियमः ।  
केचिद्रेफे न कुर्वन्ति । बहुचा आथर्व्वणिकाश्च प्रायोऽनुस्वारम-  
धीयते । बहुलाधिकारादिष्टसिद्धिरिति ।

### अनुस्वारपूर्वाः शषसाश्चटतवर्गाणां प्रथम- द्वितीययोर्नस्यान्तस्यर्चि ॥ ७

चवर्गटवर्गतवर्गाणां प्रथमद्वितीययोर्बर्णयोः परतः पदान्तस्य  
नकारस्य स्थाने अनुस्वारपूर्वाः शषसा बहुलं भवन्ति । यथा-  
संख्यम् । ऋग्विषये प्रयोगे ।

यांश्च विद्म याँ उ च न प्रविद्म । ऋ० १०।१५।१३ ॥  
 पशून्स्तांश्चक्रे वायव्यान् । मा० ३।१।६ ॥ ऋतून्स्तन्वते कवयः  
 प्रजानतीः । तै० स० ४।३।११ ॥ तांस्त्वं खाद सुखादितान् ।  
 तै० स० । का० । नचभवति । पूषन्त्व व्रते वयं । मा० ३।४।४१ ॥  
 विश्वा यस्मिन्तुविष्वणि । ऋ० ५।१।६।३ ॥ तद्दोदेवा अब्रुवन्तद्-  
 आगमं । ऋ० १।१।६।१।२ ॥ तव शरीरं पतयिष्यार्वन्त्व चित्तं  
 वात इव ध्रजिमान् । तै० स० ४।६।७ ॥ सखे वञ्चिन्तथा  
 क्णु । ऋ० १।३०।१२ ॥ येन वंसाम पृतनासु शत्रून्त्वोति-  
 भिरुत जामीरजामीन् । ऋ० ६।१।६।८ ॥ यं सीमक्कण्वन्तमसे  
 विष्टुचे । ऋ० ४।१।३।३ ॥ पशून् तान् चक्रे । सि० । तस्मिंस्त्वा  
 दधाति । तस्मिन् त्वा दधाति । का० । सृष्ट्वं टठयो-  
 रुदाहरणम् ।

ऋचीति किम् । यस्मिन्श्चन्द्रमा विभाति । तै० ब्रा०  
 १।४।१० ॥ यएषां पशवस्त्वास्ते दास्यन्ति । तै० स० ३।१।६ ॥  
 दिवि विष्णुर्व्यक्रंस्त जागतेन छन्दसा । मा० २।२।५ ॥ देवा वै यं  
 यमेव वज्रमसुरेभ्य उपायच्छंस्तन्तमेवासुराः प्रत्यबुध्यन्त । ऐ०  
 ब्रा० २।३० ॥ तथयोः सकारमिति नित्यं स्यात् ।

कथं, यएषां पशव आसन्तानस्मा अददुः । तै० स० ३।१।६ ॥  
 संहिता पदयोर्विभाषितैव । वचनन्तु संहितायामेव बाहुलका-  
 र्थम् । छान्दसो व्यत्ययो वा ।

चटतवर्गाणामिति किम् । तं राजन् पारयामसि । ऋ०  
 १०।६७।२२ ॥ प्रथमद्वितीयोरिति किम् । आर्ष्टिषेणो होत्र-  
 ऋषिर्निषीदन्देवापिर्देवसुमतिं चिकित्वा । ऋ० १०।६८।५ ॥

नस्येति किम् । एतत्तत्त इन्द्र वृष्ण उक्तं । ऋ० १५१००१७ ॥  
अन्तस्येति किम् । तमु त्वा वृत्रहंतमं । ऋ० १७८१४ ॥

## विस्ष्टो दीर्घात् स्वरहयवरेषु ॥ ८

स्वरहयवरेषु परतो दीर्घात् परस्य पदान्तस्य नकारस्य  
बहुलं विसर्जनीयो भवति । ऋग्विषये प्रयोगे ।

देवाँ अश्वा ब्रह्मकृता गणेन । ऋ० ७।८।५ ॥ महँ इन्द्रो-  
य ओजसा पर्जन्यो वृष्टिमाँ इव । ऋ० ८।६।१ ॥ विदे वृधस्य  
दक्षस्य महँ हि षः । सा० छ० ४।२।५।१ ॥ तद्वा वा यत्  
पुथति रेक्णः । ऋ० १०।१३।२।३ ॥ नलोपे कृते सन्धिः स्यात् ।  
एवमन्येऽपि । न च भवति । पयस्वानग्ने आगहि । ऋ० १।  
२३।२३ ॥ आदित्यान् याचिषामहे । ऋ० ८।६।७।१ ॥ सो अस्मान्  
राजा वरुणो मुमोक्तु । ऋ० १।२४।१२ ॥ महान् ह्यस्य महिमा  
पनस्यते । ऋ० १०।७।५।८ ॥

दीर्घादिति किम् । अहन्नहिं पर्वते शिश्रियाणं । ऋ०  
१।३।२।२ ॥ स्वरहयवरेष्विति किम् । अस्मान्स्तु तत्र चोदय ।  
ऋ० १।८।६ ॥ शतं महिषान् क्षीरपाकमोदनं । ऋ० ८।७।७।१ ॥  
नकारस्येत्येव । राजा वृत्रं जघनत् प्रागपागुदक् । ऋ०  
३।५।३।११ ॥ पदान्तस्येत्येव । पूषा राजानमा वृष्णिः । ऋ०  
१।२३।१४ ॥

भिन्नपादेऽपि दृश्यते । त्वमुत्साँ ऋतुभिर्बद्धानाँ अरंह  
जधः पर्वतस्य वज्रिन् । ऋ० ०।५।३।२।२ ॥ युद्धा हि देवहृतमाँ

अश्वं अग्ने रथीरिव । ऋ० ८।७५।१ ॥ उत नो देव देवां अच्छा  
वोचो विदुष्टरः । ऋ० ८।७५।२ ॥ न च भवति । अयोदंष्ट्रो-  
अर्चिषा यातुधानानुपस्युश जातवेदः समिद्धः । ऋ० १०।८७।२ ॥  
त्वया वयं मघवन्निंद्र शत्रूनभि थ्याम महतो मन्यमानान् । ऋ०  
१।१७८।५ ॥ इह, समानपादे इति पाणिनीया स्मृतिः ।

ऋचीतेयव । तान्त्सब्धान्मृतानभिव्योच्छत् । तै० स०  
२।४।१ ॥ अरुन्मुखान् यतीन् सालाहकेभ्यः प्रायच्छं । कौ० उ०  
३।१ ॥ यः पशूनिच्छेत् प्रयाजाहुतिभिः प्रत्यङ् स इयात् ।  
ऐ० ब्रा० १।२।२ ॥

### सूतवानः पायौ ॥ ६

पायुशब्दे परतः स्वतवानितेयतस्य नकारस्य विसर्जनीयो  
भवति ।

भुवस्तस्य स्वतवांः पायुरग्ने । ऋ० ४।२।६ ॥ पायाविति  
किम् । स्वतवांश्च प्रघासी च । मा० १७।८५ ॥

### तस्मिन्ननुनासिकः पूर्वस्यानुसूरो वाऽन्तः ॥ १०

एकाऽपीयं षष्ठार्धवशात् द्विधा भिद्यते । नकारप्रकृती  
विसर्जनीये परतः पूर्वस्य स्वरस्यानुनासिको भवति । ततः  
परोऽनुस्वारागमो वा भवति ।

देवां अच्छा दीद्यद्युंजे अग्निं । ऋ० ३।१।२ ॥ महँ  
इंद्रोय ओजसा पर्जन्यो हृष्टिमँ इव । ऋ० ८।६।१ ॥  
इति बहुचाः । शाखान्तरे त्वनुस्वारमधीयते । देशां अग्ने

सुभग धारयेह । का० ४।२३।७ ॥ इति काणाः । आग्निर्व्यणिका-  
स्त्राकारमनुनासिकमन्यत्र त्वनुस्वारमधीयते । रक्षः पिशाचा-  
अपबाधमानः । अ० १२।३।१५ ॥ ऋतूरन्यो विदधज्जायसे  
नवः । अ० ७।७।१ ॥

तथा । ये वा वनस्पतीरनु । तै० स० ४।२।८ ॥ क्षिणन्ति  
शतूरनपव्ययन्तः । तै० स० ४।६।६ ॥ वनस्पतीरश्विनावैरयेथा ।  
ऋ० १।१५।७।५ ॥ वनस्पतीरसनोदन्तरिचं । ऋ० ३।३।४।१० ॥  
वनस्पतीरोषधी राय एषे । ऋ० ५।४।१।८ ॥ जहि शतू-  
रपमृधी नुदस्व । ऋ० ३।४।७।२ ॥ जहि शतूरभिगा इंद्र तृधि ।  
ऋ० ६।१।७।३ ॥ तवोतिभिरुत जामीरजामीन् । ऋ० ६।१।८।८ ॥  
यः सप्त सिम्भूरदधात् पृथिव्यां । तै० ब्रा० २।८।३ ॥ ये ते  
हवेभिर्वि पणीरदाशन् । ऋ० ७।१।८।८ ॥ त्रीरक्तून् परिदीयथः ।  
ऋ० ८।५।८ ॥ इहात इति पाणिनीया स्मृतिः ।

तस्मिन्निति किम् । अतो देवा अवंतु नः । ऋ० १।२।२।  
१६ ॥ पूर्वस्येति किम् । परस्य मा भूत् । कथं, युष्मा इन्द्रोऽ-  
ष्टणीत वृत्रतूर्ये । मा० १।१३ ॥ बहुलाधिकारादियमिष्टसिद्धिः ।  
विभक्तेर्डाऽऽदेशोवा ।

## अन्नसूधसवसां रो वा ॥ ११

अन्नस् जधस् अवस् इत्येतेषामन्तस्य रो भवति वा ।

अन्नरेव । अन्नएव । जधरेव । जधएव । अवरैव । अवएव ।  
का० । दुहंतूधर्दिव्यानि धूतयः । ऋ० १।६।४।५ ॥ रिहंतूधो-

अरुधासो अस्य । ऋ० १।१४६।२ ॥ अपावरद्विवो विलं । ऋ०  
१।११।५ ॥ अप अवः अद्विवः इत्यवयहे पठ्यते । सम्नाजोरव  
आ वृणे । ऋ० १।१७।१ ॥ महि त्रीणामवरसु । सा० छ०  
२।२।५।८ ॥ इति छन्दोगाः । महि त्रीणामवोऽसु । ऋ०  
१०।१८५।१ ॥ इति बह्वृचाः ।

### महाव्याहृतेश्च भुवः ॥ १२

तिस्रः किल महाव्याहृतयो भूर्भुवःस्वःस्वरूपाः पृथिव्यन्त-  
रिच्छस्वर्गाणां वाचिकाः । महाव्याहृतिरूपस्य भुवइतेःप्रतस्य रो-  
भवति वा । अर्थादन्तस्य ।

भुवरित्यन्तरिच्छं । भुव इत्यन्तरिच्छं । का० । भुव इति  
बायुः । भुव इत्यपानः । तै० आ० ७।५ ॥ सान्तेषा महा-  
व्याहृतिः । रेफान्ताएवैता महाव्याहृतयः । विधानसामर्थ्यात्तु  
पक्षे रप्रकृतिरनामिपरोऽपीति न प्रवर्तते इति केचित् ।

महाव्याहृतेरिति किम् । भुवो विश्वेषु सवनेषु यन्नियः ।  
ऋ० १०।५०।४ ॥ भवतेर्ह्यस्तन्याः सिः । अङ्गुणयोरभावः ।  
तत उवादेशः । भुव इति किम् । भूरित्याह । भुवरित्याह ।  
तै० ब्रा० १।१।५ ॥ रप्रकृतिरिति नित्यं स्यात् ।

इति चान्द्रज्ञान्यां कातल्लच्छन्दःप्रक्रियायां तृतीयः पादः ।

सन्धौ चतुर्थः पादः ।

सो विसृष्टस्य कपवर्गयोरप्राम्ने ङितयोः ॥ १

प्राम्नेङितं द्विरुक्तिः । प्रशब्दप्राम्ने ङितं च वर्जयित्वा कवर्ग-  
पवर्गयोः परतो विसर्जनीयस्य बहुलं सकारो भवति ।

अग्ने वातर्कृतस्कादिः । ऋ० ८.६०।५ ॥ उरणस्कारः ।  
का० । त्वं रयिर्बहुलो विश्वतस्पृष्टः । ऋ० २।१।१२ ॥ अय-  
स्तात्रं । विश्वतस्तात्रं । का० । तथा । इंद्राय यो नः प्रदिवो-  
अयस्कः । ऋ० ६।२३।५ ॥ सरस्वती नः सुभगा मयस्कारत् । ऋ०  
१।८।१३ ॥ सुपेशसस्करति जोषिषद्भि । ऋ० २।३।५।१ ॥ उरु  
क्षयाय नस्कधि । ऋ० ८।६।८।१२ ॥ सोमं न चारुं मघवत्सु  
नस्कतं । ऋ० १०।३।८।२ ॥ पर्णे वो वसतिष्कृता । ऋ० १०।८।७  
५ ॥ न च भवति । उरणः कारः । का० । यथा नो अदितिः  
करत् । ऋ० १।४।३।२ ॥ अयः पात्रं । विश्वतः पात्रं । का० ।  
सूर्यरश्मिर्हृरिक्षः पुरस्तात् । ऋ० १०।१३।८।१ ॥ वीरुधः  
पारयिष्णवः । ऋ० १०।८।७।३ ॥ तथा । क्लेदानीं सूर्यः  
कश्चित् । ऋ० १।३।५।७ ॥ दक्षाय्याय दक्षता सखायः  
करदुर्ब्रह्मणे सुतरा सुगाधा । ऋ० ७।८।७।८ ॥ शं नः करत्यर्षते ।  
ऋ० १।४।३।६ ॥ उप त्वेमः कधि नो भागधेयं । ऋ० ८।८।६।८ ॥  
बाह्व राजन्यः कतः । ऋ० १०।८।०।१२ ॥

विसृष्टसेरति किम् । भ्रामिभ्रं कृणवामा हवींषि ते ।  
 ऋ० १।८४।४ ॥ कपवर्गयोरिति किम् । पिता यत्र दुहितुः  
 सेकमृजन् । ऋ० ३।३१।१ ॥ राजानः समिताविव । ऋ०  
 १०।८७।६ ॥ अप्राम्नेङ्गितयोरिति किम् । देवा न आयुः  
 प्र तिरंतु जीवसे । ऋ० १।८८।२ ॥ गयस्फानः प्रतरणः सुवीरः ।  
 ऋ० १।८१।१८ ॥ दीद्यानः शुचिर्ऋष्वः पावकः पुनः पुनर्मातरा  
 नव्यसी कः । ऋ० ३।५।७ ॥ कथं, अंगमंगं परुषरुः । ऋ०  
 १०।८७।२२ ॥ पथस्यथः परिपतिं वचस्या । मा० ३।४।४२ ॥  
 प्राम्नेङ्गिते निषेधो न त्वाम्नेङ्गितस्य । तर्हि कथं, पुनः  
 पुनर्मातरा नव्यसी कः ॥ परुषः परुषस्परि । मा० १३।२० ॥  
 बाहुलकत्वात् संहिताया अविवक्षणाद्वा । प्राम्नेङ्गितयोर्वर्जनं  
 बाहुलकस्यैव विषयप्रपञ्चार्थम् ।

## पञ्चम्याः पातौ ॥ २

तिपा धातुरेव निर्दिश्यते । पञ्चमीप्रथमपुरुषैकवचनान्त-  
 स्यानुकरणमित्येके । पातौ परतः पञ्चमीविसर्जनीयस्य बहुलं  
 सकारो भवति ।

सूर्यो नो दिवस्यातु । ऋ० १०।१५।१ ॥ बाजो नु ते  
 शवसस्पात्वंतं । ऋ० ५।१५।५ ॥ राज्ञस्यातु । का० । तथा । वि  
 चक्रमे रजसस्पात्वंती । ऋ० ५।४७।३ ॥ आ नो देव रिष-  
 स्याहि । तै० स० १।४।४५ ॥ विश्वाभ्यो मा नाद्वाभ्यस्याहि ।



भा० ३७।१२ ॥ न च भवति । सनो दिवा स रिषः पातु नक्तं ।  
ऋ० १०।८७।१ ॥ परिषदः पातु । का० ।

पञ्चम्या इति किम् । स्वस्ति नो रुद्रः पात्वंहसः । ऋ०  
५।५।१।१३ ॥ पाताविति किम् । इतो जातो विश्वमिदं वि चष्टे ।  
ऋ० १।८८।१ ॥ विसर्जनीयस्येत्येव । पृथिवी नः पार्थिवात्  
पात्वंहसः । ऋ० ७।१०।४।३३ ॥

### परौ चोपर्यर्थे ॥ ३

उपर्यर्थे परिशब्दे परतः पञ्चमीविसर्जनीयस्य सकारो-  
भवति ।

दिवस्परि प्रथमं जज्ञे अग्निः । ऋ० १०।४५।१ ॥  
अग्निर्हिमवतस्परि । का० । ऋतेन देवान् हवते दिवस्परि ।  
ऋ० ८।८०।१ ॥ हस्काराद्विद्युतस्परि । ऋ० १।२३।१२ ॥ उद्वयं  
तमसस्परि । ऋ० १।५०।१० ॥

पराविति किम् । एभ्योवा एतल्लोकेभ्यः प्रजापतिः समै-  
र्यत् । का० । परस्याअधि संवतः । मा० ११।७।१ ॥ उपर्यर्थे  
इति किम् । दिवः पृथिव्योः परि ओज उद्भूतं वनस्पतिभ्यः  
पर्याभृतसहः । तै० स० ४।६।६ ॥ ते अग्निः परि जज्ञिरे ।  
ऋ० १०।६२।५ ॥ परिरिह सर्वतोभावार्थः । पञ्चमीविसर्जनीयस्य  
इत्येव । स त्वैतेभ्यः परि ददत् पितृभ्यः । ऋ० १०।१७।३ ॥  
अर्जुन्योः पर्युह्यते । ऋ० १०।८५।१३ ॥ अहिरिव भोगैः

धर्येति बाहुं । ऋ० ६।७५।१४ ॥ कथं, दिव ओषधयस्परि ।  
 ऋ० १०।८७।१७ । पञ्चमीविसर्जनीयस्य परावेवेति स्यादेव ।

### पतिपुत्रपदपृष्ठपारपयस्योषेषु षष्ठ्याः ॥ ४

पतिपुत्रादिषु परतः षष्ठीविसर्जनीयस्य सकारो भवति ।

पति । वाचस्पतिं विश्वकर्माणमूतये । ऋ० १०।८१।७ ॥  
 सदसस्पतिमद्भुतं । ऋ० १।१८।६ ॥ पुत्र । दिवस्पुत्राय सूर्याय  
 शंसत । ऋ० १०।३७।१ ॥ दिवस्पुत्राय मीङ्गुषे । ऋ० ७।  
 १०२।१ ॥ त्वामाहुः सहसस्पुत्रमंगिरः । ऋ० ५।११।६ ॥ पद ।  
 इळस्पदे समिध्यसे । ऋ० १०।१८१।१ ॥ इळस्पदे मनुषा यत्  
 समिद्धः । ऋ० २।१०।२ ॥ पृष्ठ । दिवस्पृष्ठे धावमानं सुपर्णं ।  
 का० । दिवस्पृष्ठे वि तन्वते । ऋ० ८।६६।५ ॥ पार । अगन्म  
 तमसस्सारं । का० । अतारिष्म तमसस्सारमस्य । ऋ० १।८२।६ ॥  
 पयः । सूर्यं चक्षुर्दिवस्पयः । का० । दिवस्पयो दिधिषाणा-  
 अवेषन् । ऋ० १०।११४।१ ॥ षोष । रायस्पोषं यजमानेषु  
 धत्तं । ऋ० ८।५८।७ ॥ रायस्पोषमिषमूर्जमस्मासु दीधरत् ।  
 तै० ब्रा० २।६।३ ॥ सह प्रजया सह रायस्पोषेण । तै० स०  
 १।३।४ ॥

कथं, इन इनस्य वसुनः पद आ । ऋ०।१४८।१ ॥ विष्णोः  
 पदे परमी मध्व उक्तः । ऋ० १।१५४।५ ॥ बृहस्पतिस्त्वा साद-  
 यत् पृथिव्याः पृष्ठे । प्रजापतिस्त्वा सादयत् दिवः पृष्ठे । तै०

स० ४।४।६ ॥ सद्यो अस्याध्वनः पारमश्रुथ । ऋ० १।५४।१० ॥  
सबर्दुघायाः पय उस्त्रियायाः । ऋ० १।२२१५ ॥ मित्रावरुणयोः  
पयस्याथ । तै० ब्रा० १।५।११ ॥ बहुलाधिकारात् संहिताऽ-  
भावाद्वा ।

एष्विति किम् । मूर्ध्नी विश्वस्य वाघतः । ऋ० ६।१६।१३ ।  
वसोः पवित्रमसि । मा० १।२ ॥ वसोः स्याहस्य पुरुहूत  
राधसः । ऋ० ८।२४।८ ॥ षष्ठ्या इति किम् । यं वर्धयंती-  
ङ्गिरः पतिं तुरस्य राधसः । ऋ० ६।४४।५ ॥ मनुः पुत्रेभ्यो दायं  
व्यभजत् । तै० स० ३।१।८ ॥ स वङ्गिः पुत्रः पित्रोः पवित्र-  
वान् । ऋ० १।१६०।३ । इषुधिः संकाः घृतनाश्च सर्वाः  
पृष्ठे निनद्धो जयति प्रसूतः । ऋ० ६।७५।५ ॥ एवमन्येऽपि ।

कथं, दुरो यवस्य वसुन इनस्यतिः । ऋ० १।५३।२ ॥ द्रवत्-  
पाणी शुभस्यती । ऋ० १।३।१ ॥ हरिरोपशं क्कणुते नभस्ययः ।  
ऋ० ८।७।११ ॥ षष्ठ्याः पत्यादिष्वेवेति स्यादेव । विसर्जनीय-  
स्येत्येव । क्षेत्रस्य पते मधुमंतमूर्मिं । ऋ० ४।६७।२ ॥ बह्वीनां  
पिता बहुरस्य पुत्रः । ऋ० ६।७५।५ । इत्यादि ।

### इडाया वा ॥ ५

इडाशब्दात् परस्य षष्ठीविसर्जनीयस्य पतिपुत्रादिषु परतः  
सकारो भवति वा ।

इडायास्यतिः । इडायाः पतिः । इडायास्युत्रः । इडायाः  
पुत्रः । इडायास्यदं । इडायाः पदं । इडायास्यष्ठं । इडायाः

ष्टं । इडायासारं । इडायाः पारं । इडायासोषं । इडायाः  
पोषं । का० । इकायासुचो वयुनेऽजनिष्ट । ऋ० ३।२८।३ ॥  
इकायासदे घृतवंतमासदः । ऋ० १०।८१।४ ॥ एतद्वा इकाया-  
सदं यदुत्तरवेदिः । ऐ० ब्रा० । तै० स० भा० ॥ इडायासदमसि ।  
मा० ४।२२ ॥ इति माध्यन्दिनीयाः । इलायासदं । का०  
२।२२ ॥ इति काण्वाः । देवयजनइडायाः पदे । तै० स०  
१।२।५ ॥ इति तैत्तिरीयाः । पतिपुत्रादिष्वित्येव । अरुषो-  
जातः पद इकायाः पुरोहितो राजन् यच्चीह देवान् । ऋ०  
१०।१।६ ॥

### स्याल्लोपो व्यञ्जने ॥ ६

षष्ठाइति न स्मर्यते । स्यात् परस्य विसर्जनीयस्य लोपो-  
भवति वा । व्यञ्जने परे ।

उत स्य बाजी क्षिपिं तुरण्यति । ऋ० ४।४०।४ ॥ एष स्य-  
ते मधुमा इन्द्र सोमः । ऋ० ८।८७।४ ॥ एष स्य भानुरुदियतिं  
युञ्जते । ऋ० ४।४५।१ ॥ उदु थ वः सविता सुप्रणीतयः । ऋ०  
८।२७।१२ ॥ एष स्य सोमो मतिभिः पुनानः । ऋ० ८।८६।  
१५ ॥ न च भवति । यत्र स्यो निपतेत् । का० । वा  
व्यवस्थावाचीह ।

स्यादिति किम् । यस्ते सखिभ्य आ वरं । ऋ० १।४।४ ॥  
सिलोपे त्ववग्रहः पदकाराणां लोपपद्यते । ते हि, स्यः इत्यव-  
गृह्णन्ति । अतोऽयमारम्भः ।

## घोव्युपधस्य कपवर्गयोः ॥ ७

उश्च इश्च वी । वी उपधे यस्यासौ व्युपधः । उकारेकारोप-  
धस्य विसर्जनीयस्य घकारो भवति । कपवर्गयोः परयोः ।

यत् पर्जन्यः स्तनयन् हन्ति दुष्कृतः । ऋ० ५।८३।२ ॥  
यच्छता नो दुष्परिहन्तु शम्भं । ऋ० २।२७।६ ॥ निष्कृत्वाना-  
आयुधानीव धृष्णवः । ऋ० १।८२।१ ॥ ऋच्छन्ति आ निष्पदो-  
मुद्गलानीं । ऋ० १०।१०२।६ ॥ घोषवति रेफएव प्रमाणम् ।  
वि दुर्गा वि द्विषः पुरः । ऋ० १।४१।३ ॥ दुःग्गा इत्यव-  
गृह्णन्ति । परि त्वेषस्य दुर्मतिर्मही गात् । ऋ० २।३३।१४ ।  
निर्मथितः सुधित आ सधस्थे । ऋ० ३।२३।१ ।

व्युपधस्येति किम् । असामि हि प्रयज्यवः कण्वं दद  
प्रचेतसः । ऋ० १।३८।८ ॥ त्वं पिप्रोर्नृमणः प्रारुजः पुरः ।  
ऋ० १।५१।५ ॥ भाषायामपीति मतम् ।

## द्विर्भावो विश्वजनादिभाश्चकारस्य विभाषा ॥ ८

विश्वजनादिभ्यः परस्य ककारस्य द्विर्भावो भवति वा । प्राप्ते  
विभाषा ।

विश्वजनच्छतं । विश्वजनकृतं । न च्छायां कुरवोऽपरां । न  
छायां कुरवोऽपरां । का० । अच्छांत मे कृदयाथा च नूनं ।  
ऋ० १।१६।५।१२ ॥ दौरासीदुत कृदिः । ऋ० १०।८५।१० ॥  
त्रिष्टुव्गायत्री कृदांसि । ऋ० १०।१४।१६ ॥ यस्य छायासृतं  
यस्य सृत्युः । ऋ० १०।१२।१२ ॥ विश्वजनादिराकृतिगणः ।  
तस्यैवापि शब्दस्य प्रपञ्चार्योऽयं योगः ।

## वस्त्रादीनि यथोपदिष्टम् ॥ ६

वस्त्रादीनि यथैवोपदिष्टानि तथैव निपातयितव्यानि ।  
 वस्त्रेव विक्रीणावहै । तै० स० १।८।४ ॥ वसुना इति प्राप्ते ।  
 तुभ्येदमग्ने । भा० । तुभ्यमिदमग्नये इति प्राप्ते । आम्बानां  
 चर्त् । भा० । नाम्बानामिति प्राप्ते । आव्याधिनी उगणाः ।  
 भा० । सुगणा इति प्राप्ते । शिवा उद्रस्य भेषजी । भा० ।  
 रुद्रस्य इति प्राप्ते । इष्कृणुध्वं रशना ओत पिंशत । ऋ०  
 १०।५३।७ ॥ निष्कृणुतेति प्राप्ते । इष्कर्त्तारमध्वरस्य । ऋ०  
 १०।१४०।५ ॥ निष्कर्त्तारमिति प्राप्ते । गयस्फानो गोभि-  
 रश्वेभिरिंदो । ऋ० ७।५४।२ ॥ गयस्फायन इति प्राप्ते । ये  
 महोरजसो विदुः । ऋ० १।१६।३ ॥ महत इति प्राप्ते । प्र  
 तव्यसीं नव्यसीं धीतिमग्नये । ऋ० १।१४३।१ ॥ तवीयसीं  
 नवीयसीमिति प्राप्ते । यथाऽऽस्त्रानं संहितायामवग्रहे च वचनं  
 प्रवर्त्तते । वस्त्रादिराकृतिगणः ।

इति चान्द्रकान्यां कातन्त्रच्छन्दःप्रक्रियायां सन्धौ चतुर्थः पादः ।

नान्नि चतुष्टये प्रथमः पादः ।

षष्ठीयुक्तः पतिरग्निष्टादौ वा ॥ १

पातरसमासे इति प्रतिषेधबाधनार्थोऽयं योगः । षष्ठ्यन्तेन युक्तः पतिशब्दोऽग्निसंज्ञको भवति वा । टादौ स्वरे परे ।

क्षेत्रस्य पतिना वयं । ऋ० ४।५।७।१ ॥ ब्रह्मणस्तेरभवद्-  
यथा वशं । ऋ० २।२।४।१४ ॥ दाधार धर्मणस्सतः । ऋ०  
८।३।५।६ ॥ पत्नीनां पतये नमः । मा० १६।१८ ॥ कुलुञ्चानां  
पतये नमः । कुलुञ्चानां पत्ये नमः । का० ।

षष्ठीयुक्त इति किम् । मया पत्या जरदष्टिर्यथासः । ऋ०  
१०।८।५।३६ ॥ जायेव पतेर उग्रती सुवासाः । ऋ० १।१२।४।७ ॥  
पतिरिति किम् । निवा नः सख्या संतु । ऋ० ४।१०।८ ॥ येषां  
सख्ये असि त्रितः । ऋ० ३।८।३ ॥ टादाविति स्पष्टार्थम् ।

बहुलं लोपो विभक्तीनां पूर्वस्य च दीर्घः ॥ २

स्यादीनां विभक्तीनां बहुलं लोपो भवति । पूर्वस्य च  
स्वरस्य दीर्घः । प्रत्यासत्या विभक्त्युपसृष्टस्यैव स्वरस्य दीर्घो न  
व्यवहितस्य ।

तस्यै व जती मरुतो यमावत । ऋ० १।६।४।१३ ॥ कया  
मती कुत एतास एते । ऋ० १।१८।५।१ ॥ धीत्यग्रे मनसा सं

हि जग्मे । ऋ० १।१६४।८ ॥ जत्या मत्या धीत्येति प्राप्ते ।  
 देवी द्यावापृथिवी । मा० ३७।३ ॥ देव्यौ द्यावापृथिव्या-  
 विति प्राप्ते । आर्द्रं चर्मन् । लोहिते चर्मन् । भा० । ससख्य  
 चर्मन्निधि चारु पृथ्वेः । ऋ० ४।५।७ ॥ चर्मणीति प्राप्ते । कर्मन्  
 कर्मन् वृषणमिन्द्र देवाः । ऋ० १०।२८।७ ॥ कर्मणि कर्मणीति  
 प्राप्ते । सहस्राक्षरा परमे व्योमन् । ऋ० १।१६४।४१ ॥ व्योमनीति  
 प्राप्ते । प्रत्ययलोपे प्रत्ययलक्षणमित्यनित्येयम् । तेनानोऽकारस्य  
 लिङ्गान्तनकारस्य च लोपो न स्यात् । यदेवेनं यन्न उपनमेदथा-  
 दधीत । मी० भा० । यदैवेति प्राप्ते । हविर्धाने यत् सुखन्ति  
 तत् सामिधेनीरन्वाह । का० । यस्मिन् तस्मिन्निति प्राप्ते ।  
 तत्र साक्षाद्विभक्तिग्रहणान्न त्यदाद्यत्वम् ।

न च भवति । त्वं नश्चिञ् जत्या वसो । ऋ० ६।४८।८ ॥  
 स्वया मत्या मरुतः सं मिमिक्षुः । ऋ० ५।५८।५ ॥ वि चर्म-  
 णीव धिषणे अवर्तयत् । ऋ० ६।८।३ ॥ यस्मिन्निद्रो मित्रो-  
 वरुणोऽर्थमा । ऋ० १।४०।५ ॥ तस्मिन्ना तस्युर्भवनानि  
 विश्वा । ऋ० १।१६४।१३ ॥ एवमन्येऽपि । अन्वाचयशिष्टोऽयं  
 चकारः ।

### जसञ्चादः

जसञ्चादेर्बहुलं लोपो भवति । पूर्वस्य च दीर्घः ।

तस्य साध्वीरिषवो याभिरस्यति । ऋ० २।२४।८ ॥ यावतीः  
 कियतीश्च प्रजावाच' वदन्ति । तै० ब्रा० २।७।५ ॥ अनायतन-  
 वतीर्वा अन्था आहुतयो ह्यन्ते । तै० स० ३।१।८ ॥ यं नो-



देवीरभीष्टये । मा० ३६।१२ ॥ माध्वोर्गावो भवन्तु नः । ऋ०  
 १।८०।८ ॥ उप त्वा जामयो गिरो देदिशतीर्हविष्कृतः । सा०  
 छ० १।१।२।३ ॥ देवानां पत्नीरुशतीरवन्तु नः । अं० ७।४८।१ ॥  
 न च भवति । प्रतीपं शापं नद्यो वहन्ति । ऋ० १०।२८।४ ॥  
 मार्जाब्धो मृज्यते स्वे दमूनाः । ऋ० ५।१।८ ॥ देव्यो वभ्रः ।  
 मा० ३७।४ ॥ इमाः सोम्य नद्यः पुरस्तात् प्राच्यः स्यन्दन्ते  
 पश्चात् प्रतीच्यः । छा० उ० ६।१०।१ ॥

जस इति किम् । वातेवाजुर्या नद्येव रीतिः । ऋ० ३।  
 ऋ० २।३८।५ ॥ नद्या इव इति पदकाराः पठन्ति ।

### आजादयारियाडियाडेडाड्रायितः ॥ ४

विभक्तीनां स्थाने आच् आत् अयार् इया डिया डे डा ड्या  
 या ईत् इतेरते आदेशा बहुलं भवन्ति । चकारः आचि गुणोना-  
 म्यन्तस्येति विशेषणार्थः । रेफ उच्चारणार्थः । डकारा डानुबन्ध-  
 कार्थ्यार्थाः । तकारः स्वरूपग्राहकः ।

आच् । उभा कर्णा हिरण्यया । ऋ० ८।७२।१२ ॥ उभौ  
 कर्णौ हिरण्ययी इति प्राप्ते । या सुरथा रथीतमोभा  
 देवा दिविस्सृशा । अश्विना ता हवामहे । ऋ० १।२२।२ ॥  
 यौ सुरथौ रथीतमौ उभौ देवौ दिविस्सृशौ अश्विनी तौ इति  
 प्राप्ते । वसन्ता यजेत । का० । यो वसन्ताग्निमाधत्ते मुख्य  
 एव भवति । तै० ब्रा० १।१।२ ॥ वसन्ता प्रातराग्नेयीं कृष्ण-  
 यीधीमालभेत । तै० स० २।१।२ ॥ वसन्ते इति प्राप्ते ।

आत् । न ताद्ब्राह्मणं । सि० । तमिति प्राप्ते । न ताद्ब्राह्मणाद् निन्दामि । का० । तान् ब्राह्मणानिति प्राप्ते । यादेव विद्म तात् त्वा मह्यंतां । ऋ० ६।२।१६ ॥ यं तमिति प्राप्ते ।

अयार् । स नः सिंधुमिव नावया । ऋ० १।८।७।८ ॥ नावेति प्राप्ते ।

इया । दम्भं पश्यद्भ्य उर्विया विचक्ष । ऋ० १।११।३।५ ॥ ऊरुरिति प्राप्ते । घृतेनाहुत उर्विया वि पप्रथे । ऋ० १०।६।८।२ ॥ ऊरु इति प्राप्ते । दार्विया परिज्मन् । भा० । दारुणेति प्राप्ते ।

डिया । सुक्षेत्रिया सुगातुया । ऋ० १।८।७।२ ॥ सुक्षेत्रिणेति प्राप्ते । गायत्रिया ह्रियमाणस्य यत्ते । तै० ब्रा० १।२।१ ॥ गायत्रेति प्राप्ते ।

डे । न युष्मे वाजबंधवः । ऋ० ८।६।८।१८ ॥ यूयमिति प्राप्ते इतिरुक्ते । युष्मास्विति प्राप्ते इत्यन्ये । त्वे सोम प्रथमा वृक्षबर्हिषः । ऋ० ८।११।०।७ ॥ त्वयीति प्राप्ते । अस्मे ते बभ्युः । नि० नै० ५ ॥ वयमिति प्राप्ते । अस्मे यातं नासत्या सजोषाः । ऋ० १।११।८।११ ॥ अस्मानिनि प्राप्ते । भूरि चकर्थ युज्येभिरस्मे समानेभिवृषभ पौस्येभिः । ऋ० १।१६।५।७ ॥ अस्माभिरिति प्राप्ते । अस्मे प्र यंधि मघवन्वृजीभिर्निद्र रायो विश्ववारस्य भूरेः । अस्मे शतं शरदो जीवसे धा अस्मे वीराब्धखत इद्र शिप्रिन् । ऋ० ३।३।६।१० ॥ अस्मभ्यमिति प्राप्ते । स सूत्रामा स्ववाण इन्द्रो अस्मे आराच्चिद्वेषः सनुतर्युयोतु । ऋ० ६।४।७।१३ ॥ अस्मदिति प्राप्ते । उर्व इव पप्रथे कामो अस्मे ।

ऋ० ३।३०।१८ ॥ अस्माकमिति प्राप्ते । असौ द्युक्त्तमधि रत्नं  
च धेहि । ऋ० ७।५२।३ ॥ अस्मास्विति प्राप्त ।

डा । नाभा पृथिव्या भुवनस्य मज्जना । ऋ० १।१४३।४ ॥  
नाभौ इति प्राप्ते ।

घ्या । ता अनुष्ठगोच्चावयतात् । ऐ० ब्रा० २।६ ॥ अनु-  
ष्ठयेति प्राप्ते । अनुष्ठानमनुष्ठा । भिदादित्वाद्ङ् । गणने-  
तेतत् । ता वङ्गीरनुष्ठया गणनया भवान् पृथक् करोत्वितेयके ।  
अनुष्ठया अनुक्रमेण इति पुनर्वेदभाष्ये सायणाचार्याः । वङ्क्रयः  
पार्श्वस्थीनि । षड्विंशतिरस्य वङ्क्रयस्ता अनुष्ठगोच्चावयतात्  
इति खल्वध्वर्युप्रैषः पठ्यते । कथमनुष्ठुभेति जयादितेयनोक्तम् ।

या । तेभिः कल्पस्व साधुया । ऋ० १।१७०।२ ॥ साध्विति  
प्राप्ते । स्वप्रया स च सेचनं । का० । स्वप्रया वाव सेचनं ।  
भा० । स्वप्नेनेति प्राप्ते । सह सञ्चस्कारर्द्धिया । तै० आ० १।२ ॥  
ऋद्धेय इति प्राप्ते ।

ईत् । इति न शुष्कं सरसी शयानं । ऋ० ७।१०३।२ ॥  
सरसि इति प्राप्ते इति भाष्यस्थितिः । स्वरे त्वास्थेयं प्रयत्नान्तरम् ।  
ङेरीकारे क्वते ह्याद्युदात्तं पदं प्राप्नोति । पठ्यते त्वत्तोदात्त-  
मिति । स्त्रीदन्तात् सरसीशब्दात् डिलोपे पदमिदम् । ईका-  
रस्य त्वन्वेद्यमुदाहरणमित्याहुः । तथा । ऋभवो विष्टक्रत । ऋ०  
१।२०।४ ॥ विष्टय इति प्राप्ते जस ईकार इति वेदभाष्ये । यच्छे  
हाङ्गनसी प्राङ्गः । क० उ० । मनसि इति प्राप्ते । न च  
भवति । उभौ वर्णाद्विष्टयः पुपोष । ऋ० १।१७८।६ ॥  
इत्यादि ।

## आसकाराज्जसि ॥ ५

लिङ्गान्तादकाराद् बहुलमासित्वयमागमो भवति । जसि-  
परि ।

देवासः सर्वया विशा । ऋ० १।३८।५ ॥ ब्राह्मणासो अति-  
रात्रे न सोमि । ऋ० ७।१०।३७ ॥ ब्राह्मणासः पितरः सोम्यासः ।  
ऋ० १६।७५।१० ॥ ये पूर्वासो य उपरास ईयुः । ऋ० १०।१५।२ ॥  
ते नः पूर्वासः उपरास इंदवः । ऋ० ८।७७।३ ॥ न च भवति ।  
देवा यद्यन्नं तन्वानाः । ऋ० १०।८०।१५ ॥ संवत्सरं शशयाना-  
ब्राह्मणा व्रतचारिणः । वाचं पर्जन्यजिन्वितां प्र मंडूका अवा-  
दिषुः । ऋ० ७।१०।३१ ॥

अकारादिति किम् । प्र सोमपा अपसा संतु नेमि । ऋ०  
१।५४।८ ॥ अमूर्या उप सूर्ये । ऋ० १।२३।१७ ॥ जसीति  
किम् । आ देवान्क्षोमपीतये । ऋ० १।१४।६ ॥

## नेतरात्तुः ॥ ६

इतरशशात्तुरागमो न भवति । अन्यादिस्तु तुरित्यनेन यस्तु  
रागमो विहितः स इह प्रतिषिध्यते । पारिशेष्यादकारादस-  
म्बुद्धौ मुखेति प्रवर्त्तते । वार्त्तममितरं । इतरमितरमण्डमजा-  
यत । का० । बाधकबाधनार्थोऽयं योगः ॥

## लोपोदन्तस्यातः ॥ ७

दन्तशब्दस्य योऽस्यमकारस्तस्य बहुलं भवति । अर्थादन्तस्य ।  
उभयदत आलभते । उभयतोदतः प्रतिव्यङ्ग्यति । का० ।

या दतोधावते तस्यै स्यावदन् । तै० स० २।५।१ ॥ दत्तां यो मध्यं  
गच्छति । अथ० ५।२३।३ ॥ न च भवति । पत्रदन्तमालभेत ।  
का० । सुपर्णं वस्ते मृगो अस्या दन्तः । ऋ० ६।७५।११ ॥

### भिसैस् ॥ ८

लिङ्गात् परो भिस् बहुलमैस् भवति ।

अग्निः पूर्वभिर्ऋषिभिरीडो नूतनैरुत । ऋ० १।१।२ ॥  
नूतनैरित्यत्र भवति । पूर्वैभिरित्यत्र न भवति । धुटि बहुत्वे  
त्वे प्रवर्त्तते । अकारान्ताद्विहितमनकारान्तादपि भवति ।  
नद्यैरिति । का० । स्वरान्ताद्विहितं व्यञ्जनान्तादपि भवति ।  
दूरे ह्यध्वा जगुरिः पराचैः । ऋ० १०।१०८।१ ॥ आरे बाधेयां  
निर्ऋतिं पराचैः । तै० स० १।८।२२ ॥

### सार्व्वनामिकमुभयादीनाम् ॥ ९

उभयादीनां शब्दानां सार्व्वनामिकं कार्यं बहुलं भवति ।

येन जना उभये भुञ्जते विशः । ऋ० २।२४।१० ॥ अथा न  
उभयेषां । ऋ० १।२६।९ ॥ न च भवति । परेऽवर उभया-  
अमित्राः । ऋ० २।१२।८ ॥ भुवन्नेमानां वसो । ऋ० ६।१६।  
१८ ॥ स्त्रायामिव दिशि रुद्रं निरवदयते । तै० ब्रा० १।७८ ॥  
आदिर्व्यवस्थावाचीह ।

### शसादिषु मांसपृतनासानूनां मांसपृत्स्त्रवः ॥ १०

शसादिषु परतो मांस पृतना सानु इत्येतेषां स्थाने मांस पृत्  
सु इत्येते आदेशा बहुलं भवन्ति ।

यन्नीक्षणं मांसपचन्या उखायाः । ऋ० १।१६२।१३ ॥ मांस-  
पचन्या इति प्राप्ते । स मत्सरः पृत्सु वन्वन्नवातः । ऋ० ८।  
८६।८ ॥ पृतनास्विति प्राप्ते । न ते दिवो न पृथिव्या अधि-  
स्रुषु । भा० ॥ सानुषु इति प्राप्ते । न च भवति । ये  
चार्वती मांसभिन्नासुपासते । ऋ० १।१६२।१२ ॥ न त्वा  
रक्षांसि पृतनासु जिगुयः । सा० छ० १।२।३।८ ॥ सदो दधान-  
उपरेषु सानुष्वग्निः परेषु सानुषु । ऋ० १।१२८।३ ॥

शसादिष्विति किम् । मांसमेकः पिंशति सूनया भृशं ।  
ऋ० १।१६१।१० ॥ यत् सानोः सानुमारुहत् । ऋ० १।१०।२ ॥

पादहृदयनासिकायकृतशकृदसृङ्मासनिशायूष-  
दोषुदकासनानां पङ्कन्नस्यकन्शकन्नसन्मासनिश-  
यूषन्दोषन्नदन्नासनः ॥ ११

शसादिषु परतः पाद हृदय नासिका यकृत शकृत्  
असृज् मास निशा यूष दोष् उदक आसन इत्येतेषां शब्दानां  
स्थाने पद हृद् नस् यकन् शकन् असन् मास् निष् यूषन्-  
दोषन् उदन् आसन् इत्येते आदेशा बहुलं भवन्ति । यथा-  
संस्थम् ।

निपदश्चतुरो जहि । का० । पूर्वेण मघवन् पदा । ऋ०  
१०।१३४।६ ॥ इंद्राय हृदा मनसा मनीषा । ऋ० १।६१।२ ॥  
हृदा पश्यन्ति मनसा विपश्चितः । ऋ० १०।१७७।१ ॥ सूकरस्व-

खननसा । का० । पृष्ठे सदो नसोर्यमः । ऋ० ५।६१२ ॥ यक्तो-  
 ऽवद्यति । का० । यक्ष्मं मतस्त्राभ्यां यक्तः । ऋ० १०।१६३।३ ॥  
 शक्तोऽवद्यति । का० । असिक्तोऽस्त्रावरोहति । का० । मासेव  
 सूर्यो वसु पुर्यमा ददे । ऋ० १०।१३८।४ ॥ मासां विधानमदधा-  
 अपि व्यवि । ऋ० १०।१३८।६ ॥ अमावास्यायां निशि यजेत ।  
 का० । या पात्राणि यूष्ण आसेचनानि । ऋ० १।१६२।१३ ॥  
 यत्ते दोष्णो दौर्भाग् । का० । उद्रः शीपालमिब वात आजत् ।  
 ऋ० १०।६८।५ ॥ उद्रो ऋदमपिबज्जर्घ्वाणः । ऋ० १०।  
 १०२।४ ॥ नासत्वास्त्रा भुरण्यति । ऋ० ५।७३।६ ॥ आसनि  
 किं लभे मधूनि । का० ।

न च भवति । स्वयं स यक्ष्मं हृदये नि धन । ऋ०  
 १।१२२।८ ॥ दश मासाञ्छयानः । ऋ० ५।७८।८ ॥ मंडूका-  
 उदकादिव । ऋ० १०।१६६।५ ॥ एवमन्येऽपि । आदिर्व्यव-  
 स्थावाची । तेन, शलादोषणी ककुहीषणी याचते महादेवः ।  
 भा० । इत्यादयोऽप्यनुसर्त्तव्याः । भाषायामपि पदादयः प्रयु-  
 ष्यन्ते इति मतम् । दोष्णां चैषां किमेतत् फलमिह नगरी-  
 रक्षणे यत् प्रयासः इत्यादि ।

## आसन्नासत्र ॥ १२

आसत्रशब्दस्य स्थाने आसन्नित्ययमादेशो बहुलं भवति ।  
 असादिषु ।

गर्भे योषामदधुर्वत्समासनि । ऋ० १०।५३।११ ॥ मंड्रा-

जनी चोदते अंतरासनि । ऋ० ८।६।८।२ ॥ स्तोमो विप्रेभि-  
 रासया । ऋ० १।२०।१ ॥ आस्येनेति प्राप्ते तृतीयैकवचनस्य  
 याऽऽदेशः आस्यस्यासन् नलोपश्च । न च भवति । परि स्वयं  
 चिनुषे अन्नमास्ये । ऋ० १०।८।१।५ ॥ अहाव्यग्ने हविरास्ये  
 ते । ऋ० १०।८।१।५ ॥

सम्बुद्धाववयाः श्वेतवाः पुरोडा उक्थशाः ॥ १३

सम्बुद्धावेते कृतदीर्घा निपात्यन्ते ।

पुरोडा अग्ने पचतः । ऋ० ३।२८।२ ॥

ऋस्त्रोडलकवतामम्बार्थानामेकेषाम् ॥ १४

सम्बुद्धौ परतो डलकवतामम्बार्थानां ऋस्त्रो भवति । एकेषा-  
 माचार्याणां मतेन । हे अम्बाइ हे अम्बाडे । हे अम्बाल  
 हे अम्बाले । हे अम्बिक हे अम्बिके । का० । भाष्यवार्त्ति-  
 कयोस्तु नैतच्चिन्तितम् ।

डौ च तस्य भावे ॥ १५

सम्बुद्धौ डौ च परतो भावेऽर्थे विहितस्य तकारस्य बहुलं  
 ऋस्त्रो भवति ।

हे देवत हे देवते । देवते भक्तिः देवतायां भक्तिः । का० ।  
 भावविहितस्तकारः स्यादन्त एव ॥



## अन्यत्रापि दृश्यते ॥ १६

उक्तादन्यत्रापि क्वस्यो दृश्यते ।

तिस्रः क्षपस्त्रिरहातिव्रजङ्घिः । ऋ० १।११६।४ ॥ नृभ्यो-  
नारिभ्यो गवे । ऋ० १।४३।६ ॥ नृभ्यो नारिभ्यो अक्षवे ।  
ऋ० ८।७७।८ ॥ इंद्राणीमासु नारिषु । ऋ० १०।८६।११ ॥  
उपगायन्तु मां पतयो गर्भिण्यो युवतयः । भा० । गर्भिण्यो-  
भवन्ति । तै० स० । आपो वरुणस्य पत्नय आसन् । तै० ब्रा० १  
१।३ ॥ भूच्छ्रिये दर्विररिपाः । ऋ० १०।१०५।१० ॥ दृशि-  
ग्रहणं प्रयोगानुसारार्थम् ।

## आचि गुणो नाम्यन्तस्य ॥ १७

आचि परतो नाम्यन्तस्य लिङ्गस्य बहुलं गुणो भवति ।

प्र बाह्वा पृथुपाणिः सिसर्ति । ऋ० २।३८।२ ॥ प्र बाह्वा  
सिसृतं जीवसे नः । तै० स० १।८।२२ ॥ बाहुनेति प्राप्ते ॥  
नाच प्रशब्दः समस्तः । स्वरभेददर्शनात् । पदकारैर्विच्छिद्य  
पाठाच्च । न च भवति । उत पव्या रथानामर्द्रं भिदंत्वोजसा ।  
ऋ० ५।५२।६ ॥ पविनेति प्राप्ते ।

आचीति किम् । तं मरुतः क्षुरपविना व्ययुः । नि० नै०  
५ ॥ ऋतुना यन्नमाशये । ऋ० १।१५।६ ॥ नाम्यन्तस्येति  
किम् । नाम्युपधस्य माभूत् । उभा देवा दिविस्थया ।

## इदुत्कार्यं जसादिषु ॥ १८

जसादिषु परतो बहुलमिदुत्कार्यं भवति । क्लृप्तमिक्कार-

मुकारञ्चाञ्चित् यत् कार्यं विहितं तदिदुत्कार्यमिहाभि-  
प्रेतम् ।

अथा शतक्रत्वो यूयं । ऋ० १०।६७।२ ॥ शतक्रतवः इति  
प्राप्ते । पञ्चे नृभ्योयथा गवे । ऋ० १।४३।२ ॥ पशवे  
इति प्राप्ते । अर्यः पुष्टानि स जनास इन्द्रः । ऋ० २।१२।४ ॥  
सो अर्यः पुष्टीर्विज इवामिनाति । ऋ० २।१२।५ ॥ अरिरिति  
प्राप्ते । पञ्चा यत्पञ्चावियुता बुधंत । ऋ० १०।६१।१२ ॥  
पशुनेति प्राप्ते । भवति च । शतक्रतवः । पशवे । चतुस्रदे  
च पशवे । ऋ० ३।६२।१४ ॥ त्वां यदग्ने पशवः समासते । ऋ०  
३।६।६।७ ॥ किकिदीव्या । भा० । इति त्वाञ्चि गुणाभावे  
सिद्धम् ।

भाष्ये तु, जसादिष्वनेकत्र ष्छन्दसि वावचनमभिधाय, अम्बे  
दर्वि शतक्रत्वः पञ्चे किकिदीव्या इति प्रयोजनमुपसंख्याय,  
अम्बे अम्बे दर्वे दर्वि शतक्रत्वः शतक्रतवः पञ्चे पशवे किकि-  
दीव्या किकिदीविनेत्युदाहृतम् । चाषेण किकिदीविना ।  
ऋ० १०।६७।१३ ॥

लोपो नोर्नामिनो नपुंसके ॥ १६

नपुंसकलिङ्गे नामिनः परस्य न्वागमस्य बहुलं लोपो-  
भवति ।

मध्वा यज्ञं मिमिक्षति । ऋ० १।१४।२।३ ॥ मध्वा देवा-  
घोषधीः सं पिपुक्त । ऋ० ३।५।४।२१ ॥ मध्वोरसं सुगमस्ति-

गिरिष्ठां । ऋ० ५।४३।४ ॥ अस्य मध्वः पिबत मादयध्वं । ऋ०  
 ७।३।८ ॥ न च भवति । यो अष्टजन्मधुना सं मधूनि । ऋ०  
 १०।५।४।६ ॥ स्रोतंति धारा मधुनो घृतस्य । ऋ० ३।१।८ ॥  
 क्रतुं परिहंति मध्वाभ्यंजते । सा० छ० ६।२।२।११ ॥ इति  
 छन्दोगाः । क्रतुं रिहंति मधुनाभ्यंजते । ऋ० ८।८।६।४३ ॥  
 इति बह्वृचाः ।

नामिन इति किम् । संते पयांसि समु यंतु वाजाः ।  
 ऋ० १।८।१।८ ॥ नपुंसक इति किम् । अग्निनेद्रेण वरुणेन  
 विष्णुना । ऋ० ८।३।३।५।१ ॥

### नेश्च पदान्तस्य ॥ २०

नपुंसकलिङ्गे जसश्चसोः शौ यो नुरागमो भवति तदुभयस्य  
 नेरिति निर्देशः । नेश्च पदान्तस्य बहुलं लोपो भवति । पद-  
 कार्थं कृते लोपो यथा स्यादिति पदान्तग्रहणम् । अत-  
 एवारम्भः ।

या ते गात्राणामृतया कृणोमि ताता पिंडानां प्रजुहो-  
 म्यग्नी । ऋ० १।१।६२।१८ ॥ यानि तानीति प्राप्ते ।  
 अच्छिद्रा गात्रा वयुना कृणोत । ऋ० १।१।६२।१८ ॥ अच्छि-  
 द्राणि गात्राणीति प्राप्ते । अग्ने ची ते वाजिना त्री वधस्या ।  
 ऋ० ३।२०।२ ॥ चीणीति प्राप्ते । मा हिंस्यात् सर्व्वा भूतानि ।  
 ति० । सर्व्वाणीति प्राप्ते । न च भवति । यथाऽत्रैव भूतानीति ।  
 तथा । छिद्रा गात्राण्यसिना मिथू कः । ऋ० १।१।६२।२० ॥

भा त्वत्क्षेत्राख्यरणानि गन्ध । ऋ० ६।६।१।१४ ॥ यानि  
क्षेत्राणि या वना । अथ० १४।७।७ ॥ यानि वनानीति प्राप्तं ।

कथं, तिस्रः क्षपस्त्रिरहातिव्रजङ्गिः । ऋ० १।१२६।४ ॥  
अहानीति प्राप्नोति । डादेशात् सिद्धम् । अन्यत्रापि यथायथं  
सिध्यतीति चेत्, तर्हि सुखार्थमेवेदम् । एवमन्यत्रापि ।

### ओषधेर्दीर्घाऽप्रथमायाम् ॥ २१

विभक्तावप्रथमायां परभूतायामोषधिशब्दस्य दीर्घा भवति ।  
अर्थादन्तस्य ।

ओषधीभिरपीपतत् । का० । सद्योजात ओषधीभिर्बवक्षे ।  
ऋ० ३।५।८ । यदासिंचा ओषधीभिः पुनीतात् । ऋ० १०।  
३०।५ ॥ नमः पृथिव्यै नम ओषधीभ्यः । का० । त्वं वनेभ्यस्त्व-  
मोषधीभ्यः । ऋ० २।१।१ ॥ पयो गोष्वदधा ओषधीषु । ऋ०  
ऋ० १०।७।३।६ ॥ इतश्च क्तिवर्जिताद्देतीप्रत्यये कृते ह्यन्तोदात्तता  
स्यात् । पठ्यते त्वाद्योदात्त इति ।

तथा । अद्भ्य एवौषधीभ्यो वर्षत्यथो अद्भ्य एवौषधीभ्यो-  
वृष्टिं निनयति । तै० स० २।४।६ ॥ ओषधीभ्यो वेहतमालमेत  
प्रजाकामः । तै० स० २।१।५ ॥

ओषधेरिति किम् । त्वं नो अग्ने अग्निभिः । ऋ० १०।१४।१।  
६ ॥ अप्रथमायामिति किम् । रथीयंतीव प्र जिहीत ओषधिः ।  
ऋ० १।१६।६।५ ॥ पयस्वतीरोषधयः । ऋ० १०।१७।१४ ॥  
दिव ओषधयस्परि । ऋ० १०।६।७।१७ ॥ ओषधयः सं वदन्ति ।

ऋ० १०।८७।२२ ॥ कथं, स त्वां विशन्वीषधीरुतापुः । मा०  
 ८।२५ ॥ या ओषधीः पूर्वा जाताः । ऋ० १०।८७।१ ॥  
 जसोऽकारलोपः पूर्वस्य च दीर्घः । बहुलाधिकारादमि न स्यात् ।  
 यत् संपिपंत्वोषधिं । ऋ० १०।८५।३ ॥ इमां खनाम्योषधिं ।  
 ऋ० १०।१४५।१ ॥ विभक्तावित्येव । ओषधिपते । का० ।

### विभाषा नामि नामिनः ॥ २२

नकारयुक्ते आमि परतो नामिनो दीर्घो विभाष्यते ।

तिसृणां मध्यन्दिने । तिसृणां मध्यन्दिने । चतसृणां  
 मध्यन्दिने । चतसृणां मध्यन्दिने । का० । तिसृणां सप्ततीनां  
 श्वावः प्रणेता । ऋ० ८।१८।३७ ॥ धाता धातृणां भुवनस्य  
 यस्सतिः । ऋ० ३०।१२८।७ ॥ इति बहुचाः । धाता धाट्ठणां ।  
 इति तैत्तिरीयाः । तथा, देवानां त्वा पिठ्ठणां । तै० आ० ४।८ ॥

नामीति किम् । अग्ने विश्वेभिरग्निभिः । ऋ० ३।२४।  
 ४ ॥ नकारयुक्ते इत्येव । कसृत्विजामष्टमं शूरमाहुः । ऋ०  
 १०।११४।८ ॥ आमीत्येव । अग्निनाग्निः समिध्यते । ऋ०  
 १।१२।६ ॥ नामिन इति किम् । देवानामुग्रतीरुप । ऋ०  
 १।२२। ८ ॥ नित्यं स्यात् । उभयत्र विभाषेयम् ।

### तेस्त्रयः ॥ २३

नकारयुक्ते आमि परतस्त्रिशब्दस्य स्थाने त्रयादेशोवि-  
 भाष्यते । सा वा एषा त्रयाणामिवावहृद्वा संवत्सरसदः सहस्र-

याजिनोऽहमेधिनः । तै० स० ३।४।३ ॥ त्रयाणां ह वै इविषां  
स्त्रिष्टकतेन समवयन्ति सोमस्य चर्मस्य वाजिनस्येति । ऐ० ब्रा०  
१।४।५ ॥ त्रीणामपि समुद्राणाम् । का० । महि त्रीणामवीऽसु ।  
ऋ० १०।१८५।१ ॥ कथं, विद्वा ते अग्ने त्रेधा त्रयाणि । ऋ०  
१०।४५।२ ॥ त्रयः प्रकृत्यन्तरम् । त्रेषु, त्रीणि पदा वि चकमे ।  
ऋ० १।२२।१८ ॥ इति । व्यवस्थितविभाषेयम् ।

अमि पन्थः पन्थेर्बहुलं न चालोपः ॥ २४

अमि परतः पन्थीतिरतस्य शब्दस्य स्थाने पन्थेत्ययमादेशो बहुलं  
भवति । अकारस्तु न लुप्यते ।

सूर्याय पन्थामन्वेतवा उ । ऋ० १।२४।८ ॥ त्वं रजिष्ठमगु  
नेषि पन्थां । ऋ० १।८।१।१ ॥ आ देवानामपि पन्थामगन्म । ऋ०  
१०।२।३ ॥ समानं पन्थामवथो घृतेन । तै० आ० २।६ ॥ न च  
भवति । पन्थानं भ्रूभ्यां । मा० २५।१ ॥

अमीति किम् । आदित्या ऋजुना पथा । ऋ० १।४।१।५ ॥

पथि च जसि ॥ २५

पथीति लुप्तविभक्तिकं पदम् । जसि परतः पन्थीतिरतस्य  
शब्दस्य स्थाने पथीत्ययमादेशो बहुलं भवति । चकारात् पन्थश्च ।

ये चत्वारः पथयोदेवयानाः । न्या० भा० ४।१।६।१ ॥ पन्थासी-  
यन्ति शवसापरीताः । ऋ० १।१००।३ ॥ ये ते पन्था अधो दिवः ।  
सा० छ० २।२।३।८ ॥ न च भवति । ये पन्थानो बह्वीदेवयानाः ।

अथ ६।५।१॥ न तत्र रथा न रथयोगा न पन्याः । ह० उ०  
३।१० ॥ अट्टक्षरा ऋजवः संतु पन्याः । ऋ० १०।८५।२३॥ इति  
बहृचाः । अट्टक्षरा ऋजवः सन्तु पन्याः । अथ० १४।४।२४ ॥  
इत्याथर्वणिकाः ।

जसोति किम् । दिवि पन्याश्चराचरः । ऋ० १०।८५।११॥  
सुगः पन्या अट्टक्षरः । ऋ० १।४।१।४॥

### आमि च ॥ २६

आमि परतः पन्थीतिप्रतस्य शब्दस्य स्थाने पथीत्ययमादेशोबहुलं  
भवति ।

विद्वान् पथीनासुर्वंशतरिच्च' । ऋ० ५।१।११ ॥ न च  
भवति । पप्रथे पथामजनिष्ट पूषा । ऋ० १०।१७।६ ॥

आमीति किम् । सुगान् पथः कृणुहि देवयानान् ।  
ऋ० १०।५।१।५ ॥

### अन्नस्थ्यादीनाम् ॥ २७

अस्थ्यादीनां बहुलमन् भवति । अर्थादन्तस्य ।

टादौ विहितमटादावपि भवति । अस्थान्युत्कृत्य जुहोति ।  
का० । वि सक्थानि नरोयसुः । ऋ० ५।६।१३ ॥ टादौ स्वर  
विहितं व्यञ्जनेऽपि भवति । इन्द्रोदधीन्वो अस्थभिः । ऋ०  
१।८।४।१३ ॥ अस्थय्यः स्वाहा । मा० ३।८।१० ॥ भद्रं पश्ये-  
माक्षभिर्यजत्राः । ऋ० १।८।८।८ ॥ विभक्तौ विहितमविभक्तावपि

भवति । अस्यन्वंतं यदनस्था विभर्त्ति । ऋ० १।१६४।४ ॥  
 अच्छिद्रस्य दधन्वतः सुपूर्णस्य दधन्वतः । ऋ० । ६।४८।१८ ॥  
 अक्षन्वतः कर्णवंतः सखायः । ऋ० १०।७।७ ॥ पश्यदक्षणाञ्च  
 वि चेतदंधः । ऋ० १।१६४।१६ ॥ कथं, गोपा नेममाविरस्था  
 क्णोति । ऋ० १०।४८।१० ॥ अंतरा सक्थ्याश्कष्टत् । ऋ०  
 १०।८६।१६ ॥ पूर्वत्र तृतीयैकवचनस्य डा उत्तरत्र द्वितीया-  
 द्विवचनस्य डा ।

## द्विवाचिष्ठी ॥ २८

द्विवाचिषु परतोऽस्थ्यादीनामीकारोऽन्तादेशो भवति ।

अक्षीभ्यां ते नासिकाभ्यां । ऋ० १०।१६३।१ ॥ तेजो वा-  
 एतदक्षोर्यदाञ्जनं । ऐ० ब्रा० १।१।३ ॥ कथं, यो अक्षी परि-  
 सर्पति । अथ० ५।२३।३ ॥ अक्षी नौ मधुसंकाशे । अथ०  
 ७।३६।१ ॥ वाञ्छाक्षीश्वाञ्छ सक्थी । अथ० ६।८।१ ॥ पुंवङ्गावा-  
 न्नीरीम् ।

इहापवाद ईकारादेशः उत्सर्गं न्वागममनं च बाधित्वा  
 प्रथमतः प्रवर्त्तते बाधितोन्वागमः पश्चादपि न भवति । न्वागमे  
 त्वादी कृते न स्युरस्थ्यादीनि द्विवाच्यपस्त्रिष्टानि । तेन,  
 अक्षी ते इन्द्र पिङ्गले । भा० । दिवो यदक्षी अमृता अक्षण्वन् ।  
 ऋ० १।७२।१० ॥ अक्षी इव चक्षुषा यातमर्वाक् । ऋ० २।३८।५ ॥  
 गुहा शिरो निहितमृधगक्षी । ऋ० १०।७८।२ ॥ इत्यादयोऽप्यनु-



सर्तव्याः । अपवादविषयेऽप्युत्सर्गस्य प्रवृत्तेर्वा । भाष्यस्थित्या त्वस्यैवोदाहरणान्येतानि ।

### अच्चाश्चाक्षि शब्दस्य ॥ २६

द्विवाचिषु परतोऽक्षिशब्दस्य स्थाने अक्षोत्ययमादेशो बहुलं भवति ।

अक्षयोः क्षिपणेऽरिव । तै० आ० १।४ ॥ न च भवति । तेजोवा एवदक्षोर्यदाञ्जनं । कथं, यदङ्गात् कुरुते पापं तदङ्गात् प्रति मुच्यते । यद्रात्रियात् कुरुते पापं तद्रात्रियात् प्रति-मुच्यते । तै० आ० । सर्वत्र तृतीयैकवचनस्यात् । पूर्वत्रानो-ऽलोपः परञ्च तन्वादित्वादियः । मधुषादिप्रपञ्चार्थमिदम् ।

### पुं वन्नपुंसकस्य ॥ ३०

द्विवाचिष्विति निवृत्तम् । नपुंसकलिङ्गस्य बहुलं पुं वद्भावो-भवति ।

मधोर्गृभ्रामि । भा० । मधोस्तृप्ता इवासते । भा० । मधो-र्मदाय मरुतः समन्यवः । ऋ० २।३।५ ॥ सोम्ये मधौ स्वाहेह मादयाध्वै । ऋ० ७।५।६ ॥ न च भवति । घृचंतीर्मधुना पयः । ऋ० १।२३।१६ ॥ उत प्रियं मधुने युंजाथां रथं । ऋ० ४।४।५।३ ॥ शीतंति धारा मधुनो घृतस्य । ऋ० ३।१।८ ॥ कथं, मध्वो रसं सुगभस्तिर्गिरिष्ठां । ऋ० ५।४।३।४ ॥ तन्वादित्वाद्दः ।

## नदीकारात् सिः ॥ ३१

नदीसंज्ञकेकारात् परस्य सेर्बहुलं लोपो भवति ।

येनानुकं मानुषो भोजते विट् । ऋ० १।७२८ ॥ न च भवति । यमीर्यमस्य विभ्रयादजामि । ऋ० १०।१०।८ ॥ मा वां वृको मा वृकीरादधार्षीत् । ऋ० १।१८३।४ ॥ वेदभाष्यकारास्वत्र वचनव्यत्ययमाहुः । तेषां नेदमुदाहरणम् । गौरी मिमाय सलिलानि तक्षती । तै आ० १।१० ॥ इति तैतिरीयाः । गौरीर्मिमाय सलिलानि तक्षती । ऋ० १।१६४।४१ ॥ इति

नदीति किम् । दक्षिणावान् ग्रामणीरथमेति । ऋ० १०।१०७।५ ॥ ईकारादिति किम् । भद्रा वधूर्भवति यत्सुपेशाः । ऋ० १०।२७।१२ ॥ सेरिति किम् । यच्छ्रुत्मलौ भवति यन्नदीषु । ऋ० ७।५०।३ ॥

## अमृशसोश्चादेर्नद्याः ॥ ३२

नदीसंज्ञकात् परयोरमृशसोरादेर्बहुलं लोपो भवति ।

यो वः शमीं शशमानस्य निंदात् । ऋ० ५।४२।१० ॥ ऋषे जनित्रीर्भुवनस्य पत्नीरपो वंदस्व सवृधः सयोनीः । ऋ० । १०।३०।१० ॥ न च भवति । यमस्य मा यम्यं काम आगन् । ऋ० १०।१५।७ ॥ सूर्यं सुषिरामिव । ऋ० ८।६८।१२ ॥ ते अन्यामन्यां नद्यं सनिष्ठात । ऋ० १।१३।१५ ॥ राजा समुद्रं नद्योऽवि गाहते । ऋ० ८।८६।८ ॥ नद्यो अजिन्वदद्द्रुहः । ऋ० ८।८।४ ॥ भोजा जिगु-

वर्ध्वं१ या सुवासाः । ऋ० १०।१०७।८ ॥ अपर्णं गर्भः प्रस्व-  
१ आ विवेश । ऋ० ७।८।३ ॥ शमीं च शम्यं च । गौरीं च  
गौर्यं च । किशोरीं च किशोर्यं च । भा० ॥

अमृशसोरिति किम् । वज्रेण खान्यदणन्नदीनां । ऋ०  
२।१५।३ ॥ नद्या इति किम् । मित्रं भगभदितिं नूनमश्याः ।  
ऋ० ५।४२।१ ॥

### आसोऽम् ॥ ३३

नद्याः परस्यासो बहुलमसादेशो भवति ।

उपह्वरे नद्योऽंशुमत्याः । ऋ० ८।८६।१४ ॥ आ काम-  
सृखे वध्वः । ऋ० ५।७४।५ ॥ पतिर्यद्वध्योऽवाससा स्वमंगमभिधि-  
क्षते । ऋ० १०।८५।३० ॥ न च भवति । सं भूम्या अंता ध्वसिरा  
अदृक्षत । ऋ० ७।८३।३ ॥ जनिता दिवो जनिता पृथिव्याः । ऋ०  
८।३६।४ ॥ एवमन्यत्रापि ।

आस इति किम् । अव स्मयंत विद्युतः पृथिव्यां । ऋ०  
१।१६।८।८ ॥ कथं, दिवस्त्वा परस्यायाः । प्राणस्य त्वा परस्यायै ।  
तै० आ० ४।११ ॥ परस्या प्रकृत्यन्तरम् । मधुषादित्वाद्वा । नद्या-  
इत्येव । रथं देवासो अभि विद्यु वाजयुं । ऋ० ३।३१।२ ॥

### भूसुधियोर्यवावियुवौ च स्वरे ॥ ३४

विभक्तिस्वरे परतो भू सुधी इत्येतयोर्यवावियुवौ च भवतः ।  
आन्तरतम्यात् । यवार्थमारभः । इयुवौ चेत्युत्तरार्थमिहार्थश्च ।

वनेषु 'चित्तं विभ्वं विशे विशे । ऋ० ४।७।१। विभुवं वा ।  
 अयुद्धसेनोविभ्वा विभिंदता । ऋ० १०।१३।५ ॥ विभुवा वा ।  
 महांती मक्का विभ्वो३ विभूतयः । ऋ० १।१६६।११ ॥ विभवी-  
 वा । उक्थवाहसे विभ्वे मनीषां । ऋ० ८।८६।११ ॥ तं त्वा  
 वयं सुधो ३ नव्यमग्ने । ऋ० ६।१।७ ॥ सुधियोवा । कथं, नाना  
 रथं वा विभवो ह्यखाः । ऋ० ३।६।८ ॥ विभुः प्रकृत्यन्तरम् ।  
 यदा डुविषये क्तिप्, तदोदाहरणम् । यदा तु डुस्तदा त्वस्येयं  
 यन्नान्तरम् ।

भूसुधियोरिति किम् । स्त्रियो याः पुण्यगंधाः । ऋ०  
 ७।५।८ ॥ स्वरे इति किम् । माकिर्देवानामप भूरिह स्याः ।  
 ऋ० ११०।११।८ ॥

### बहुलं तन्वादिषु ॥ ३५

तन्वादिषु बहुलं यवावियुवौ च भवतः ।

शूरो यो युत्सु तन्वं परिव्यत । ऋ० २।१७।२ ॥ प्रिया-  
 मिंद्रस्य तन्वमवीवृधत् । ऋ० ८।७३।२ ॥ रक्षोत नस्तन्वो३  
 अप्रयुच्छन् । ऋ० १०।४।७ ॥ जनयन्मित्रं तन्वे३स्त्रायै । ऋ०  
 १०।८।४ ॥ तन्वं पुषेम । तनुवं पुषेम । विष्वं पुषेम । विषुवं  
 पुषेम । स्वर्गोलीकः । सुवर्गो लोकः । का० । तं वकं  
 यजामहे । ऋ० ७।५।१।२ ॥ इति बह्वृचाः । त्रियम्बकं यजा-  
 महे । मा० ३।६० ॥ इति माध्यन्दिनीयाः । यस्यै बह्वीस्तनुवी-

वीतपृष्ठाः । तै० ब्रा० १।४।८ ॥ ये ते अग्ने शिर्षे तनुवी ।  
यास्ते अग्ने शिवास्तनुवः । तै० ब्रा० १।१।७ ॥ हृतेन त्वं  
तनुवो वर्धयस्व । तै० स० ३।१।४ ॥ इन्द्रवायुवोः पात्र-  
मसि । तै० स० ३।१।६ ॥ ते सुवर्गाय लोकायाग्निमचिन्वन्त ।  
तै० ब्रा० १।१।२ ॥ सुवर्मानुरासुरः सूर्यं तमसा विध्यत् । तै० स०  
२।१।२ ॥ देवीरापोऽग्नेगुवोऽग्नेपुवः । यज्ञपतिं देवयुवं । मा०  
१।१।२ ॥ तस्मान्नान्वास्ते न संयाजयन्ति पत्नियै गोपीधाय । तै०  
ब्रा० १।६।८ ॥ ङेः स्थाने ऐ, पञ्चादियः । इन्द्राग्निर्योर्विंशति ।  
तै० ब्रा० १।५।१ ॥ कथं, तच्चन् धेनुं सबर्दुघां । ऋ० १।२०।३ ॥  
सबः प्रकृत्यन्तरं क्षीरार्थे । तन्वादिराक्ततिगणः ।

### श्रीग्रामण्योर्नुरामि ॥ ३६

आमि परतः श्री ग्रामणी इत्येतयोर्नुरागमो भवति ।

श्रीणामुदारो धरुणो रयीणां । ऋ० १०।४।५ ॥ अपि  
तत्र सूतग्रामणीनां । भा० । यस्मिन् पक्षे नदीवङ्गावो नास्ति  
ततस्मिन्नपि नुरागमो यथा स्यादिति श्रीग्रहणम् । ग्रामणी-  
ग्रहणमसमाहारार्थम् । भाष्ये तु, नदीवङ्गावस्य छन्दसि व्यव-  
स्थितविभाषया सूतग्रामण्योर्द्वन्द्वैकवङ्गावेन च सिद्धेः प्रत्या-  
ख्यातमिदम् ॥

### धीशब्दबहुलम् ॥ ३७

धीशब्दस्य बहुलं नुरागमो भवति । आमि परे । यः  
क्विल धीशब्दः प्रश्नावचनो यस्य कर्मवचनो नैघण्टुके काण्डे  
पठ्यते, अविशिष्टान्तयोर्बभयोर्विधिरयम् ।

स धीनां योगमिन्वति । ऋ० १।१८।७ ॥ यन्तारं धीना-  
मुश्रिजं च वाघतां । ऋ० ३।३।८ ॥ भुवोऽविता वामदेवस्य  
धीनां । ऋ० ४।१६।१८ ॥ धीनामंतः सर्वर्दुघः । ऋ० ८।१२।७ ॥  
न च भवति । विश्वासामूधः स धियामुदंचनः । ऋ०  
५।४४।१३ ॥

### गोः पादान्ते ॥ ३८

ऋचः पादान्ते वर्त्तमानस्य गोशब्दस्य नुरागमो भवति ।  
आमि परे । ऋचां खलु पादव्यवस्था ।

विज्ञा हि त्वा सत्पतिं शूर गोनां । ऋ० १०।४७।१ ॥  
शतं कक्षीवां असुरस्य गोनां । ऋ० १।१२६।२ ॥ कक्षीवते  
शतहिमाय गोनां । ऋ० ८।७४।८ ॥

पादान्ते इति किम् । गवां शता पृक्षयामेषु पञ्चे । ऋ०  
१।१२२।७ ॥ यो आश्वानां योगवां गोपतिर्वशी । ऋ०  
१।१०१।४। कथं, विराजं गोपतिं गवां । १०।१६६।१ ॥ बहुला-  
धिकारादियमिष्टसिद्धिरिति ॥

### दृक्स्ववस्स्वतवसां सौ ॥ ३९

दृक् स्ववस् स्वतवस् इत्येतेषां नुरागमो भवति । सौ परे ।  
इह दृगिति तदन्तविधिरिष्टः । कृतगत्वनिर्देशादृगत्वे सति  
विधिरयम् ।

ईदृङ् चान्यादृङ् चैतादृङ् च प्रतिदृङ् च । तै० स० ४।६।५ ॥  
कीदृङ्ङिन्द्रः सरमे का दृशीका । ऋ० १०।१०८।३ ॥ यो विश्वतः

सुप्रतीकः सदङ्ङसि । ऋ० १।८४।७ ॥ सुकृतसुपीणिः स्ववाँ  
 ऋतावा । ऋ० ३।५४।१२ ॥ गिरिर्न यः स्वतवाँ ऋष्व इद्रः ।  
 ऋ० ४।२०।६ ॥ स्वतवाँश्च प्रघासी च । मा० १७।८५ ॥

कथं, यादृगीव ददृशे तादृगुच्यते । ऋ० ५।४४।६ ॥ क्रिया-  
 विशेषणत्वात् । मातृक् कचन विद्यते । तै० आ० १।५ ॥  
 इति स्वरूपग्रहणात् ।

एषामिति किम् । स युधः सत्वा ऋजकृत् समदा । ऋ०  
 ६।१८।२ ॥ साविति किम् । गिरयो न स्वतवसो रघुच्यदः । ऋ०  
 ऋ० १।६४।७ ।

## दीर्घः षपूर्वस्थानो घुटासम्बुद्धौ ॥ ४०

असम्बुद्धौ घुटि परतः षपूर्वस्थानो बहुलं दीर्घो भवति ।  
 अर्थादुपधायाः ।

स तच्चाणं तिष्ठन्तमब्रवीत् । स तच्चणं तिष्ठन्तमब्रवीत् ।  
 ऋभुच्चाणमिन्द्रं । ऋभुच्चणमिन्द्रं । का० । ऋभुच्चणम्भुए-  
 रयिम् । सा० छ० ३।१।१।६ ॥ उच्चाणं घृन्निमपचंत वीराः ।  
 ऋ० १।१६४।४३ ॥ सिंधोरुच्छ्वासे पतयंतमुच्चणं । सा० छ०  
 ६।२।२।११ ॥

षपूर्वस्थेति किम् । पूषा राजानमाष्टणिः । ऋ० १।  
 २३।१४ ॥ अग्न इति किम् । अग्नी रक्षांसि वेधति ।  
 ऋ० १।७८।१२ ॥ नित्यं स्यात् । घुटीति किम् । वसन्त इद्र  
 उच्चणः । ऋ० १०।८६।१३ ॥ अग्ने वशाभिरुच्चभिः । ऋ०

२।७।५ ॥ असम्बुद्धाविति किम् । द्यौष्यिता जनिता सत्य-  
मुच्चन् । ऋ० ४।१।१० ॥

### उषसश्च ॥ ४१

उषस् इत्येतस्य बहुलं दीर्घं भवति । अर्थादुपधायाः ।  
धात् सूर्यं जमयन् द्यामुषासं । ऋ० १।३२।४ ॥ अवी-  
हृधध्वसुशतीरुषासः । ऋ० १।१२४।१३ ॥ रेवदृच्छंतु मुदिना  
उषासः । ऋ० १।१२४।८ ॥ न च भवति । इंद्रं सिषत्तुषसं  
न सूर्यः । ऋ० १।५६।४ ॥ संहितायामेवायं दीर्घः । ऋस्वमेव  
त्वग्रहे पठन्ति ।

### शीर्षन् शिरसः ॥ ४२

शिरःशब्दस्य बहुलं शीर्षनादेशो भवति ।  
शीर्षो द्यौः समवर्त्तत । ऋ० १०।८०।१४ ॥ शीर्षा  
शिरः प्रति दधौ वरुणं । ऋ० १०।२७।१३ ॥ शीर्षन्निद्रस्य  
क्रतवो निरेके । ऋ० ८।८६।३ ॥ यक्ष्मं शीर्षणं मस्तिष्कात् ।  
ऋ० १०।१६३।१ ॥ न च भवति । मदे सुतस्य शवसा भिन-  
च्छिरः । ऋ० १।५२।१० ॥ शिरो अपश्यं पथिभिः सुरेभिः ।  
ऋ० १।१६३।६ ॥ उपर्युपरि शिरोहरेत् । अधोधः शिरोहरति ।  
तै० ब्रा० १।१।५ ॥ भाष्ये तु शिरःपर्यायः शीर्षन्शब्दः प्रकृत-  
त्यन्तरं छन्दसि द्रष्टव्य इत्युक्तम् ।

नाथं, अर्षमिन्नस्य वरुणस्य धर्मणा । ऋ० ८।१०७।१५ ॥



तानि धर्माणि प्रथमान्यासन् । ऋ० १०।८०।१६ ॥ इत्यादयः ।  
 नैते धर्मशब्दस्य प्रयोगाः किन्तु धरतेर्मनन्तस्य धर्मशब्दस्य ।  
 यदेकस्याधिधर्मणि । तै० स० १।८।३ ॥ इत्येवमादयोऽप्येते-  
 नैवोपपादनीयाः ।

### स्त्रोरन्तयोर्लोपो न चालुप्रवत् ॥ ४३

लिङ्गान्तयोः सकारनकारयोर्बहुलं लोपो भवति । न च  
 लुप्तौ तावलुप्रवद्भवतः ।

अश्वस्य पारे भुवनस्य मधेय । तै० आ० १०।१ ॥ चक्षोः  
 सूर्यो अजायत । ऋ० १०।८०।१३ ॥ हस्तिचर्मं जुहोति ।  
 का० । ऋषभचर्मैभ्यभिषिञ्चति । तै० ब्रा० २।७।२ ॥ ब्रह्म-  
 सामं भवति । का० । प्रथिष्ट यस्य वीरकर्ममिष्यात् । ऋ०  
 १०।६।१।५ ॥ अजलोमैः सृष्टजति । तै० आ० ५।२ ॥ हा धनुं  
 हृष्टीमप्स्वंशतः । ऋ० १०।२७।१७ ॥ गायत्रं छन्दं । पर-  
 मालं सरूपं । तै० आ० १०।३३ ॥ आत्माय नमः । तै०  
 आ० १०।१६ ॥

न च भवति । वीतं पातं पयस उस्त्रियायाः । ऋ० १।१५।३।  
 ४ ॥ निश्चर्मण ऋभवो गामपिंशत । ऋ० १।११।०।८ ॥ यस्य  
 रथन्तरसामा सोमः स्यात् । मी० भा० । ब्रह्मसाम । का० ।  
 एतानि वा अस्य देवतानामानि देवतानामैरेवेनामाह्वयति ।  
 एतानि वा अस्य मनुष्यनामानि मनुष्यनामैरेवेनामाह्वयति ।  
 तै० आ० ५।७ ॥ अन्नमनुष्ययोः प्रकृत्यन्तरमायुं नैघण्टुकाः समा-

मनन्ति । वृषा पुनान आयुषु । ऋ० ८।१८।३ ॥ इतीव-  
मादीनि तस्योदाहरणानि । न त्वायुषः सलोपः । एवं, नमः  
प्रकृत्यन्तरमन्वार्थं पठ्यते । तस्य, क्षयहीराय नमसा दिदिष्टन ।  
ऋ० १०।८२।८ ॥ इत्यादयः प्रयोगाः । नत्यर्थत्वे त्वास्थेयं  
यद्वान्तरम् ।

### अङ्गः सः ॥ ४४

अहन् इतीतस्य नकारस्य स्थाने बहुलं सकारो भवति ।  
वाह्वधीया अहोभिरिव द्यौः । ऋ० १।१३०।१० ॥ अहोभि-  
रङ्गिरक्तुभिर्व्यक्तं । ऋ० १०।१४।८ ॥ न च भवति । न वां  
द्यावोऽहभिर्नीत सिंधवः । ऋ० १।१५।१८ ॥ ईर्ष्या तस्थुषी-  
रहभिर्दुदुङ्गे । ऋ० ५।६२।२ ॥ चकार महीरवनीरहभ्यः । ऋ०  
७।८७।१ ॥ प्राक्तुभ्य इंद्रः प्र वृधो अहभ्यः । ऋ० १०।८८।११ ॥

### मासुषःस्ववस्स्वतवसां भे दः ॥ ४५

विभक्तौ भकारे परतो मास् उषस् स्ववस् स्वतवस् इतीतेषां  
दो भवति । अर्थादन्तस्य ।

माङ्गिः शरङ्गिः । सि० । माङ्गिरिद्धा इन्द्रो वृत्रहा ।  
भा० । समुषङ्गिरजायथाः । ऋ० १। ६।३ ॥ स्ववङ्गिः । भा० ।  
अवतेरसुन् । शोभनमवो येषां तैरित्यर्थः । स्वतवङ्गिः । भा० ।  
सु इत्यगणपरिपठितो धातुस्तस्मादसुन् । स्वं तवो येषां  
तैरित्यर्थः ।

एषामिति किम् । होता तन्मू नमोभिरा क्णुधुं । ऋ०  
 १।७७।२ ॥ भे इति किम् । दोषा अस्त्रभ्यमुपसञ्च पित्वतं ।  
 ऋ० १।३४।३ ॥ विभक्तावितेयव । क्रत्वा चेतित्थो विशा-  
 मुषर्भुत् । ऋ० १।६५।५ ॥

### मन्तुवन्सोर्विसृष्टः सम्बुद्धौ ॥ ४६

सम्बुद्धौ परतो मन्तु वन्स् इतीवमन्तस्य विसर्जनीयो-  
 भवति । अर्थादन्तस्य ।

मन्त्वन्तस्य तावत् । इन्द्र मरुत्व इह पाहि सोमं । ऋ०  
 ३।५१।७ ॥ यद्वा मरुत्वः परमे सधस्थे । ऋ० १।११०।८ ॥  
 मरुतो विद्यन्ते अस्येति मन्तुः । बहुलं वोमन्तो रिति मकारस्य  
 वकारः । संयोगान्तस्य लोपे नकारस्य विसर्गः । तथा । प्र  
 यद्दिवो हरिवः प्रातरुग्र । ऋ० १।३३।५ ॥ एतेन गातुं  
 हरिवो विदोनः । ऋ० १।१७३।१३ ॥ विश्वेत्ता ते हरिवः  
 शचीवः । ऋ० १०।४८।११ ॥ हरी विद्येते अस्येति मन्तुः ।  
 विश्वा हि माया अंवसि स्वधावः । तै० आ० १।२ ॥ एव-  
 मन्यंत्रापि ।

वन्सन्तस्य खल्वपि । क्षयहीरस्य तव रुद्र मोदुः । ऋ०  
 १।१४३।३ ॥ मोदुस्तोकाय तनयाय मृळ । ऋ० २।३३।  
 १४ ॥ इन्द्र साह्वः । का० । दाह्वान् साह्वान् मोदुंश्चेति  
 क्त्वन्तो निपातः ।

मन्तुवन्सोरिति किम् । ब्रह्मन् वीरब्रह्मकृतिं जुषाणः ।  
ऋ० ७।२६।२ ॥ सम्बुद्धाविति किम् । विष्णुरित्या परममस्य  
विद्वान् । ऋ० १०।१।३ ॥

### वनश्च ॥ ४७

वन इतुत्सृष्टानुबन्धनिर्देशः क्वनिप्वनिपोरुपसंग्रहार्थः ।  
वनो नकारस्य विसर्जनीयो भवति । सम्बुद्धी ।  
यस्त्वायंतं वसुना प्रातरित्त्वः । ऋ० १।१२५।२ ॥ अन्येभ्यो-  
ऽपि दृश्यन्ते इति क्वनिप् । एवमन्यत्रापि ।

### अन्यत्रापि दृश्यते ॥ ४८

अन्यत्रापि नकारस्य विसर्जनीयो दृश्यते ।  
विननादाभिधावः । तै० आ० १।३ ॥ अभिधावन्निति  
प्राप्ते । दृशिग्रहणं प्रयोगानुसारार्थम् ।

### नेत् पावकादिषु ॥ ४९

पावकादिष्विकारो न भवति । के प्रत्यये स्त्रीकृताकार-  
परे पूर्वोऽकारइकारमित्यस्य प्रतिषेधोऽयम् ।

मधुश्चुरतः शुचयो याः पावकाः । ऋ० ७।४६।३ ॥  
पावका नः सरस्वती । ऋ० १।३।१० ॥ पुनातेः पावयते  
र्वा वुष् । स्त्रियामादा । यासु अलोमकाः । का० । इयत्तिका

शकुंतिका सका जघास ते विषं । ऋ० १।१६।१।११ ॥ ग्रावकादि-  
राकृतिगणः । तसैव बहुलाधिकारस्य प्रपञ्चार्थमिदम् ।

### युष्मदोऽम् प्रथमाद्विवचनस्य ॥ ५० ॥

युष्मदः परस्य प्रथमाद्विवचनस्य स्थाने अम् भवति ।

युवं वस्त्राणि पीवसा वसाथे । ऋ०।१।१५२।१ ॥ निर्माद्यं  
वहतमश्विना युवं । ऋ० १।३४।४ ॥ आ मा गंतां पितरा  
मातरा युवं । आ० क० । युवामिति प्राप्ते ।

युष्मद इति किम् । ऋतेन यावतावृधावृतस्य ज्योतिष-  
ष्यती । ता मित्रावरुणा हुवे । ऋ० १।२३।५ ॥ प्रथमाद्विव-  
चनस्येति किम् । युवां ह्वंते अश्विना । ऋ० १।४७।४ ॥

### मधुषादीनि यथाऽऽम्नातम् ॥ ५१ ॥

मधुषादीनि यथैवान्नातानि तथैव निपातयितव्यानि ।  
मधुषा संयौति । तै० स० २।४।६ ॥ मधुषादिराकृतिगणः ।

इति चान्द्रक्रान्तां कातन्त्रचन्द्रप्रक्रियायां नात्रिचतुष्टये

प्रथमः पादः ।



नाम्निचतुष्टये द्वितीयः पादः ।

व्यत्यग्रो विभक्तिलिङ्गवचनानाम् ॥ १

विभक्तिलिङ्गवचनानां बहुलं व्यत्ययो भवति ।

युक्ता मातासोऽरि दक्षिणायाः । ऋ० १।१६४।८ ॥ दक्षि-  
णायामिति प्राप्ते इति महाभाष्यम् । वेदभाष्यकाराणान्तु  
शैबिस्त्रेयं षष्ठी । अनृत्तरा ऋजवः संतु पंथाः । ऋ० १०।८५।  
२३ ॥ इति पत्न्यशब्दस्य पत्न्यादेशात् सिद्धम् । पत्न्यान इति  
प्राप्ते इति पुनः पाणिनीयाः । चक्रन्न क्रंददाध्वे शिवायै । ऋ०  
१०।८५।१३ ॥ शिवे इति प्राप्ते विभक्तिलिङ्गयोर्व्यत्ययः । प्रजा-  
पतिः प्रथमजा ऋतस्य । तै० आ० १।२३ ॥ प्रथमज इति प्राप्ते ।  
अमी ये सुभगे दिवि विचृती नाम तारके । तै० आ० २।६ ॥  
अमू इति प्राप्ते । पश्यदक्षणात्न विचेतर्दधः । ऋ० १।१६४।१६ ॥  
पश्यन्निति प्राप्ते । निदहत् पृथिवीं सर्वां । तै० आ० १।३ ॥  
निदहन्निति प्राप्ते । येनावृतं खञ्च दिवं महीञ्च । अतः परं  
नान्यदणीयसं हि परात् परं यन्महतो महान्तं । तै० आ०  
१०।१ ॥ मही इति अणीयः इति महत् इति च प्राप्ते ।  
श्रीत्वं ते चक्रे आस्तां । ऋ० १०।८५।११ ॥ श्रीत्वे इति  
प्राप्ते । शतं वो अंब धामानि । ऋ० १०।८७।२ ॥ अम्बाः

इति प्राप्ते । अयं देवाय जन्मने । ऋ० १।२०।१ ॥ देवेभ्यो-  
जन्मभ्य इति प्राप्ते । अनागा मित्ते वरुणे स्वस्तये श्रेष्ठे स्याम  
सवितुः सवीमनि । ऋ० १०।३६।१२ ॥ अनागस इति प्राप्ते ।

## द्यूतव्यवहारयोर्दिवः कर्मणि द्वितीया ब्राह्मणे ॥ २

द्यूतमप्राणिभिः क्रीडनम् । व्यवहारः क्रयादिः । ब्राह्मणं  
मन्त्रेतरवेदभागः । द्यूतव्यवहारयोरर्थयोर्वर्त्तमानस्य दीव्यतेः  
कर्मणि द्वितीया भवति । ब्राह्मणविषये प्रयोगे ।

गां प्रदीव्यन्ति । गामस्य तदहः सभायां दीव्येयुः । भा० ।  
प्रष्टौहीं दीव्यति । मी० भा० । कथं, अक्षैर्दीव्यति शीनः-  
शेषमाख्यापयति । मी० भा० । करणे तृतीया । दिवस्तद-  
र्थस्य कर्मणि साधकतमादन्यत्र षष्ठीमिच्छन्ति, तद्वाधनार्थोऽयं  
योगः ।

## तृतीया जुहोतेरन्यतरस्याम् ॥ ३

जुहोतेः कर्मणि तृतीया भवति वा ।

जर्त्तिलयवाग्वा जुहोति । गवेधुकयवाग्वा जुहोति ।  
सक्तून् जुहोति । मी० भा० । यवाग्वाऽग्निहोत्रं जुहोति ।  
यवागूमग्निहोत्रं जुहोति । भा० । अग्निहोत्रशब्दोऽत्र हवि-  
र्वचनः । अग्नये ह्वयते इति व्युत्पत्तेः । यस्याग्निहोत्रमधि-  
श्रितमित्यादि प्रयोगाच्च । हविः खल्वधिशीयते । यवागूश्चात्र  
हविः । तत्र कर्मणि तृतीया । यवाग्वाख्यं हविजुहोतीत्यर्थः ।

भाष्ये तु प्रत्याख्यातमिदम् । अग्निहोत्रशब्दस्य हवि-  
ज्योतिषोर्जुहोतिश्च प्रक्षेपप्रीणात्यर्थयोः प्रयोगात् कर्मकरणयो-  
र्द्वितीयादृतीयाभ्यामुपपत्तेः । यवाग्वा हविषाऽग्निं प्रीण-  
यतीत्येकत्र, यवागूं हविरग्नौ प्रक्षिपतीत्यन्यत्रार्थः । अग्नि-  
होत्रं प्रज्वलितमिति ह्यग्निहोत्रशब्दो ज्योतिरर्थः, अग्निषु ह्य-  
मानेष्विति च जुहोतिः प्रीणात्यर्थो दृश्यते ।

प्रेथ्यब्रुवोर्हविषप्रस्थिते षष्ठी देवतासंप्रदाने ॥ ४

प्रेथ्येति देवादिकस्येत्थतेः पञ्चमीमध्यपुरुषैकवचनान्तं पदम् ।  
तत्साहचर्याद्ब्रुविरपि तद्विषयएव गृह्यते । प्रेथ्यब्रुवोरप्रस्थिते  
हविषि कर्मणि षष्ठी विभक्तिर्भवति । देवतासम्प्रदाने  
विषये ।

अग्नये छागस्य हविषो वपाया मेदसः प्रेथ्य । अग्नये  
छागस्य हविषो वपाया मेदसोऽनुब्रूहि । का० ।

प्रेथ्यब्रुवोरिति किम् । अग्नये छागं हविर्वपां मेदो-  
जुहुधि । का० । हविषीति किम् । अग्नये गोमयान् प्रेथ्य ।  
का० । अप्रस्थिते इति किम् । यत्र प्रस्थितत्वेन हविर्विशि-  
ष्यते तत्र मा भूत् । इन्द्राग्निभ्यां छागं हविर्वपां मेदः  
प्रस्थितं प्रेथ्य । भा० । देवतासंप्रदाने इति किम् । माणव-  
काय पुरोडाशं प्रेथ्य । उभयोर्विभाषयोर्भेदे विधिर्नित्यः ।



## यज्ञेः करणे वा ॥ ५

यज्ञेः करणे षष्ठी विभक्तिर्भवति वा ।

सोमस्य यजते । सोमेन यजते । घृतस्य यजते । घृतेन यजते । का० । यजेरिति किम् । दध्ना जुहोति । मी० भा० । करणे इति किम् । पृषदाज्येनानुयाजान् यजति । मी० भा० ।

## चतुर्थ्यर्थे ॥ ६

चतुर्थ्या अर्थे षष्ठी भवति वा ।

पुरुषमृगचन्द्रमसो गोधाकालका दार्वघाटास्ते वनस्पतीनां कृकवाकुः सावित्रोहसो वातस्य नाक्रोमकरः कुलीपयस्ते अकू पारस्य ऋग्यै शल्यकः । मा० २४।३५ ॥ प्रजापतये च वायवे च गोमृगो वरुणायारण्यो मेघो यमाय कृष्णोमनुष्यराजाश्च मर्कटः शार्दूलाय रोहिद्रुषभाय गवथी क्षिप्रश्चेनाय वर्तिका नीलंगोः कृमिः समुद्राय शिशुमारो हिमवते हस्ती । मा० २४।३० ॥ व्यवस्थितविभाषेयम् ।

## चतुर्थीसप्तम्यौ षष्ठ्यर्थे ॥ ७

अष्टमा अर्थे चतुर्थीसप्तम्यौ भवती वा ।

चतुर्थी तावत् । स पृथिवीमुपासीददस्यै ब्रह्महत्यायै तृतीयं परिगृह्णाणेति । तै० स० २।५।१ ॥ यां मन्त्रवहाससं

सम्भवन्ति यस्ततो जायते सोऽभिग्रस्तः । यामरख्य तस्यै-  
स्तेनो यां पराचीं तस्यै क्लीतमुख्यप्रगल्भो या स्नाति तस्या-  
अप्सुमारुको या अभ्यङ्क्ते तस्यै दुश्चर्मा या प्रलिखते तस्यै  
खलतिरपमारी याङ्क्ते तस्यै काणो या दतो धावते तस्यै  
श्यावदन् या नखानि निक्रान्तते तस्यै कुनखी या कृणक्ति  
तस्यै क्लीबो या रज्जुं सृजति तस्या उद्भुको या पर्णेन पिवति  
तस्या उन्मादुको या खर्व्वेण पिवति तस्यै खर्व्वः । तै० स० २।  
५।१ ॥ सर्व्वत्र तस्या इति प्राप्ते । रजस्वलायाः खर्व्वपानादि-  
प्रतिषेधार्थवादोऽयम् । अहल्यायै जार । मनाय्यै तन्तुः । भा० ।  
नत्राश्रये जायायै कामाय जाया प्रिया भवति । ह० उ०  
२।४।५ ॥ तद्रोहिण्यै रोहिणित्वं । तै० ब्रा० १।१।२ ॥

सप्तमी खल्वपि । अनागा मित्ने वरुणे स्वस्तये । ऋ०  
१०।३६।१२ । मित्तस्य वरुणस्य इति प्राप्ते । षष्ठ्यपि । कस्य  
नूनं कतमस्यामृतानां मनामहे चारु देवस्य नाम । ऋ० १।  
२।४।१ ॥ न तस्य प्राणा उत्क्रामन्ति । ह० उ० ४।४।६ ॥  
तच्छर्कराणां शर्करत्वं । तै० ब्रा० १।१।३ ॥ षट्सूचीयं  
प्रपञ्चार्था ।

### पुनर्वसोरेकवचनं नक्षत्रे ॥ ८

नक्षत्रेऽभिधेये पुनर्वसुशब्दादेकवचनं भवति वा । पुनर्वसु-  
नक्षत्रस्य द्वितारकत्वान्नित्यवत् द्विवचने प्राप्ते पक्षे एकवच-  
नार्थोऽयमारम्भः ।

पुनर्वसुर्नक्षत्रमदितिर्देवता । का० । ते पुनर्वसोरादधतः ।  
पुनर्वसोरग्निमादधीत । तै० ब्रा० १।१।२ ॥

पुनर्वसोरिति किम् । न पूर्वयोः फलान्योरग्निमादधीत ।  
उत्तरयोरादधीत । एषा वै प्रथमा रात्रिः संवत्सरस्य यदुत्तरे  
फल्युनी । तै० ब्रा० १।१।२ ॥ नक्षत्रे इति किम् । अग्नीषोमा  
पुनर्वसू अस्मे धारयतं रयिं । ऋ० १०।१।११ ॥ देवार्थं द्विव-  
चनमेव । तथा, पुनर्वसू माणवकौ । का० ।

### विशाखायाश्च ॥ ६

नक्षत्रे अभिधेये विशाखाशब्दादेकवचनं भवति वा ।

विशाखा नक्षत्रमिन्द्राग्नी देवता । विशाखे नक्षत्रमिन्द्राग्नी  
देवता । का० । भाष्ये तु प्रत्याख्यातमिदं योगद्वयम् । व्यत्य-  
येन सिद्धेः । प्रपञ्चार्यन्तु भविष्यति । किमिव ह्यत्र व्यत्ययेन  
प्रत्याख्यातुं न शक्यते ।

इति चान्द्रकान्तां कातन्त्रच्छन्दप्रक्रियायां नास्त्रिचतुष्टये

द्वितीयः पादः ।

नान्नि चतुष्टये तृतीयः पादः ।

निसः सस्य षस्तपतावपौनःपुन्ये ॥ १

तिपा धातुनिर्दिश्यते । तपती परतो निसः सकारस्य षकारो भवति । अपौनःपुन्येऽर्थे ।

निष्टप्तं रक्षो निष्टप्ता अरातयः । मा० १।७ ॥ सदपि पौनःपुन्यं न विवक्षितमित्येके । नास्तौव तदित्यपरे । निष्टप्ता शत्रुं घृतनासु सासहिः । ऋ० २।२३।११ ॥

निस इति किम् । आदित् सूर्यस्तपति तप्यतुर्वृथा । ऋ० २।२४।८ ॥ तपताविति किम् । जाते निःष्ठामदधुर्गोषु वीरान् । ऋ० ३।३१।१० ॥ पूर्वपदस्थान्निमित्तादिति षत्वम् । भाषायामपि । निष्टपति सुवर्णम् । सकृत् तपतीत्यर्थः । पौनः-पुन्ये तु, निस्तपति सुवर्णं सुवर्णकारः ।

ततक्षुस्ततक्षतुस्तुरेषु ॥ २

तुरे अकार उच्चारणार्थः । ततक्षुः ततक्षतुः तुर इत्येतेषु परतो निसः सकारस्य षकारो भवति ।

ततक्षुः । वेनादेकं स्वधया निष्टतक्षुः । ऋ० ४।५८।४ ॥  
 यतो द्यावापृथिवी निष्टतक्षुः । ऋ० १०।३१।७ ॥ ततक्षुः ।  
 तमोजसे धिषणे निष्टतक्षुः । ऋ० ८।६१।२ ॥ तुर । प्र व-  
 उधाय निष्टुरे । ऋ० ८।३२।२७ ॥ ते पुत्र संतु निष्टुरः । ऋ०  
 ८।७७।२ ॥ निःऽतुरे इति निःऽतुरः इति चावगच्छन्ति ।

एष्विति किम् । यदाशसा निःशसाभिःशसा । ऋ० १०।  
 १६।४।३ ॥ कथं, निष्पहमानो यमते । ऋ० १।१२।७।३ ॥ सहेः  
 षत्वे निसो विसर्गस्य पररूपात् सिद्धम् । निस इतिव । सप्त  
 मर्थादाः कवयस्ततक्षुः । ऋ० १०।५।६ ॥

### दुसस्तरि ॥ ३

तरे परतो दुसः सकारस्य षकारो भवति ।

अस्मासु यन्मरुतो यच्च दुष्टरं । ऋ० १।१३।८।८ ॥  
 दुस इति किम् । ईजानस्तरति द्विषः । ऋ० ७।५।८।२ ॥  
 तरे इति किम् । ये दुःषहासो वनुषा वृहंतः । ऋ० ८।८।१।५ ॥  
 कथं, न दुष्टुतिर्द्रविषोद्देशु शस्यते । ऋ० १।५।३।१ ॥ स्तौतिः  
 षत्वे दुसो विसर्गस्य लोपः ।

### नामिनस्तत्तेयुष्मादेशेष्वन्तःपादम् ॥ ४

ते इति तच्छब्दस्य रूपम् । तत् ते युष्मादेशेषु परतो-  
 नामिनः परस्य सकारस्य षकारो भवति । स चेत् सकार ऋचः  
 पादमध्ये भवति । ऋचामिव पादव्यवस्था ।

तत् । अद्या नकिष्टदा मिनत् । ऋ० ४।३०।२३ ।  
 तत् आ मिनत् इति पदकाराः पठन्ति । अग्निष्टच्छीचन्नप  
 बाधतामितः । ऋ० ७।५०।२ ॥ ते । ईयुष्टे ये पूर्वतरा-  
 मपश्यन् । ऋ० १।११३।११ ॥ पुरू षंसेन वातृधुष्ट इंद्रं । ऋ०  
 १०।७३।२ । त्वम् । शुचिद्वमसि प्रियो न मित्रः । ऋ०  
 १।८१।३ ॥ ददिष्टमिंद्रापांसि वाजान् । ऋ० २।१७।८ ॥ त्वा ।  
 दधुष्टा भृगवो मानुषेष्या । ऋ० १।५८।६ ॥ हविष्टा संतं  
 हविषा यजाम । ऋ० १०।१२४।६ ॥ ते । योनिष्ट इंद्र  
 निषदे अकारि । ऋ० १।१०४।१ ॥ स्वादुष्टे अस्तु संमुदे । ऋ०  
 ८।१७।६ ॥ तव । अप्स्वग्ने सधिष्टव । ऋ० ८।४३।८ ॥  
 न किष्टद्वयथीतरः । ऋ० १।८४।६ ॥ इति च ॥

बहुलाधिकारात्, आविस्तत् कृष्व यदसत्त उक्थं ।  
 ऋ० २।२३।१४ ॥ यदसत्तद्विदुस्त इमे समासते । ऋ० १।१६४।  
 ३८ ॥ त्वमग्ने द्युभिस्त्वमाशुशुक्षणिः । ऋ० २।१।१ ॥ त्रिः  
 षष्टिस्त्वा मरुते वातृधानाः । ऋ० ८।८६।८ ॥ इत्यादयोऽप्यनु-  
 सत्तव्याः ।

नामिन इति किम् । अश्वयो वारो अभवस्तदिंद्र । १।३२।१२ ॥  
 त्वमपो अजनयस्त्वं गाः । ऋ० १।८१।२२ ॥ ब्रह्माणस्त्वा  
 शतक्रतो । ऋ० १।१०।१ ॥ इंद्र मर्त्यस्तवोतिभिः । ऋ० १।  
 ८३।१ ॥ एष्विति किम् । प्र वाजिभिस्त्रिरत पुष्यसे नः । ऋ०  
 ७।५७।५ ॥ अन्तःपादमिति किम् । यन्म आत्मनो विदाभूदग्नि-  
 स्तत् पुनराह जातवेदा विचर्षणिः । सि० । त्वं सोमासि सत्-

पतिस्त्व' राजीत इत्यद्वा । ऋ० १।८१।५ ॥ तमार्विथ सुश्रवसं  
नवोतिभिस्तव त्रामभिरिंद्र तूर्वयाणं । ऋ० १।५३।१० ॥

### यजुषीकेषाम् ॥ ५

तदादिषु परतो नामिनः परस्य सकारस्य षकारो भवति ।  
यजुषि विषये । एकेषामाचार्याणां मतेन । न भवति त्वन्येषा-  
माचार्याणां मतेन । इह तूभयोः प्रमाणत्वादिकल्पः सिद्धो-  
भवति । यजुषि पादाभावादनन्तःपादार्थं वचनम् ।

अग्निष्टत् । अग्निस्तत् । अर्चिर्भिष्ट' । अर्चिर्भिस्त्वं ।  
अग्निष्टे अग्रं । अग्निस्ते अग्रं । का० । अग्निष्टा वसुभिः  
पुरस्ताद्रोचयतु । तै० आ० ४।६ ॥

### ततक्षुसि च ॥ ६

यजुषि विषये ततक्षुःशब्दे परतो नामिनः परस्य सकारस्य  
षकारो भवति । एकेषामाचार्याणां मतेन ।

अर्चिर्भिष्टतक्षुः । अर्चिर्भिस्तक्षुः । का० । चकारा-  
दन्योऽप्यस्य विषयो बुभुक्षितव्यः ।

### पूर्वपदस्थान्निमित्तात् ॥ ७

यजुषीति न स्मर्यते । पूर्वं पदं पूर्वपदम् । निमित्तं नामि-  
ककाररेफाः । पूर्वपदस्थान्निमित्तात् परस्य सकारस्य षकारो-  
भवति । एकेषामाचार्याणां मतेन ।

द्विषाहस्रं चिन्वीत । त्रिषाहस्रं चिन्वीत । तै० स० ५।२।८ ॥  
 मधुष्ठानं । का० । त्रीन् स्तनान् व्रतमुपैत्युपसत्सु त्रिषन्धिर्हीषु-  
 रनीकं शल्यस्तेजनं द्वौ स्तनी व्रतमुपैत्युपसत्सु द्विषन्धिर्हीषुः  
 शल्यश्च ह्येव तेजनं च । ऐ० ब्रा० १।४।८ ॥ यदिन्द्राग्नी दिविष्ठः ।  
 सि० । सहस्रः सूनी त्रिषधस्थ हव्यं । ऋ० ५।४।८ ॥ त्रिष्टुब्-  
 गायत्री च्छन्दांसि । ऋ० १०।१४।१६ ॥ त्रिऽ सुप् इति पद-  
 काराः पठन्ति । काः सुष्टुतिः शवसः सूनुमिंद्रं । ऋ० ४।  
 २४।१ ॥ उरु ष सरथं सारथये । ऋ० ६।२०।५ ॥ नस्त्रिष्ठं  
 वां सूरे दुहितारुहद्रथं । ऋ० १। ३४।५ ॥ प्रजां त्वष्टा कि-  
 थतु नाभिमस्त्रे । ऋ० २।३।८ ॥ अस्त्राभिष्टे सुषहाः संतु  
 शत्रवः । ऋ० १०।३८।३ ॥ उदु ष्य देवः सविता सवाय । ऋ०  
 २।३८।१ ॥ त्रिः षमृद्धत्वाय । का० । न च भवति । द्विसन्धिः ।  
 त्रिसन्धिः । का० । इत्यादि । तथा, त्रिसप्तैः शूर सप्तभिः ।  
 ऋ० १।१३।३।६ ॥ त्रिः सौभगत्वं त्रिरुत अवांसि । ऋ०  
 १।३।५ ।

निमित्तादिति किम् । स पवस्व सहमानः पृतन्यून ।  
 ८।११०।१२ ॥

### स्तुतस्तोमयोश्च ॥ ८ ॥

पूर्वपदस्थात् निमित्तात् परस्य स्तुत स्तोम इत्येतयोः सका-  
 रस्य षकारो भवति । एकेषामाचार्याणां मतेन ।

त्रिभिष्टुतस्य । का० । उदु षुतः समिधा यद्धो अदीत् ।  
 ऋ० ३।५।८ ॥ अपि षुतः सविता देवो असु । ऋ० ७।३८।३ ॥



ऋषिष्टुता जरयंतीमघोनी । ऋ० ७।७५।५ ॥ गोष्ठोऽङ्गं षोडशिनं ।  
का० । न च भवति । त्रिभिसुतस्य । गोस्तोमं षोडशिनं ।  
का० । यहित्ससि सुतोमघं । ऋ० ४।३२।८ ॥

निमित्तादितेयव । इह सुतः सुतपा बोधि नो वृधे ।  
१०।१००।१ ॥ बहुचाः स्तोमे षकारं न कुर्वन्ति । शृण्वंतु स्तोमं  
मरुतः सुदानवः । ऋ० १।४४।१४ ॥ इत्यादि दन्त्यमेवाधी-  
यते । पूर्वपदस्थान्निमित्तादितेयव सिद्धे प्रपञ्चार्थमिदम् ।  
एवमुत्तरत्रापि । सर्व्वेव त्वमी योगास्तस्यैवापिशब्दस्य प्रप-

।

### सोर्निपातस्य ॥ ६

पूर्वपदस्थान्निमित्तात् परस्य निपातस्य सोः सकारस्य  
षकारो भवति ।

अभी षु णः सखीनां । ऋ० ४।३१।३ ॥ जई ज षु ण-  
जतये । ऋ० १।३६।१३ ॥ नि षु सीद गणपते गणेषु । ऋ०  
१०।११२।८ ॥

सोरिति किम् । यं क्रंदसी संयती विह्वयेते । ऋ०  
२।१२।८ ॥ संऽयती इति पदकाराः पठन्ति । निपातस्येति  
किम् । इंद्राय यत्र सवनानि सुन्वे । ऋ० ७।८७।१ ॥  
निमित्तादितेयव । तेषां सु शृणुतं ह्वं । ऋ० १।४७।२ ॥  
बहुलाधिकारात्, नव्यमायुः प्र सू तिर । ऋ० १।१०।११ ॥  
इत्यादयोऽप्यनुसर्त्तव्याः ।

## सनोतेर्बहुलम् ॥ १०

पूर्वपदस्थान्निमित्तात् परस्य सनोतेः सकारस्य बहुलं  
षकारो भवति ।

गोषा इंद्रो नृषा असि । ऋ० ८।२।१० ॥ गोषा उ अश्वसा  
असि । ऋ० ८।६।१२० ॥ गोषामखेषु सखिम । ऋ० ८।  
१६।२० ॥ यत्र गोषाता धृषितेषु खादिषु । ऋ० १०।३८।१ ॥  
उत नो गोषणिं धियं । ऋ० ६।५३।१० ॥ शंसामि  
गोषणो नपात् । ऋ० ४।३२।२२ ॥ न च भवति । गोसनिं  
वाचमुदीरयन् । का० ।

निमित्तादित्येव । असना गोषाः शतसा न रंहिः । ऋ०  
१०।८५।३ ॥ भाष्ये तु, सनोतेरनकारान्तस्यैवेति नियमान्नकारा-  
न्तस्य न स्यात्, गोसनिं सिसनीरित्युक्तम् । बहुचासु, नकारा-  
न्तस्यापि षकारं समामनन्ति । तस्मात् यथान्यासमेवासु ।

कथं, व्यषीदत् पिता नः । न्यषीदत् पिता नः । अभ्यषी-  
दत् । का० । ब्राह्मणो होतुरवरो निषीदन् । ऋ० १०।८८।  
१८ ॥ पूर्वपदस्थान्निमित्तादिति सिद्धमेव । न च भवति ।  
व्यसीदत् । न्यसीदत् । अभ्यसीदत् । का० । अग्निर्हीता  
न्यसीदद्यजीयान् । ऋ० ५।१।६ ॥ तथा, अभ्यष्टीत् । अभ्य-  
स्तीत् । सि० ।

## ऋतपृतनाभ्रां सहः ॥ ११

ऋतशब्दात् पृतनाशब्दाच्च परस्य सहः सकारस्य षकारो-  
भवति ।

ऋताषाहं । का० । तमग्ने पृतनाषहं । ऋ० १५।२३।२ ॥  
 पृतनाषाड्मर्तयः । ऋ० १।१७५।२ ॥ कथं, ऋतीषाहं रयि-  
 मस्मासु धत्त । ऋ० १।६४।१५ ॥ पूर्वपदस्थान्निमित्तादितेयव  
 सिद्धम् । सर्व्वएवामी विधयः संहितायामेव प्रवर्त्तन्ते । दन्त्यो-  
 ह्यवगृह्यते सर्व्वत्र ।

### णोनस्यावग्रहादृतः संहितायाम् ॥ १२

अवगृह्यते इत्यवग्रहस्तद्योग्यो भक्ष्यते । अवग्रहयोग्या-  
 दकारात् परस्य नकारस्य णकारो भवति । संहितायाम् ।

पत्यामनु प्रविद्वान् पितृयाणं । ऋ० १०।२।७ ॥ त्वं नृभि-  
 र्नुमणो देववीती । ऋ० ७।१८।४ ॥ तृतीयमप्सु नृमणा-  
 अजस्रं । ऋ० १०।४५।१ ॥ अस्रभ्यं नृमणस्यसे । ऋ० ५।३८।  
 ४ ॥ पितृऽयानं । नृमनः इत्याद्यवगृह्णन्ति । अवग्रहग्रहणं  
 विषयोपलक्षणार्थम् अवगृह्यमाणात् स्यादनवगृह्यमाणान्न  
 स्यात् । पदान्ते ह्यवग्रहो नापदान्ते । संहिताग्रहणञ्च प्रागि-  
 वावग्रहात् स्यात् अवग्रहे तु न स्यादित्येवमर्थम् । दन्त्योहि  
 सर्व्वत्रावग्रहे पठ्यते

कथं, अस्रभ्यं नृमणमाभर । ऋ० ५।३८।४ ॥ अवग्रहेऽपि  
 नृमणमिति पठ्यते । नृमणं बलार्थं प्रकृत्यन्तरमामनन्ति नैघ-  
 ण्टुकाः ।

### नसोधातुस्थान्निमित्तात् ॥ १३

निमित्तं रषुवर्णाः । धातुस्थान्निमित्तात् परस्य नसो-  
 नकारस्य णकारो भवति ।

शिक्षा णो अस्मिन् पुरुहूत यामनि । ऋ० ७।३२।२६ ॥  
शिक्षा ण इंद्र राय आ । ऋ० ८।८२।८ ॥ रक्षा णो ब्रह्मण-  
स्यते । ऋ० १।१८।३ ॥

धातुस्यादिति किम् । सुते दधिष्व नञनः । ऋ० १।३।६ ।  
निमित्तादिति किम् । ऊर्ध्वास्तिष्ठा न ऊतये । ऋ० १।३०।६ ॥  
नस इति किम् । रक्षा नृन् पाह्यसुर त्वमस्मान् । ऋ०  
१।१७४।१ ॥

### उरुषुभाञ्च ॥ १४

उरु षु इतिगताभ्यां परस्य नसो नकारस्य णकारो भवति ।  
उरु णो वाजसातये । ऋ० ५।६४।६ ॥ उरु णो यंधि  
जीवसे । ऋ० ८।६८।१२ ॥ अभी षु णः सखीनां । ऋ० ४।  
३।३ ॥ ऊर्ध्व ऊषु ण ऊतये । ऋ० १।३६।१३ ॥ उरुणसावसु-  
टपावुलुम्बलौ । तै० आ० ६।३ ॥

आभ्यामिति किम् । स शक्र उत नः शकत् । ऋ० १।१०।  
६ ॥ षु इति कृतषत्वस्य निपातस्य ग्रहणं, न सुपः । तेन,  
यज्ञं देवेषु नः कवे । ऋ० १।१३।२ ॥ इत्यादौ न भवति । कथं  
तर्हि, शक्रो यथा सुतेषु णः । ऋ० १।१०।५ ॥ कर्त्तव्यो-  
ऽत्र यत्नः ।

### पूर्वपदस्याद्बहुलम् ॥ १५

नस इति न स्मर्यते । पूर्वपदस्थान्निमित्तात् परस्य नकारस्य  
बहुलं णकारो भवति ।

उत प्र णेथभि वत्स्या अस्मान् । ऋ० १।३।१।१८ ॥ अस्थूरि  
 णी गार्हपत्यानि सन्तु । मा० २।२७ ॥ न च भवति । प्र नो-  
 मुञ्चतं वरुणस्य पाशात् । ऋ० ६।७।४।४ ॥ रेवतीर्नः सधमादे ।  
 ऋ० १।३०।१३ ॥ प्र ण आयूषि तारिषत् । ऋ० १।२५।१२ ॥  
 इति बहृचाः । छन्दोगास्तु दन्धमधीयते । सा० छ० ४।२।  
 २।७ ॥

निमित्तादित्येव । सुगा नः सुपथा कृणु । ऋ० १।  
 ४२।७ ॥ संहितायामेवामो विधयो भवन्ति । न त्ववग्रहे ।  
 दन्धो ह्यवग्रहे पश्यते सर्व्वत्र ।

इति चान्द्रकान्तरां कातन्त्रच्छन्दःप्रक्रियायां नास्मि वतुष्टये

तृतीयः पादः ।

नाम्नि चतुष्टये चतुर्थः पादः ।

पदन्तादा स्त्रियामृचि ॥ १

ऋचोत्यभिधेयनिर्देशः । स्त्रियां वर्त्तमानात् पदन्ताङ्गिङ्गादा-  
प्रत्ययो भवति । ऋचि अभिधेयायाम् ।

एकपदा द्विपदा ऋक् । सि० । ऋचोति किम् गौरी-  
र्मिमाय सलिलानि तद्दत्तप्रकपदी द्विपदी सा चतुष्पदी ।  
अष्टापदी नवपदी बुभूवुषी सहस्राक्षरा परमे व्योमन् । ऋ० १।  
१६४।४१ ॥ सखा सप्तपदी भव । म० ब्रा० १।२।७ ॥ भाषाया-  
मपीति मतम् ।

बहुव्रीहिरुपधालोपिनोऽनन्तादी ॥ २

उपधालोपिनोऽनन्ताद्बहुव्रीहिसमासात् स्त्रियामीप्रत्ययो-  
भवति ।

गौः पञ्चदाब्धी । एकदाब्धी । द्विदाब्धी । एकमूर्द्धी ।  
समानमूर्द्धी । का० । समानमूर्द्धीरभि लोकनेकम् । तै०  
स० ४।३।११ ॥ भाषायान्तु संज्ञायां नित्यमन्यत्र विकल्पः ।

## रात्रेरजसि ॥ ३

जस्विषयादन्यत्र रात्रिशब्दात् स्त्रियामीप्रत्ययो भवति ।  
 अवसं रात्रीः शरदश्चतस्रः । ऋ० १०।८५।१६ ॥ रात्रीभिरस्मा-  
 अहभिर्दशस्येत् । ऋ० १०।१०।८ ॥ रात्र्याश्चिदंधो अतिदेव  
 पश्यसि । ऋ० १।८४।७ ॥ रात्र्यां तमो अदधुर्ज्योतिरहन् ।  
 ऋ० १०।६८।११ ॥

रात्रेरिति किम् । वेषंतीरूर्ध्वा नद्यो न आगुः । ऋ०  
 १।१८।६ ॥ जस्यपि स्यात् । अजसोति किम् । यास्ता-  
 रात्रयः । का० ।

## विभाषा स्यमोः ॥ ४

सौ अमि च परतो रात्रिशब्दात् स्त्रियामीप्रत्ययो भवति  
 वा । प्राप्ते विभाषा ।

आद्रात्री वासस्तनुते सिमस्रौ । ऋ० १।११५।४ ॥ रात्री  
 व्यख्यदायती । ऋ० १०।१२७।१ ॥ ततो रात्रजायत । ऋ०  
 १०।१८०।१ ॥ ह्वयामि रात्रीं जगतो निवेशनीं । ऋ०  
 १।३५।१ ॥ उत रात्रीमुभयतः परीयसे । ऋ० ५।८१।४ ॥ न  
 च भवति । रात्रिः केतुना जुषतां । मा० २७।२१ ॥ रात्रिं  
 सहोषित्वा । का० । रात्रेरित्येव । सूर्योदेवीमुषसं रोचमानां ।  
 ऋ० १।११५।२ ॥

## भोर्नित्यम् ॥ ५

भु इति डुप्रत्ययान्तस्य ग्रहणम् । स्त्रियां वर्त्तमानाङ्गन्ता-  
स्त्रिङ्गान्नित्यमीप्रत्ययो भवति ।

विराट् सम्बाड्विभ्वीःप्रह्वीर्विभ्वीश्च भूयसीश्च याः । ऋ०  
१।१८८।५ ॥ विभ्वी रातिः शतक्रतो । ऋ० ५।३८।१ ॥

भोरिति किम् । क्तिबन्तस्य मा भूत् । स्वयम्भूः । का० ।

## बह्वादिभाश्च ॥ ६

स्त्रियां वर्त्तमानेभ्यो बहुप्रभृतिभ्यो लिङ्गेभ्यो नित्यमीप्रत्ययो-  
भवति ।

बह्वीषु हित्वा प्रपिबन् । बह्वी नाम औषधी भवति । का० ।  
बह्वीनां पिता बहुरस्य पुत्रः । मा० २९।४२ ॥ बह्वीनां  
गर्भो अपसामुपस्थात् । ऋ० १।९५।४ ॥ उत्तो गुणवचनादखर-  
संयोगोपधादेति विकल्पे प्राप्ते नित्यार्थं वचनम् । बह्वादि-  
राकृतिगणः ।

## दीर्घजिह्वी ॥ ७

दीर्घजिह्वीति स्त्रियामीप्रत्ययान्तं निपात्यते ।

आसुरी वै दीर्घजिह्वी देवानां यज्ञवाट् । सि० । दीर्घजिह्वी  
वै देवानां इव्यमलेट् । का० । सखायो दीर्घजिह्वं । ऋ० ९।  
१०१।१ ॥



## आग्नीध्रसाधारणाभ्याम् ॥ ८

स्त्रियां वर्त्तमानाभ्यामाभ्यामीप्रत्ययो भवति ।

आग्निध्री । साधारणी । का० । साधारण्येव मरुतो-  
मिमिन्तुः । ऋ० १।१६७।४ ॥ भाषायाम् । आग्नीध्रा शाला ।  
साधारणा भूमिः । का० ।

## केवलादिभाश्च ॥ ९

केवलादिभ्यो लिङ्गेभ्यः स्त्रियामोप्रत्ययो भवति ।

अथो त इन्द्रः केवलीर्विशो बलिहृतस्कारत् । १०।१७३।६ ॥  
केवलेति भाषायाम् । मामकी । का० । मामिकेति भाषा-  
याम् । मित्रावरुणयोर्भागधेयी । का० । भागधेयेति भाषा-  
याम् । पापी त्वियम् । का० । अनिषव्यास्तन्वः संतु पापीः ।  
ऋ० १०।१०८।६ । पापा इति भाषायाम् । उतापरीभ्यो-  
मघवा वि जिग्ये । ऋ० १।३२।१३ ॥ अहं जनिभ्यो अपरीषु  
पुत्रान् । १०।१८३।३ ॥ अपराभ्यः अपरास्त्विति भाषायाम् ।  
शिवा रुद्रस्य भेषजी । तै० स० ४।५।१० ॥ आप इहा उ  
भेषजीः । ऋ० १०।१३७।६ ॥ भेषजेति भाषायाम् । समानी-  
मंत्रः समितिः समानी । ऋ० १०।१८१।३ ॥ ता इन्वैश्च समना  
समानीः । ऋ० ४।५।१।८ ॥ समाना इति भाषायाम् । आर्थ-  
कृती । आर्थकृतेति भाषायाम् ।

सुमङ्गलशब्दं केवलादौ पठन्ति । सुमङ्गलीरियं वधूः ।  
ऋ० १०।८५।३३ ॥ भाष्ये तु, मत्वर्थीयेकारान्ततयैतदुदाहृतम् ।

सुमङ्गली प्रतरणी गृहाणां । अथ १४।८।२६ ॥ इत्येवमाद्यर्थं  
त्वास्थेयं यत्नान्तरं भाष्यनये । संज्ञायां लोकेऽपि प्रयुज्यन्ते इति  
मतम् । कथं, सुष्वेः पत्तिं कृणुते केवलेन्द्रः । ऋ० ४।२५।६ ॥  
केवलीशब्दादमी डा । तथा । दिवस्वरंति भेषजा । ऋ० १०।  
५६।६ ॥ भेषजानीत्यर्थः । केवलादिराकृतिगणः ।

### पुंयोगे मुद्गलादानुच्च ॥ १०

मुद्गलशब्दात् स्त्रियामीप्रत्ययो भवति । आनुच्चागमः । पुंयोगे  
गम्यमाने ।

रथीरभून्मङ्गलानी गविष्टी । ऋ० १०।१०२।२ ॥ ऋच्छंति  
आ निष्पदोमुद्गलानीं । ऋ० १०।१०२।६ ॥ उदनुबन्ध आग-  
मस्य लिङ्गम् ।

### रश्च बहुलं नस्य ॥ ११

स्त्रियां वर्त्तमानान्निङ्गादुबहुलमीप्रत्ययो भवति । अन्तस्य  
नकारस्य रेफश्चादिश्यते ।

विशो येन गच्छथो यज्वरीर्नरा । ऋ० १०।४१। २ ॥  
स्तनाभुजो अशिश्वीः । ऋ० १।१२०।८ ॥ आ धेनवो धुन-  
यंतामशिश्वीः सबर्दुघाः शशया अप्रदुग्धाः । ऋ० ३।५५।१६ ॥  
न च भवति । यज्वनीर्ष्विशः । भा० । अशिश्नुमिव मामयं  
शिशुरभिमन्यते । का० ।

### असितपलिताभ्यां ऋश्च तस्य ॥ १२

असितपलिताभ्यां स्त्रियामीप्रत्ययो भवति । तकारस्य  
क्तादेशश्च ।

असिक्तीमेति रुशतीमपाजन् । ऋ० १०।३।१ ॥ त्वङ्गिया  
 विश आयन्नसिक्तीः । ऋ० ७।५।३ ॥ असिक्ता मरुद्बुधे वित-  
 स्तया । ऋ० १०।७।५ ॥ असिक्तां यजमानो न होता ।  
 ऋ० ४।१७।१५ ॥ पल्लिकीरिद्युवतयो भवन्ति । ऋ० ५।२।४ ॥  
 भाषायामपि । गतो गणस्तूर्णमसिक्तिकानाम् । भा० प्र० ।  
 बहुव्रीहौ दासपूर्वात् पत्युर्नञ्चेत्येके । दासपत्नीरहिगोपा अति-  
 ष्टन् । ऋ० १।३२।११ ॥ भाष्यवार्त्तिकयोस्तु नैतच्चिन्तितम् ।  
 स्वरे त्वास्थेयं यत्रान्तरमिति मतम् ।

### जङ् कट्वादिभ्यः ॥ १३

कट्टुप्रभृतिभ्यः स्त्रियामूङ्- प्रत्ययो भवति ।  
 कट्टुश्च वै सुपर्णी चाम्बरूपयोरस्यर्द्धेतां । तै० स० ६।१।६ ॥  
 मा स्म कमण्डलूं शूद्राय दद्यात् । का० । गुग्गूलूः । मधूः ।  
 जतूः । पतयालूः । भा० । अपिबत् कट्टुवः सुतं । ऋ०  
 ८।४५।२६ ॥ तन्वादित्वादुव् । नदादिप्रपञ्चार्थं प्रकरणम् ।

इति चान्द्रकान्तरां कातन्त्रच्छन्दःप्रक्रियायां नात्रिचतुष्टये

चतुर्थः पादः ।

नाम्नि चतुष्टये पञ्चमः पादः ।

वृत्तौ विभक्तेरलोपो ब्राह्मणाच्छंसिप्रभृतिषु ॥ १

वृत्तिः समासः पदप्रत्यययोगश्च । वृत्तिविषये ब्राह्मणाच्छंसि-  
प्रभृतिषु विभक्तेरलोपो भवति ।

ब्राह्मणविहितानि शस्त्राणि ब्राह्मणानि, तानि शंसतीति  
ब्राह्मणाच्छंसी । द्वितीयाबहुवचनस्यात् । व्यत्यात् द्वितीयार्थे  
पञ्चमीयमित्येके । ब्राह्मणादादाय शंसतीत्यन्ये । ऋत्विग्विशेषे  
रुद्धिः । संज्ञात्वात् लोकेऽपि प्रयुज्यते इति मतम् ।

कृष्णस्याखरेष्ठः । तै० स० १।१।११ ॥ य उदृचि यज्ञे  
अध्वरेष्ठाः । ऋ० १०।७७।७ ॥ अप्सु योनिरुत्पत्तिर्यस्य स अप्सु  
योनिर्वैतसः । अप्सु भवोऽप्तव्यः ।

दीर्घी देवताइन्द्रे बहुलमुत्तरपदे ॥ २

समासान्तपदमुत्तरपदमिति रुद्धिः । देवतानां इन्द्रे उत्तर-  
पदे परतो बहुलं दीर्घी भवति । अर्थात् पूर्वपदस्य ।

इंद्रासोमावहिमपः परिष्ठां । ऋ० ६७२।३ ॥ अस्मे स  
 इंद्रावरुणावपि ष्यात् । ऋ० ६।६८।६ ॥ इंद्राविष्णू सुतपा  
 वामुरुथति । ऋ० १।१५५।२ ॥ यूयं नो मित्रावरुणादिते च  
 स्वस्तिमिंद्रामरुतो दधात । ऋ० २।२८।३ ॥ आ न इंद्रावृह-  
 स्यती । ऋ० ४।४८।३ ॥ इंद्रापूष्णोः प्रियमप्येति पाथः । ऋ०  
 ऋ० १।१६२।२ ॥ यो अग्नीषोमा हविषा सपर्यात् । १।८३।८ ॥  
 अग्नीपर्जन्याववतं धियं मे । ऋ० ६।५२।१६ ॥ इति च ।  
 न च भवति । अग्निवायू । वायुग्नी । का० । इन्द्रवायू वृह-  
 स्यतिं । मा० ३३।४५ ॥

देवताइन्द्रे इति किम् । विश्वामित्रजमदग्नी दमे । ऋ०  
 १०।१६७।४ ॥ उत्तरपदे इति किम् । उत्तरपदस्य मा भूत् ।  
 ऋक्स्य दीर्घतेत्यस्य प्रपञ्चार्थं वचनम् ।

### आदग्ने विष्णौ ॥ ३

देवताइन्द्रे विष्णुशब्दे उत्तरपदे परतोऽग्निशब्दस्याकारो-  
 भवति । अर्थादन्तस्य ।

अग्नाविष्णू मा वामवक्रमिषं । तै० स० १।१।१२ ॥

विष्णाविति किम् । अग्नीषोमाविमानि नः । ऋ० १।  
 ८३।११ ॥

### न वृद्धाव ॥ ४

विष्णुवर्जिते कातवृद्धावुत्तरपदे परतोऽग्निशब्दस्य दीर्घं षाच  
 न भवति

आग्निवाक्योमनङ्गाहीमालभेत । आग्निमारुतं कर्षं  
क्रियते । का० । वृद्धाविति किम् । अग्नीषोमौ । अविष्टा-  
विति किम् । आग्नावैष्णवं चरुं निर्वपेत् । तै० ब्रा० १।५।६ ॥

### दिवीद्यावां ॥ ५

उत्तरपदमनुवर्त्तते । देवताहन्दे उत्तरपदे परतो दिवितैर-  
तस्य स्थाने द्यावेत्ययमादेशो भवति ।

द्यावाक्षामा पृथिवी दर्शतं वपुः । ऋ० १।१२०।२ ॥  
द्यावाभूमी शृणुतं रोदसी मे । ऋ० १०।१२।४ ॥ कथं, द्यावा  
ह क्षामा प्रथमे ऋतेन । ऋ० १०।१२।१ ॥ द्यावेति प्रकृत्यन्तर-  
माचक्षते नैरुक्ताः । तस्य भविष्यति । छान्दसो वा व्यत्ययः ।

### दिवस् च पृथिव्याम् ॥ ६

देवताहन्दे पृथिवीतेरतस्मिन्नुत्तरपदे परतो दिवो दिवसि-  
त्ययमादेशो भवति । चकारात् द्यावा च ।

दिवस्पृथिव्योरवसा मदेम । ऋ० ५।४८।५ ॥ देवैर्यावा-  
पृथिवी प्रावतं नः । ऋ० १।३१।८ ॥ द्यावा चिदस्मै पृथिवी  
नमेते । ऋ० २।१२।१३ ॥ इत्यादिकं पूर्व्ववत् समाधेयम् ।

### उषासोषसः सर्व्वत्र ॥ ७

देवताहन्दे पूर्व्वपदे उत्तरपदे च उषस्यह्यस्य स्थाने  
उषासो इत्ययमादेशो भवति ।

पूर्वपदे तावत् । उषासानक्ता पुरुधा विदाने । ऋ०  
 १।१२।२ ॥ उत्तरपदे खल्वपि । नक्तोषासा सुपेशसा । ऋ०  
 १।१३।७ ॥ नक्तोषासा समनसा विरूपे । ऋ० १।१३।३ ॥  
 अवग्रहे त्वन्यत्रापिति इत्सुः । उषसानक्ता इतिरवमादिह्यवग्रहे  
 पठ्यते ।

### पितरामातरा च इन्दे ॥ ८

मातापित्रोर्इन्दे पितरामातरैतिरतन्निपात्यते । चकारामात-  
 रापितरा च ।

आ मा गन्तां पितरामातरा च । तै० स० १।७।८ ॥ न  
 मातरापितरा नू चिदिष्टौ । ऋ० ४।६।७ ॥ कथं, उदीरय  
 पितरा जार आ भगं । ऋ० १०।११।६ ॥ सदा पुत्रो न मातरा  
 ततंथ । ऋ० १०।१।७ ॥ विभक्तेराचि गुणे सिद्धम् । तत्रापि  
 तर्हि प्रतेयकं विभक्तेराचि गुणे सिध्यति । सत्यमवग्रहे दोषः  
 स्यादिति वचनम् । अवग्रहे हेयकमेवेदं पदं पठ्यते ।

### पूर्ववलिङ्गं हेमन्तशिशिरयोः ॥ ९

हेमन्तशिशिरयोर्इन्दे पूर्ववलिङ्गं भवति ।

हेमन्तशिशिरादृतूनां प्रीणामि । तै० स० १।६।२ ॥ हेमन्त-  
 शिशिरादृतू । मा० १०।१४ ॥ भाषायान्तु, दुःखे हेमन्त-  
 शिशिरे । का० । इति परवलिङ्गतैव ।

### अहोरात्रयोश्च ॥ १०

अहोरात्रयोर्इन्दे पूर्ववलिङ्गं भवति ।

अहोरात्रे इदं ब्रूमः । अहोरात्राणीष्टकाः । का० । अहो-

रात्रे पार्श्वे । मा० ३१।२२ ॥ इति माध्यन्दिनीयाः । अहो-  
रात्राणि विदधत् । ऋ० १०।१८०।२ ॥ इति बह्वृचाः । भाषा-  
यान्तु, अहोरात्राविमौ पुण्यौ । का० । इति परवसिष्ठतैव ।  
व्यत्ययप्रपञ्चार्थं योगद्वयम् ।

## दीर्घोऽष्टन उत्तरपदे ॥ ११

उत्तरपदे परतोऽष्टन् इत्येतस्य दीर्घो भवति ।

अनुमत्यै पुरोडाशमष्टाकपालं निर्व्वपति । तै० स० १।८।१ ॥  
अष्टाहिरण्या दक्षिणा । का० । अष्टापदी नवपदी बुभ्रुवषी ।  
ऋ० १।१६४।४१ ॥ वाचमष्टापदीभृंहं । ऋ० ८।७६।१२ ॥  
अष्टापदीभिराहुतः । ऋ० २।७।५ ॥ अष्टावंधुरं वहताभितो-  
रथं । ऋ० १०।५३।७ ॥

अष्टन इति किम् । साविचं द्वादशकपालं । मारुतं सप्त-  
कपालं । द्यावापृथिव्यमेककपालं । तै० स० १।८।२ ॥ उत्तरपदे  
इति किम् । अष्टावुपभृति तस्मादष्टाशफा । तै० ब्रा० ३।३।५ ॥  
अवग्रहेऽपि विधिरयम् । अष्टा इति ह्यवगृह्यते । कथं, सप्त-  
मे ददतो अष्टकर्ण्यः । ऋ० १०।६२।७ ॥ तत्र क्वचिदधिकारात्  
चिह्नस्यैव कर्णे दीर्घः । बहुलाधिकाराद्वा ।

## सुर्ङ्गस्वाञ्चन्द्रे मन्त्रे ॥ १२

चन्द्रशब्दे उत्तरपदे परतो ऋस्वात् परः सुरागमो भवति ।  
मन्त्रविषये प्रयोगे ।



धूमकेतुः पुरुषचन्द्रः । ऋ० १।२०।११ ॥ सुखं वरुणं दधिरे  
सुपेशसं । ऋ० २।३४।१३ ॥ सुचन्द्र दक्ष विष्पते । उभे  
सुचन्द्र सर्पिषः । तै० स० ४।४।४ ॥ उत्तरप्रतीकं वाजसनेयिनो-  
ऽप्यामनन्ति । मा० १५।४३ ॥ हरिश्चन्द्रो मरुत्तणः । सि० ।

ऋत्वादिति किम् । सूर्याचन्द्रमसौ धाता । ऋ० १०।१८०।  
३ ॥ सूर्याचन्द्रमसाविव । ऋ० ५।५।१।१५ । चन्द्र इति किम् ।  
हचहा पुरुचेतनः । ऋ० ६।१६।१८ ॥ उत्तरपदे इत्येव ।  
शुक्रासि चन्द्रासि । तै० स० १।२।५ ॥ शुक्रं ते शुक्रेण क्रीणामि  
चन्द्रं चन्द्रेण । तै० स० १।२।७ ॥ शुक्रमसि चन्द्रमस्यमृतमसि ।  
मा० ४।१८ ॥ मन्त्रे इति किम् । ब्राह्मणे मा भूत् । सुचन्द्रा  
पौर्णमासी । का० । संहितायां विधिरयम् । पुरुः चंद्रः  
इतीवमादि ह्यवगृह्यते ।

विभाषा काकवौ पथि कोः ॥ १३

पन्थिशब्दे उत्तरपदे परतः कुशब्दस्य स्थाने का कव इतीत्या-  
वादेशी भवतो वा । कापथः । कवपथः । कुपथः । का० ।  
अनीषदर्थार्थोऽयमारम्भः ।

समानस्य सोऽमूर्ध्वप्रभृत्युदकेषु ॥ १४

मूर्ध्वन् प्रभृति उदकं इतीतिभ्यो भिन्ने उत्तरपदे परतः समान-  
शब्दस्य स इत्ययमादेशो भवति वा ।

अनुभ्राता सगर्भ्योऽनुसखा सयूथ्यः । मा० ४।२० ॥  
समानो गर्भः सगर्भः तत्र भवः सगर्भ्यो भवे यत् । यो न

सनुत्य उत वा जिघ्रन्तुः । ऋ० २।३०।८ ॥ उदबुध्यर्धं समनसः  
 सखायः समग्निमिध्वं बहवः सनीकाः । ऋ० १०।१०।११ ॥  
 न च भवति । समानदक्षा अवसे ह्वन्ते । ऋ० ७।२६।२ ॥  
 समानबंधू अमृते अनूची । ऋ० १।११३।२ ॥ समानयोजनो-  
 हि वां । ऋ० १।३०।१८ ॥ मंदू समानवर्षसा । ऋ० १।६।७ ॥  
 अमूर्धप्रभृत्युदर्केष्विति किम् । समानमूर्धा । समानप्रभृतयः ।  
 समानोदर्काः । का० । समानमूर्ध्नीरभि लोकमेकं । तै० स०  
 ४।३।११ ॥ व्यवस्थितविभाषेयम् । मूर्धादिवर्जनं प्रपञ्चार्थम् ।

### अद्रिर्देवादीनामन्त्रास्वरादेरञ्चतौ ॥ १५

अञ्चताबुत्तरपदे परतः देव सर्व्वनाम विश्वक् इत्येतेषा-  
 मन्त्रास्वरादेरवयवस्य स्थाने अद्रिरित्ययमादेशो भवति वा ।

देवद्रीचीं नयत देवयंतः । ऋ० ३।६।१ ॥ सा कद्रीची कं  
 खिदधं परागात् । ऋ० १।१६४।१७ ॥ न च भवति । देवो-  
 देवाद्या कृपा । १।१२७।१ ॥ आ विश्वाची विदध्यामनक्तु ।  
 ऋ० ७।४३।३ ॥ स विश्वाचीरभि चष्टे घृताचीः । ऋ० १०।  
 १३८।२ ॥ अपोदीचो अप शूराधराचः । ऋ० १०।१३१।१ ॥  
 इति च । व्यवस्थितविभाषया स्त्रियामेवायं विधिः ।

एषामिति किम् । उरुची विश्वे यजते निपातं । ऋ०  
 ४।५६।४ ॥ अञ्चताविति किम् । अचिक्रदत् कलसे देवयूनां  
 ऋ० ८।८६।२४ ॥ कथं, कुमारिदारा । प्रदर्विदा । का० ।  
 अञ्चत्तीरेण शुहोति । तै० । जर्णन्मदा युवतिर्दक्षिणा-

वते । ऋ० १०।१८।१० ॥ जर्णम्रदा पृथिवीं विश्वधायसं ।  
 का० । याकारौ स्त्रीकृतौ ऋस्त्री क्वचिदिति ऋस्वः । न च  
 भवति । जगतीच्छन्दः । फाल्गुनीपौर्णमासासी । का० ।  
 जर्णासूत्रेण कवयो वयन्ति । का० । कथं, अज एकपात् पृथिवी  
 समुद्रः । ऋ० ६।५०।१४ ॥ एकश्रितिपाद्भवति । एकश्रिति  
 पादभवत् । एकश्रितिपादमालभेत । तै० स० २।१।२ ॥ समा-  
 सान्तविधिरनित्य इति ।

### समापं देवयजने ॥ १६

समापमिति निपात्यते । देवयजनेऽर्थे । समापं नाम  
 देवयजनं । का० । समीपमन्यत् ।

### बहुलं सुभोरुक्तं वन्तुविन्वतिषु ॥ १७

वन्तु विन् वतिषु परतो सुभोरुक्तं कार्यं बहुलं भवति ।

एष वः स्तोमो मरुतो नमस्वान् । ऋ० १।१७।१२ ॥  
 नमस्वन्त इदुपवाकमीयुः । ऋ० १।१६।८ ॥ तं वेमित्या  
 नमस्विनः । ऋ० १।३६।७ ॥ नक्षन्ति रुद्रा अवसा नमस्विनं ।  
 ऋ० १।१६।१२ ॥ मनुष्यदग्धे अंगिरस्वदंगिरः । ऋ० १।३।१  
 १७ ॥ ममस्तु वातो अपां वृषणान् । ऋ० १।१२।२।३ ॥  
 वृषणन्तं विभ्रती धूर्षु रथं । ऋ० १।१००।१६ ॥ मनस्विनी-  
 मानविघातदक्षमिति च मतम् । भवति च । नभोवत् ।  
 सर्पिर्वत् ।

## न वृषणी वस्त्रश्रवयोः ॥ १८

वसुशब्दे अश्वशब्दे च परतो वृषन् इत्येतस्य सुभीरुक्तं कार्यं  
न भवति ।

तन्नन् हरी इंद्रवाहा वृषण्वस् । ऋ० १।१११।१ ॥ आद-  
धर्षद्वृषण्वस् । ऋ० २।४१।८ ॥ वृषणश्वेन मरुतो वृषण्वना ।  
ऋ० ८।२०।१० । मेनाभवो वृषणश्वस्य सुक्रतो । ऋ०  
१।५१।१३ ॥

वृषण इति किम् । रथं कमाहुर्द्रवदश्वमाशु । ऋ० ४।  
४३।२ ॥ वस्त्रश्रयोरिति किम् । वृषच्युता मदासो गातुमाशत ।  
ऋ० ८।६८।७ ॥

## अयस्मयादीनि यथाऽऽम्नातम् ॥ १९

अयस्मयादीनि यथा आम्नातानि तथैव निपात्यन्ते ।

अयस्मयानि पात्राणि । का० । अयस्मयस्तम्बादाम विप्राः ।  
ऋ० ५।३०।१५ ॥ अयस्मये कुम्भे । म० ब्रा० २।४।६ ॥ अयस्मयी  
पृथिवी । गो० ब्रा० ७० २।७ ॥ ते वा अयस्मयीमेवेमामकुर्वन्त ।  
ऐ० ब्रा० १।४।६ ॥ स सुष्टुभा स ऋक्ता गणेन । ऋ० ४।  
५०।५ ॥ ऋक्ताणी अग्निमिंधते । ऋ० ३।१३।५ ॥ चवर्गलक्षणं  
स्यात् वर्गप्रथमलक्षणं न स्यात् । नैनं हिन्वन्त्यपि वाजिनीषु ।  
ऋ० १०।७।५ ॥ वर्गप्रथमलक्षणं स्यात् चवर्गलक्षणं न स्यात् ।  
अयस्मयादिराक्ततिगणः ।

न ऋतः को बहुव्रीहौ ॥ २०

बहुव्रीहौ समासे ऋदन्तात् को न भवति ।

हता माताऽस्य हतमाता । हतपिता । हतस्वसा । का० ।  
हतोहतमाता क्रिमिर्हतभ्राता हतस्वसा । अथ ५।२३।११ ॥  
यावाणो न सूरयः सिंधुमातरः । शिशूला न क्रोळ्यः सुमातरः ।  
ऋ० १०।७८।६ ॥

बहुप्रजाः ॥ २१

बहुव्रीहौ बहुप्रजा इतेऽतन्निनिपात्यते ।

बहुप्रजा निर्ऋतिमा विवेश । ऋ० १।१६।४।३२ ॥ भाषा-  
यान्तु बहुप्रजो ब्राह्मणः ।

इति चान्द्रकान्तरां कातन्त्रच्छन्दःप्रक्रियायां तान्निचतुष्टये

पञ्चमः पादः ।

नाम्नि चतुष्टये षष्ठः पादः ।

## कुलालादिभ्योऽण् ॥ १

कुलालादिभ्योऽण् प्रत्ययो भवति । स्वार्थे ।

कुलाल एव कौलालः । एवं, बारुडः । नैषादः ।  
चाण्डालः । मैत्रः । आमित्रः । कार्भारः । तपसे कौलालं ।  
मा० ३०।७॥ ऋक्षीकाभ्यो नैषादं । मा० ३०।८॥ वायवे  
चाण्डालं । मा० ३०।२१॥ नासामामित्रो व्यधिरा दधर्षति ।  
ऋ० ६।२८।३ । कार्मारो अश्मभिर्द्युभिः । ऋ० ८।११२।२॥  
बीभत्सायै पौल्कसं । मा० ३०।१७॥ कुलालादिराकृतिगणः ।

## वैशन्तहिमवङ्गां भवे ॥ २

सप्तमी समर्थविभक्तिः । सप्तम्यन्ताभ्यां वैशन्तहिमव-  
च्छ्रद्दाभ्यां भवेऽर्थे अण्प्रत्ययो भवति । यतोऽपवादः ।

वैशन्ताभ्यो वैन्द' । मा० ३०।१६॥ गणकृतमनित्यमिति न  
नदादित्वादी । वैशन्तीभ्यः स्वाहा । हैमवतीभ्यः स्वाहा । का० ।

## सप्तनस्तदस्य परिमाणमिति वर्गे ॥ ३

प्रथमान्तात् सप्तनश्श्रद्दाण् प्रत्ययो भवति । तदस्य परि-  
माणमित्येतस्मिन्नर्थे । यत्तदस्येति, वर्गश्चेत् स भवति ।

सप्त साप्तान्यष्टजत् । का० । त्रिरा साप्तानि सुन्वते । ऋ० १।  
२०।७॥ त्रिभिः साप्तेभिरवतं शुभस्यती । ऋ० ८।५।५॥

आदित् सामस्य चक्रिरन् । ऋ० ८।५।५ ॥ 'कथं, आयवसे  
वर्द्धते । भा० । त्रयो रात्र आयवसस्य जिष्णोः । ऋ० १।१२२।  
१५ ॥ वन्दस्व मारुतं गणं । ऋ० १।३८।१५ ॥ स्यादेव ॥

### छन्दसः सोऽस्यादिरिति प्रगाथे ॥ ४

छन्दांसि अनुष्टुभादीनि । स इति प्रथमासमर्थात् छन्दोवा-  
चिशब्दात् आदिरस्येतेऽतस्मिन्नर्थेऽण् प्रत्ययो भवति । यत्त-  
दस्येति निर्दिष्टं, प्रगाथश्चेत्तद्भवति ।

अनुष्टुबादिरस्य आनुष्टुभः प्रगाथः । एव', जागतः । पांक्तः ।  
एवमन्येऽपि । छन्दस इति किम् । उदुत्यशब्द आदिरस्य  
प्रगाथस्येत्यत्र मा भूत् । प्रगाथे इति किम् । पंक्तिरादिर-  
स्यानुवाकस्येत्यत्र मा भूत् । भाषायामपीति मतम् ।

### स्वार्थे च ॥ ५

छन्दोवाचिशब्दात् स्वार्थे चाण् प्रत्ययो भवति ।  
त्रिष्टुबेव त्रैष्टुभम् । एव', जागतम् । पांक्तमित्यादि ।  
नपुंसका एवामी भवन्ति ।

### दृष्टे सामान्त्रास्वरादिलोपश्च बहुलम् ॥ ६

दृतीया समर्थविभक्तिः । दृतीयान्तास्त्रिङ्गात् दृष्टमित्य-  
तस्मिन्नर्थे अण् प्रत्ययो भवति । यत्तद्दृष्टं, साम चेत्तद्भवति ।  
तस्मिन्धाणि परतो बहुलमस्यस्वरादिरवयवोलुपते ।

ऋच्चेन दृष्टं साम ऋचम् । एवं, वासिष्ठम् । वैश्वामित्रम् ।  
औशनसम् । अन्यस्वरादिलोपः खस्वपि । औशनम् ।

### अग्निकलिभ्यामेयम् ॥ ७

तृतीयान्ताभ्यामग्निकलिशब्दाभ्यां दृष्टं सामेतेरतस्मिन्नर्थे  
एयम् प्रत्ययो भवति ।

अग्निना दृष्टं साम आग्नेयम् । एवं, कालेयम् ।

### गोत्रादकम् ॥ ८

तृतीयान्ताद्गोत्रवाचिशब्दात् दृष्टं सामेतेरतस्मिन्नर्थे अकम्  
प्रत्ययो भवति ।

औपगवेन दृष्टं साम औपगवकम् ।

### वामदेवाद्यम् ॥ ९

तृतीयान्ताद्दामदेवशब्दात् दृष्टं सामेतेरतस्मिन्नर्थे यम्  
प्रत्ययो भवति । वामदेवेन दृष्टं साम वामदेव्यम् ।

तित्तिर्यादिभ्यः प्रोक्तस्याध्ययनवेदनयोरीयम्

छन्दसि ॥ १०

तृतीया समर्थविभक्तिः । तृतीयान्तेभ्यः तित्तिरिप्रभृतिभ्यो-  
ल्लिङ्गेभ्यः प्रोक्तमधीयते विदन्ति वतेरतस्मिन्नर्थे ईयम् प्रत्ययो-  
भवति । यत्तत् प्रोक्तमिति छन्दश्चेत्तद्भवति ।



तित्तिरिणा प्रोक्तमधीयते विदन्ति वा तैत्तिरीयाः । एवं,  
वारतन्तवीयाः । खाण्डिकोयाः । श्रीस्त्रीयाः । कौहलीयाः इति  
च । छन्दसीति किम् । तित्तिरिणा प्रोक्तं श्लोकमधीयते इत्यत्र  
मा भूत् ।

### कलाप्यादिभ्रोऽण् ब्राह्मणं च ॥ ११

तृतीया समर्थविभक्तिः । तृतीयान्तेभ्यः कलापिप्रभृतिभ्यो-  
लिङ्गेभ्यः प्रोक्तमधीयते विदन्ति वेतगतस्मिन्नर्थे अण्प्रत्ययो-  
भवति । यत् तत् प्रोक्तं, ब्राह्मणं छन्दो वा चेत्तद्भवति ।

कलापिना प्रोक्तमधीयते विदन्ति वा कालापाः । एवं,  
कौथुमाः । ब्राह्मणग्रहणं ब्राह्मणविशेषप्रतिपत्त्यर्थम् । तेन याञ्च-  
वल्क्यादिभ्यो न स्यात् । कलाप्यादिराकृतिगणः ।

### कठादेलुक् ॥ १२

कठादेः परस्य प्रोक्तस्याध्ययनवेदनयोरुत्पन्नस्याणो लुग्भवति ।

कठेन प्रोक्तमधीयते विदन्ति वा कठाः । एवं, चरकाः ।  
चरक इति वैशम्पायनस्य नामधेयम् । सर्व्वे चैतदन्तेवासिन-  
एवमुच्यन्ते ।

### छगलिनो णेयिन् ॥ १३

तृतीयान्ताच्छगलिशब्दात् प्रोक्तमधीयते विदन्ति वेत्येत-  
स्मिन्नर्थे णेयिन् प्रत्ययो भवति । छगलिना प्रोक्तमधीयते  
विदन्ति क्व छागलेयिनः ।

## कलापिवैशम्पायनान्तेवासिभ्यो णिन् ॥ १४

कलाप्यन्तेवासिनां वैशम्पायनान्तेवासिनाञ्च वाचका ये  
शब्दास्तेभ्यस्तृतीयान्तेभ्यः प्रोक्तमधीयते विदन्ति वेत्येतस्मिन्नर्थे  
णिन्प्रत्ययो भवति । कलाप्यन्तेवासिनश्चत्वारः । हरिद्रुः  
छगली तुम्बुरुहलपञ्चेति । वैशम्पायनान्तेवासिनो नव ।  
आलम्बिः पलङ्गः कमलः ऋचभः आरुणिः ताण्ड्यः श्यामायनः  
कठः कलापो चेति । तथा चोक्तम् ।

हरिद्रुषां प्रथमस्ततश्छगलितुम्बुरू ।

उलपेन चतुर्थेन कालापकमिहोच्यते ।

आलम्बिश्चरकः प्राचां पलङ्गकमलावुभौ ।

ऋचाभारुणितान्ड्याश्च मध्यमीयास्त्रयोऽपरे ।

श्यामायन उदीचेषु उक्तः कठकलापिनोः ।

चरक इति वैशम्पायनान्तेवासीत्यर्थः । तत्र साक्षादन्ते-  
वासिनामिह ग्रहणं, नान्तेवास्यन्तेवासिनाम् । कलापि  
ग्रहणात् । स हि वैशम्पायनान्तेवासी । यद्यन्तेवास्यन्तेवासिनां  
ग्रहणं स्यात् कलाप्यन्तेवासिनोऽपि वैशम्पायनान्तेवासिन एवेति  
नार्थः कलापिग्रहणेन ।

कलाप्यन्तेवासिभ्यस्तावत् । हरिद्रुणा प्रोक्तमधीयते विदन्ति  
वा इति हारिद्रुविणः । एवं, तौम्बुरविणः । श्रीलपिनः । वैश-  
म्पायनान्तेवासिभ्यः खल्वपि । आलम्बिनः । पालङ्गिनः । काम-  
लिनः । आर्चाभिनः । ताण्डिनः । श्यामायनिनः । एतएवा-  
पवादविनाङ्गता णिनं प्रयोजयन्ति ।

## चिरन्तनेन ब्राह्मणे ॥ १५

चिरन्तनेनेति प्रकृत्यर्थी विशिष्यते । ब्राह्मणे इति च प्रोक्तार्थः । तृतीयान्ताच्चिरन्तनर्षिवाचिनः शब्दात् प्रोक्तमधीयते विदन्ति वेतेरतस्मिन्नर्थे णिन् प्रत्ययो भवति । यत्तत् प्रोक्तमिति, ब्राह्मणश्चेत्तद्वति ।

शाव्यायनेन प्रोक्तं ब्राह्मणमधीयते विदन्ति वा शाव्यायनिनः । एवं, भाल्लविनः । ऐतरेयिणः ।

चिरन्तनेनेति किम् । याज्ञवल्क्येन प्रोक्तं ब्राह्मणमधीयते विदन्ति वेत्यत्र मा भूत् । याज्ञवल्क्यादयो ह्यचिरन्तना इत्याख्यानेषु वार्त्ता ।

## शौनकादिभ्यश्छन्दसि ॥ १६

तृतीयान्तेभ्यः शौनकादिभ्योलिङ्गेभ्यः प्रोक्तमधीयते विदन्ति वेतेरतस्मिन्नर्थे णिन् प्रत्ययो भवति । यत्तत् प्रोक्तमिति, छन्दश्चेत्तद्वति ।

शौनकेन प्रोक्तमधीयते विदन्ति वा शौनकिनः । एवं, वाजसनेयिनः । एवमन्येऽपि । शौनकादिराकृतिग ।

## अनुब्राह्मणादिभ्यश्चयनवेदनयोः ॥ १७

द्वितीया समर्थविभक्तिः । द्वितीयान्तादनुब्राह्मणशब्दादधीते वेत्तिवेतेरतस्मिन्नर्थे इन् प्रत्ययो भवति । अनुब्राह्मणमधीते वेत्ति मा, अनुब्राह्मणी । अनुब्राह्मणिनी, अनुब्राह्मिणिनः ।

## कठादिरक्षणं प्रोक्ते धर्मान्नाययोः ॥ १८

तृतीया समर्थविभक्तिः । तृतीयान्तात् कठादिशब्दात् प्रोक्तमितेप्रतस्मिन्नर्थे अकण् प्रत्ययो भवति । यत्तत्रोक्तमिति, धर्मं आन्नायो वा चेत्तद्भवति ।

कठेन प्रोक्तं प्रवचनं काठकम् । एवं, कालापकम् । पैप-  
लादकम् । कठादिराकृतिगणः ।

## आथर्वणिकादस्मिद्धमर्थे लोपश्चेकस्य ॥ १९

षष्ठी समर्थविभक्तिः । षष्ठ्यान्तादाथर्वणिकशब्दात् इदमितेप्र-  
तस्मिन्नर्थे अण् प्रत्ययो भवति । तत्सन्नियोगिनेकस्य लोपश्च  
भवति । यत्तदिदमिति, धर्मं आन्नायो वा चेत्तद्भवति ।

आथर्वणिकस्यायम्, आथर्वणो धर्मं आन्नायो वा । कथं,  
कौथुमम् । तस्येदमित्यण् । एवमन्येऽपि ।

## छन्दोगादिभ्यो यण् ॥ २०

षष्ठ्यान्तेभ्यश्छन्दोगादिशब्देभ्य इदमितेप्रतस्मिन्नर्थे यण्प्रत्ययो-  
भवति । धर्मान्नाययोः ।

छन्दोगानामिदं छान्दोग्यम् । धर्मं आन्नायो वा । एक-  
मौक्थिकम् । याञ्चिकम् । बाहृच्यम् । भूयान्नीषां सन्नाय-  
सम्प्रसारः । छन्दःप्रसङ्गादिह व्युत्पादिताः ।

## शन्शक्कतिभ्यो ङिन् परिमाणे ॥ २१

प्रथमा समर्थविभक्तिः । तदन्तविधिरत्रेष्टः । प्रथमान्तेस्थः  
शन् शत् शतान्तेभ्यः शब्देभ्यो ङिन् प्रतययो भवति । परि-  
माणेऽर्थे ।

शन् । पञ्चदशिनोऽर्द्धमासाः । शत् । त्रिंशिनोमासाः ।  
शति । विंशिनोऽङ्गिरसः । सि० ।

## वर्षावसन्ताहेमन्तेभ्य इकण् शेषे ॥ २२

तत्र भवस्तत्र जातस्ततो वा आगत इत्यवमादिः शेषः ।  
यथायोगं समर्थविभक्तिः । वर्षादिभ्य इकण् प्रतययो भवति ।  
शेषेऽर्थे ।

नभश्च नभस्यश्च वार्षिकावृत् । मधुश्च माधवश्च वासन्तिका-  
वृत् । सहश्च सहस्यश्च हैमन्तिकावृत् । तै० स० ४।४।११॥  
एभ्य इति किम् । शुक्रश्च शुचिश्च प्रैशावृत् । तपश्च तपस्यश्च  
शैशिरावृत् । तै० स० ४।४।११॥ भाषायामपीति मतम् ।

## आविषस्तः ॥ २३

आविस् शब्दात् शेषेऽर्थे तत्प्रतययो भवति ।

आविष्टो वर्धते चारुरासु । ऋ० १।८।५५ ॥ नाविष्टं वसवो-  
देवहेळनं । ऋ० १।०।१००।७ ॥

## अर्हती यत् ॥ २४

द्वितीया समर्थविभक्तिः । द्वितीयान्ताङ्गिङ्गात् अर्हतीति-  
तस्मिन्नर्थे यत् प्रत्ययो भवति ।

उदक्या वृत्तयः । यूष्यः पलाशः । गर्थी देशः । का० ।  
उदकमर्हन्ति यूषमर्हतीतगादिर्विग्रहः । सादन्यं । सि० । सदन-  
मर्हतीति यत् । अन्येषामपि दृश्यते इति दीर्घः । विदथ्यं ।  
सि० । विदथो यज्ञः । परिज्मानं विदथ्यं सुवृत्तिभिः । ऋ  
१०।४१।१ ॥ अवीचाम कवये मेध्याय । ऋ० ५।१।१२ ॥

## भवे ॥ २५

सप्तमी समर्थविभक्तिः । सप्तम्यन्ताङ्गिङ्गाद्भवेऽर्थे यत् प्रत्ययो-  
भवति ।

नमः कूप्याय चावश्याय च नमो वीध्राय चातप्याय च ।  
नमो मेध्याय च नमो विद्युतग्राय च नमो वर्थाय चावर्थाय च ।  
मा० १६।३८ ॥ कुपे भवोऽवटे भव इतगादि विग्रहः ।  
तथा । समानो गर्भः सगर्भः तत्र भवः सगर्भ्यः । समानो यूषः  
सयूषस्तत्र भवः सयूष्यः । नुतं नुतिर्भावे निष्ठा । समानं नुतं  
सनुतं तत्र भवः सनुतः । अनुभ्राता सगर्भ्यः । अनुसखा सयूष्यः ।  
यो नः सनुतः उत वा जिघ्रुः । ऋ० २।३०।९ ॥

कथं, पाथोऽन्तरिक्षं तत्र भवः पाथ्यः । स्त्रीतसि भवः  
स्त्रीतः । स्त्रीरन्तरोरिति स्त्रीपि पश्चादवर्णनोपः । स्त्रीपाभावे  
स्त्रीतस्यः । तसु त्वा पाथ्यो वृषा । ऋ० ६।१६।१५ ॥ अथी-

अक्षाः सिंधवः स्त्रोतग्राभिः । ऋ०३।३३।८ ॥ नवतिं स्त्रोतग्रा नव  
च स्रवंतीः । ऋ०१०।१०४।८ ॥

### नद्यायण् ॥ २६

सप्तम्यन्तग्रात्रदीशब्दाङ्गवेऽर्थे यण् प्रतप्रयो भवति ।

नद्यां भवो नाद्यः । च नो दधीत नाद्यो गिरो मे ।

ऋ०२।३५।१ ॥

### दूताङ्गागकर्मणोः ॥ २७

विशेषातिदिष्टन्यायेन यतोऽनुवृत्तिः । षष्ठी समर्थविभक्तिः ।  
भागोऽंशः कर्म क्रिया । षष्ठ्यन्ताद्दूतशब्दाङ्गागि कर्मणि चार्थे  
यत्प्रतप्रयो भवति ।

दूतस्य भागो दूतः । दूतस्य कर्म दूतम् । सन्ना दूत्यं  
भृगवाणो विवाय । ऋ०१।७।१४ ॥

### अपः संस्कृते ॥ २८

द्वितीया समर्थविभक्तिः । द्वितीयान्ताद्प्रशब्दात् संस्कृतेऽर्थे  
यत् प्रत्ययो भवति ।

अग्नेगो राजाप्यस्तविष्यते । ऋ० ८।८६।४५ ॥ अपः  
प्रत्यवग्रहे पश्यते । यस्येदमप्यं हविः । ऋ० १०।८६।१२ ॥

### सोमाद्दृहंतौ मयडर्थे च ॥ २९

अर्हंतौ द्वितीया समर्थविभक्तिः । प्रसुतादयोऽनेके मय-  
डर्थाः । तत्र यथायोगं समर्थविभक्तयः । समर्थविभक्त्यन्तात्  
सोमशब्दात् अर्हत्यर्थे मयडर्थे च यत् प्रत्ययो भवति ।

सोममर्हन्तीति सोम्या ब्राह्मणाः । सोम्यं मधु पिबन्ति । का० ।  
 सोममयमित्यर्थः । अक्षानहो नद्यतनीत सोम्याः । ऋ० १०।  
 ५३।७ ॥ सोमार्हाइत्यर्थः । अध्वर्युभिः प्रस्थितं सोम्यं मधु । ऋ०  
 २।३७।२ ॥ मयडर्थे इतेप्रतावतुप्रक्ते अर्हती न स्यादित्याशङ्कानि-  
 निरासार्थमर्हतिग्रहणम् । पृथङ्निर्देश उत्तरार्थः ।

मधोः ॥ ३०

मधुशब्दान्मयडर्थे यत् प्रत्ययो भवति ।  
 मधव्यान् स्तोकान् । का० । मधुमयानितार्थः । मधव्यः ।  
 मधुमय इत्यर्थः । यन्मधुनो मधव्यं परमं रूपमन्नाद्यं । तेनाहं  
 मधुनो मधव्येन । य० द० प० ।

वसोः समूहे च ॥ ३१

यथायोगं समर्थविभक्तिः । वसुशब्दात् समूहेऽर्थे मय-  
 डर्थे च यत् प्रत्ययो भवति ।

ते नो धांतु वसव्यश्मसामि । ऋ० १०।७४।३ ॥ वसुसमूह-  
 मितार्थः । उभयं ते क्षीयते वसव्यं । ऋ० २।६।५ ॥ आ नः  
 स्याहे भजतना वसव्येः । ऋ० ७।५।६।२१ ॥ न सूत्रता नि  
 यमते वसव्या । ऋ० ७।३।७।३ ॥

बर्हिषोदत्ते ॥ ३२

सप्तमी समर्थविभक्तिः । सप्तम्यन्ताबर्हिःशब्दात्समितेय-  
 तस्मिन्नर्थे यत् प्रत्ययो भवति । बर्हिष्येषु निधिषु प्रियेषु ।  
 मा० १६।५७ ॥



## रक्षीयातुभ्योहनन्याम् ॥ ३३

हन्यतेऽनयेति हननी । षष्ठी समर्थविभक्तिः । षष्ठ्य-  
न्तात् रक्षःशब्दात् यातुशब्दाच्च हननीतेःतस्मिन्नर्थे यत् प्रत्ययो-  
भवति । सूत्रे बहुवचननिर्देशाद्बहुवचनान्तात् यत् । बहुवचनेन  
स्तुतिवैशिष्ट्यं ज्ञाप्यते ।

रक्षसां हननी रक्षस्या । यातूनां हननी यातव्या । बहूनां  
रक्षसां यातूनाञ्च हननेन तनूः स्तूयते । या ते अग्ने रक्षस्या  
तनूः । या ते अग्ने यातव्या तनूः । का० ।

## रेवतीजगतौहविष्याभ्यः प्रशंसने ॥ ३४

प्रशंसनं प्रशंसा । षष्ठी समर्थविभक्तिः । षष्ठ्यन्तेभ्यो-  
रेवती जगती हविष्याशब्देभ्यः प्रशंसनेऽर्थे यत्प्रत्ययो भवति ।

यद्वा रेवती रेवतं । यद्वा जगती जगतं । यद्वा हविष्या  
हविष्यं । का० । रयिर्विद्यते अस्या इति रेवती । तस्याः प्रशं-  
सनं रेवतम् । जगतयाः प्रशंसनं जगतम् । हविषे हिता  
हविष्या । गवादित्वादयत् । तस्याः प्रशंसनं हविष्यम् । यत्र-  
कारलोपे तद्धितानामाकृतिप्रधानत्वादयलोपः ।

तद्दानासामित्युपधानमन्त्रद्रष्टकासु लुक् च

मन्वर्थस्य ॥ ३५

निर्देशादेव समर्थविभक्तिः । मन्वर्थप्रत्ययान्तात् प्रथमा-  
न्तास्त्रिङ्गादासामितेःतस्मिन्नर्थे यत्प्रत्ययो भवति । मन्वर्थ-

प्रत्ययस्य लुक् च भवति । तद्दानिनि योऽयं प्रथमान्तपदेन निर्दिष्टः, स चेदुपधानमन्त्रो भवति । याश्चासाभिति षष्ठ्यन्त-पदेन निर्दिष्टास्ताश्चेदिष्टका भवन्ति । इतिशब्दो विवक्षार्थः । सतप्रपत्रेकपदे केनचिदेव पदेन तद्दानिह मन्त्रो विवक्ष्यते । तद्दानितप्रवयवेनावयविनो निर्देशः । प्रत्ययविधिषु श्रुतादेव मन्त्वर्थप्रत्ययान्तादवयववाचिशब्दात् । उपधीयते येन तदुपधा-नम् । उपधानं पुनश्चयनम् ।

वर्चःशब्दो यस्मिन्नन्त्रे ऽस्ति स मन्त्रोवर्चस्वान् । वर्चस्वानुपधा-नमन्त्र आसामिष्टकानामिति यति कृते मन्त्वर्थप्रत्ययस्य लुकि च विहिते वर्चस्या इति पदं निष्पद्यते । तच्च वर्चस्वमन्त्रक-रणकोपधाना इष्टका अभिधत्ते । वर्चस्या उपदधाति । का० । एवं, पयस्या उपदधाति । रेतस्या उपदधाति ।

तद्दानिति किम् । मन्त्रसमुदायात् प्रत्ययविधिर्मा भूत् । उपधानेति किम् । वर्चस्वानुपस्थानमन्त्र आसामिष्टकानामित्यत्र मा भूत् । मन्त्र इति किम् । अङ्गुलिमानुपधानो हस्त आसा-मिष्टकानामित्यत्र मा भूत् । इष्टकास्त्रिति किम् । वर्च-स्वानुपधानमन्त्र एषां कपालानामित्यत्र मा भूत् ।

### अश्विमतोऽण् ॥ ३६

प्रथमा समर्थविभक्तिः । अश्विमच्छब्दात् प्रथमान्तादण् प्रत्ययो भवति । मन्त्वर्थप्रत्ययस्य लुक् च भवति । उपधानमन्त्र-आसामित्यर्थे । यतोऽपवादः ।

अश्विशब्दो यस्मिन् मन्त्रे विद्यते स मन्त्रोऽश्विमान् ।  
अश्विमानुपधानमन्त्र आसामित्यश्विमच्छब्दादणि मन्तोरुक्ति च  
प्रकृतिभावे वृद्धादौ च कृते आश्विनीति पदं निष्पद्यते ।  
आश्विनीरूपदधाति । का० ।

वयस्यासु मूर्द्धन्वतो यतो लोपोः ॥ ३७

वयस्वानुपधानमन्त्रो यासामिष्टकानां ता वयस्याः । वयस्या-  
स्विष्टकास्त्रभिधेयासु मूर्द्धन्वच्छब्दाद्विहितस्य यतो लोपो भवति ।

यस्मिन् मन्त्रे वयःशब्दो मूर्द्धशब्दश्चास्ति, स मन्त्रो वयस्वा-  
नपि भवति मूर्द्धन्वानपि भवति । मूर्द्धा वयः प्रजापतिच्छब्दः ।  
का० । इत्येवमादिः । तत्र मूर्द्धन्वच्छब्दाद् यतो लोपो विधी-  
यते । यतो ग्रहणात्मन्त्वर्थप्रत्ययस्य लुगिह नैथते । मूर्द्धन्वतो-  
रूपदधाति । का० । या एव वयस्यास्ता एव मूर्द्धन्वत्यः ।

वयस्यास्विति किम् । यत्र मन्त्रे मूर्द्धशब्द एव केवलः पठ्यते  
न वयःशब्दस्तत्र मा भूत् । मूर्द्धन्वत इति किम् । वयस्याया-  
यतो लोपो मा भूत् ।

असुरादिदमर्थे ॥ ३८

षष्ठी समर्थविभक्तिः । षष्ठान्तादसुरशब्दात् इदमितेरात्-  
स्मिन्नर्थे यत् प्रत्ययो भवति ।

असुर्यं देवेभिर्धायि विश्वं । ऋ० ६।२०।२ । असुर्यं वा  
एतत् पाचं यच्चक्रष्टं कुलालकृतं । का० । के ते वाजा-  
यासुर्याय हिन्विरे । ऋ० १०।५०।३ ॥ असुर्यं वर्षं नि रिषीते

अस्य तं । ऋ० ६।७।१२ ॥ असुराणां बाधकमिति वेदभाष्यम् ।  
चत्वारि ते असुर्याणि नाम । ऋ० १०।५।४।४ ॥ असुर-  
विघातीनीति वेदभाष्यम् । इहासुराणां स्वमिति पाणिनीया  
स्मृतिः ।

### मायायामण् ॥ ३६

षष्ठान्तादसुरशब्दान्मायायामर्थे अण् प्रत्ययो भवति । यतोऽ-  
पवादः । आसुरो माया स्वधया कृतासि । का० ।

### बहुलं वस्वादिभ्यः स्वार्ये ॥ ४०

विशेषातिदिष्टन्यायेन यतोऽनुवृत्तिः । वस्वादिभ्यो बहुलं  
यत् प्रत्ययो भवति स्वार्ये ।

हस्तौ पृणस्व बहुभिर्वसव्यैः । भा० । वसुभिरित्यर्थः । अग्नि-  
रीशे वसव्यस्य । ऋ० ४।५।५।८ ॥ वसोरित्यर्थः । वसव्याः पान्तु ।  
भा० । वसव एव वसव्याः । अपस्यो वसानाः । का० ।  
अपोवसाना इत्यर्थः । अस्मिन् सुते सवने अस्त्वोक्यं । ऋ०  
१०।४।४।९ ॥ ओक एव ओक्यम् । सौरन्तयोरिति सलोपः ।  
कव्योऽसि हव्यवाहन । का० । कविरसीत्यर्थः । सत्यैः कव्यैः  
पितृभिर्घर्ममद्भिः । ऋ० १०।१।५।९ ॥ कविभिरित्यर्थः ।  
क्षेम्यस्येशे । क्षेम्यस्य वस्यति । का० । क्षेमस्येत्यर्थः । आयुर्व-  
र्षस्यं । का० । वर्ष इत्यर्थः । निष्कैवल्यं शंसति । उक्थं  
शंसति । मी० भा० । निष्कैवलमेव निष्कैवल्यम् । उक्थमेवो-  
क्थम् । नव्यं तदुक्थं हितं । ऋ० १।१०।५।१२ ॥ इंद्राग्नी  
स्तोमं जनयामि नव्यं । ऋ० १।१०।९।२ ॥ नवमेव नव्यम् ।

न च भवति । क्राणा रुद्रेभिर्वसुभिः पुरोहितः । ऋ०  
 १।५८।३ ॥ अपो देवीरूप ह्वये । ऋ० १।२३।१८ ॥ दाधार  
 क्षेममोको न रणवः । ऋ० १।६६।२ ॥ पुरां भिन्दुर्युवा कविः ।  
 ऋ० १।०।१।४ ॥ क्षेमो न साधुः क्रतुर्न भद्रः । ऋ० १।६७।१ ॥  
 वर्चीधा यज्ञवाहसे । ऋ० ३।८।३ ॥ उक्थमिन्द्राय शंस्यं । ऋ०  
 १।१०।५ ॥ तूर्णी रथः सदा नवः । ऋ० । ३।११।५ ॥

### छन्दसोऽक्षरसमूहे ॥ ४१

अक्षरसमूहे इत्यनेन प्रकृत्यर्थो विशिष्यते । अक्षरसमूहे  
 वर्तमानात् छन्दःशब्दात् यत् प्रत्ययो भवति स्वार्थे ।

ओ आवयेति चतुरक्षरं अस्तु औषडिति चतुरक्षरं येयजामह-  
 इति पञ्चाक्षरं यजेति द्वाक्षरं द्वाक्षरो वषट्कारः एष वै सप्त-  
 दशाक्षरः छन्दस्यः प्रजापतिः । भा० । सप्तदशाक्षराख्येव  
 छन्दस्यः ।

तैत्तिरीयान्, आआवयेति चतुरक्षरं अस्तु औषडिति चतु-  
 रक्षरं यजेति द्वाक्षरं येयजामहइति पञ्चाक्षरं द्वाक्षरो वषट्कारः  
 एष वै सप्तदश प्रजापतिर्यज्ञमन्वायत्तः,—इति समान्नाय,  
 मन्वाणां महिमानं प्रदर्श्य, एष वै छन्दस्यः प्रजापतिराआवयास्तु  
 औषड्यज्ञ येयजामहे वषट्कारो य एवं वेद पुण्यो भवति । तै०  
 स० १ । ६।११ ॥ इत्यन्ते समामनन्ति ।

अक्षरसमूहे इति किम् । कुरीरं छन्दोपशः । ऋ०  
 १०।८।५।८ ॥

### कृते च ॥ ४२

तृतीया समर्थविभक्तिः । तृतीयान्तात् छन्दःशब्दात्  
कृतेऽर्थे यत् प्रत्ययो भवति ।

छन्दोभिः कृता छन्दस्या । छन्दस्यांश् वाचं वदन् । ऋ०  
८।११३।६ ॥

### इनश्च पूर्वभाः ॥ ४३

तृतीयासमर्थाद्बहुवचनान्तात् पूर्वशब्दात् कृतेऽर्थे यत्प्रत्ययो-  
भवति । इनश्च । बहुवचनान्तेन पूर्वशब्देन सुतिवैशिष्ट्यं  
ज्ञाप्यते ।

पूर्वैः कृतः पूर्व्यः पूर्व्विणः । इंदुरिंद्राय पूर्व्वः । ऋ०  
८।६७।८ ॥ स पूर्व्वः पवते यं दिवस्परि । ऋ० ८।७७।२ ॥  
गम्भीरेभिः पथिभिः पूर्व्विणेभिः । आ० क० ॥

### मासतन्वीरनन्तरार्थे मन्वर्थे च ॥ ४४

यदनुवर्त्तते । प्रथमा समर्थविभक्तिः । मासतन्वीरित्यनेन  
प्रत्ययार्थी विशिष्यते । प्रथमान्ताङ्गिङ्गादनन्तरार्थं मन्वर्थे च  
यत्प्रत्ययो भवति । मासे तन्वां च विषये । मन्वर्थानामपवादः ।  
तदस्त्यस्यास्मिन् वेत्वयं मन्वर्थः ।

मासे तावत् । मध्वनन्तरमस्येति मध्व्योमासः । एवं ।  
नभोऽभ्रम्, नभांसि विद्यन्तेऽस्मिन्निति नभस्यो मासः । एवं ।

सहस्यः । तपस्यः । मधव्यः । नभश्च नभस्यश्च वर्षिकाहृतू ।  
सहश्च सहस्यश्च हैमन्तिकाहृतू । तपश्च तपस्यश्च शैशिराहृतू ।  
तै० स० ४।४।११ ॥ तन्वां खल्वपि । ओजोऽस्यां विद्यते इत्यो-  
जस्या तनूः । ओजस्या तनूरक्षस्या । का० ।

मासतन्वीरिति किम् । मधुमता पात्रेन चरति । का० ।  
दिवो द्रष्टो मधुमां आ विवेश । ऋ० १०।६८।३ ॥

### मधोरण् च ॥ ४५

प्रथमान्तान्मधुशब्दादनन्तरार्थे मन्त्वर्थे च यत् प्रत्ययो-  
भवति । अण् च । मासे तन्वां च विषये ।

मधव्यो मासः । माधवो मासः । मधव्या तनूः । माधवा  
तनूः । का० । गणकृतमनित्यमिति न नदादित्वादी ।

### अदिद्राः ॥ ४६

मन्त्वर्थमात्रमनुवर्त्तते । प्रथमान्ताल्लिङ्गान्मन्त्वर्थे अत् इत्  
र इत्येते प्रत्यया भवन्ति । मासतन्वीरर्द्धयोः । तकार-  
उच्चारणार्थः ।

अत् । इड्विद्यतेऽस्मिन्निति इषोमासः । जर्ग्विद्यते-  
ऽस्मिन्निति जर्जो मासः । इत् । शुग्विद्यतेऽस्मिन्निति शुचि-  
र्मासः । र । शुग्विद्यतेऽस्मिन्निति शुक्रो मासः । अयस्मयादि-  
त्वाद्दर्गप्रथमलक्षणं न स्यात् । इषश्च जर्जश्च शारदाहृतू । शुक्रश्च  
शुचिश्च शैषिकाहृतू । तै० स० ४।४।११ ॥ तन्वामन्वेथमुदा-  
हरणम् ।

## लुक् च मन्त्वर्थस्य ॥ ४७

मन्त्वर्थे विहितः प्रत्ययो मन्त्वर्थः । मन्त्वर्थे विहितस्य प्रत्य-  
यस्य लुक् च भवति । मासतन्वोरर्थयोः ।

नभांसि विद्यन्तेऽस्मिन्निति नभो मासः । सहो विद्यते-  
ऽस्मिन्निति सहोमासः । तपो विद्यतेऽस्मिन्निति तपो मासः ।  
मधु विद्यतेऽस्मिन्निति मधुर्मासः । नभश्च नभस्यश्च वार्षिका-  
वृत् । सहश्च सहस्यश्च हैमन्तिकावृत् । तपश्च तपस्यश्च शैशिरा-  
वृत् । मधुश्च माधवश्च वासन्तिकावृत् । तै० स० ४।४।११ ॥

## यदीनावहन्योजसः ॥ ४८

प्रथमान्तादोजःशब्दान्मन्त्वर्थे यदीनौ प्रत्ययौ भवतः ।  
अहन्यभिधेये । ओजो विद्यतेऽस्मिन्निति ओजस्यमहः । ओज-  
सीनमहः । का० ।

## भगाच्चवेशोयशःपूर्वात् ॥ ४९

प्रथमासमर्थाद्देशोयशःपूर्वाद्भगशब्दान्मन्त्वर्थे यदीनश्च प्रत्ययो-  
भवति । वेशोबलम् । श्रीकाममाहात्म्यवीर्ययशांसि भगः ।

वेशश्चासौ भगश्चेति वेशोभगः । सोऽस्यास्तीति वेशोभग्यः ।  
वेशोभगीनः । एवं, यशोभग्यः । यशोभगीनः । का० ।

## तुग्रादियो भवेऽन्यतरस्याम् ॥ ५०

सप्तमी समर्थविभक्तिः । तुग्रशब्दात् सप्तम्यन्ताद्भवेऽर्थे इयः  
प्रत्ययो भवति वा । पक्षे यत् । अत्राकाशयज्ञवरिष्ठेषु तुग्रशब्दं  
पठन्ति ।



त्वमग्ने वृषभस्तुत्रियाणां । का० । आवः शमं वृषभं  
तुत्रियासु । ऋ० १।३३।१५ ॥ इति बहुचाः ॥ तुत्रियासु इति  
शाखान्तरे पठ्यते । उत यस्तुत्रे सचा । ऋ० ८।३२।२० ॥ इह  
विभाषां नेच्छन्त्येके ।

### द्वयश्चायात् ॥ ५१

सप्रम्यन्तादग्रशब्दाद्भवेऽर्थे द्वय इयश्च प्रत्ययो भवति वा ।  
पक्षे यत् । अग्रे भव अग्रियः अग्रियः अग्रयः । का० । अयं ते  
स्तोमो अग्रियः । ऋ० १।१६।७ ॥

### समुद्राच्च ॥ ५२

अन्यतरस्यामिति न स्मर्यते । इयस्तु वर्त्तते । सप्रम्यन्तात्  
समुद्रशब्दात् भवेऽर्थे इयः प्रत्ययो भवति ।

दिवो धर्त्ता सिन्धुरापः समुद्रियः । ऋ० १०।६५।१३ ॥  
समुद्रिया अप्सरसो मनीषिणं । ऋ० ८।७८।३ ॥

### संघे चाभ्रात् ॥ ५३

अभ्रशब्दादियः प्रत्ययो भवति । संघे भवे चार्थे । यथा-  
योगं समर्थविभक्तिः ।

संघे तावत् । वावदतो अभ्रियस्येव घोषाः । ऋ० १०।  
६८।१ ॥ सो अभ्रियो न यवस उदन्यन् । ऋ० १०।८८।८ ॥ भवे  
खल्वपि । इदमकर्म नमो अभ्रियाय । ऋ० १०।६८।१२ ॥  
यदभ्रियां वाचमुदीरयन्ति । ऋ० १।१६।८ ॥

## अभिन्नादिभ्यो बहुलम् ॥ ५४

अभिन्नादिभ्यः शब्देभ्यो बहुलमियः प्रत्ययो भवति ।

जन्निर्वृत्तममित्रियं । ऋ० ८।६।१।१ ॥ न च भवति ।  
परंऽवर उभया अभिन्नाः । ऋ० २।१२।८ ॥ सुमित्रिया न-  
आप ओषधयः सन्तु दुर्मित्रियास्तस्मै सन्तु । मा० ६।२२ ॥  
इति माध्यन्दिनीयाः । सुमित्रा न आप ओषधयः सन्तु दुर्मित्रा-  
स्तस्मै भूयासुः । तै० स० १।४।४५ ॥ इति तैत्तिरीयाः । नक्ष-  
त्रेभ्यः स्वाहा नक्षत्रियेभ्यः स्वाहा । मा० २२।२८ ॥ इति चोदा-  
हरन्ति । बहुलग्रहणात् यदपि । ते नो रासंतां मह्ये  
सुमित्त्राः । ऋ० १०।६।५।३ ॥ अभिन्नादिराजतिगणः ।

## सहस्रात् सम्मितमन्तुर्थयोः ॥ ५५

सम्मितस्तुल्यः सदृश इत्यनर्थान्तरम् । सहस्रशब्दादियः  
प्रत्ययो भवति । सम्मितेऽर्थे मन्त्वर्थे च । यथायोगं समर्थ-  
विभक्तिः ।

सहस्रेण सम्मितः सहस्रं विद्यतेऽस्येति वा सहस्रियः । अय-  
मग्निः सहस्रियः । का० । सहस्रतुल्य इत्यर्थः । सहस्रियासो-  
अपां नोर्मयः । ऋ० १।१६।८।२ ॥ सहस्रियं दम्यं भागमेतं ।  
ऋ० ७।५।६।१४ ॥ इत्यपि बहुचाः समामनन्ति ।

## ऋतोरस्य प्राप्त ॥ ५६

प्रथमा समर्थविभक्तिः । प्रथमान्तात् ऋतुशब्दादस्य प्राप्त-  
इत्येतस्मिन्नर्थे इयः प्रत्ययो भवति ।

भराय सु भरत भागसृत्वियं । १०।१००।३ ॥ इंद्रस्य  
भागसृत्वियं । १०।१७८।१ ॥ तमोषधीर्दधिरे गर्भसृत्वियं । ऋ०  
१०।८१।६ ॥

### ईयो वत्सरान्निर्वृत्तादिषु ॥ ५७

वत्सरेण तदन्तविधिरिष्टः । वत्सरान्ताङ्गिङ्गादीयः प्रत्ययो-  
भवति । निर्वृत्तादिष्वर्थेषु ।

निर्वृत्तमधीष्टो भूतो भूतो भावीत्यमो निर्वृत्तादयः । अधीष्टः  
अध्येषणया व्यापारितः । भूतो भूतिगृहीतो दासः । भूतिः  
कर्म्ममूल्यम् । भूतः स्वसत्तया व्याप्तकालः । स एवानागतो-  
भावी । तत्र निर्वृत्ते तृतीया समर्थविभक्तिः । अधीष्टादिषु  
तु द्वितीया । इहत्सरीयः । इदावत्सरीयः । अनुवत्-  
सरीयः । का० ।

### संपरिपूर्वादीनश्च ॥ ५८

संपूर्वात् परिपूर्वाच्च वत्सरान्ताङ्गिङ्गादीनः प्रत्ययो भवति ।  
निर्वृत्तादिष्वर्थेषु । चकारादीयश्च ।

संवत्सरीयं पय उस्त्रियायाः । ऋ० १०।८७।१७ ॥ ब्रह्म  
कण्ठतः परिवत्सरीयं । ऋ० ७।१०३।८ ॥ ईयः खल्वपि ।  
संवत्सरीयः । परिवत्सरीयः । का० ।

### वतिरूपसर्गाद्वात्वर्थे ॥ ५९

धात्वर्थे इत्यनेन प्रकृत्यर्थो विशिष्यते । धातोरर्थोऽर्थो-  
यस्येति विग्रहः । इष्टत्वात् साधनमन्यपदार्थः । धात्वर्थः क्रिया

साधनं कारकम् । धात्वर्थविशिष्टे साधने वर्त्तमानादुपसर्गात्  
वतिः प्रत्ययो भवति । स्वार्थे । इये किलोपसर्गाः, केचिदुपा-  
त्तायां क्रियायां तथा संबध्यन्ते, केचित् पुनरन्युपसर्गायां तस्यां  
क्रियाविशिष्टं साधनमाचक्षते । तत्रोत्तरादुपसर्गाद्विधानम् ।

स उदतो निवतो याति वेविषत् । ऋ० ३।२।१० ॥ याति  
देवः प्रवता यात्युदता । ऋ० १।३।५।३ ॥ याः प्रवतो निवत-  
उदतः । ऋ० ७।५।०।४ ॥ यदुदतो निवतो यासि वषत् । ऋ०  
१०।१४२।४ ॥

युष्मदस्मदोर्वन्तुः सादृश्ये ॥ ६०

युष्मदस्मच्छब्दाभ्यां सादृश्येऽर्थे वन्तुः प्रत्ययो भवति ।

त्वावतो हीन्द्र क्रत्वे अस्मि त्वावतोऽवितुः शूर रातौ । ऋ०  
७।२।५।५ ॥ न त्वावां इन्द्र कश्चन न जातो न जनिष्यते । ऋ०  
१।८२।५ ॥ ह्वं विप्रस्य मावतः । ऋ० १।१७।२ ॥ यद्वित्ससि  
स्तुवते मावते वसु । ऋ० ८।८।३ ॥

बहुलं मन्वर्थाः ॥ ६१

मन्वर्थाः प्रत्यया बहुलं भवन्ति ।

अग्ने तेजस्विन् । का० । अग्निस्ते ओजस्वी । सि० ।  
ओजस्वंतं विरप्पिनं । ऋ० ८।७।६।५ ॥ यो वर्चिनः शतमिन्द्रः  
सहस्रं । ऋ० २।१४।६ ॥ सौरन्तयोरिति सलोपः । अग्नी  
रथी सुरूप इत् । ऋ० ८।४।८ ॥ सूर्यो वर्चस्वान् । का० ।  
सूत्रामाणं पृथिवीं द्यामनेहसं । वर्चस्वतो न योधाः शिमीर्वतः  
ऋ० १०।७।८।७ ॥ एवमन्येऽपि ।

## रेखनीवा मन्त्वर्थे ॥ ६२

प्रथमा समर्थविभक्तिः । प्रथमान्तास्त्रिङ्गान्मन्त्वर्थे र इर वन्  
ई व इत्येते प्रत्यया भवन्ति ।

र । मेधारः । भा० । इर । विभुर्विश्वस्त्रौ भुवनाय  
मेधिरः । ऋ० १।३।१२ ॥ विदुष्टे तस्य मेधिराः । ऋ०  
१।२।१।७ । स्व१ः सिषासन्रधिरोगविष्टिषु । ऋ० ८।७।६।२ ॥  
वन् । यो मर्त्तेश्वसृत ऋतावा । ऋ० १।७।७।१ ॥ ऋतावानं  
यञ्जियं विप्रमुक्थ्य१' । ऋ० ३।२।१।३ ॥ ऋतावाना यदीमहे ।  
ऋ० १।१३।६।४ ॥ ई । इषो रथीः सयुजः शूर वाजान् । ऋ०  
३।३।०।२१ ॥ गिरो देवि रथोरिव । ऋ० ५।६।१।१७ ॥ सुमङ्गली  
रियं वधूः । ऋ० १०।८।५।३३ ॥ इति चोदाहृतं भाष्ये ।  
व । उद्वा च उद्वती च । भा० । विम्बारं । कुररावं ।  
इष्टकावं । भा० । ये अप्सवमर्णवं चित्रराधसः । ऋ० १०।  
६।५।३ ॥ अप्सवइति रूपनामसु पठ्यते नैघण्टुकैः । द्विधा  
खल्वप्सवश्चामनन्ति सान्तमकारान्तं च । सान्तपक्षे स्त्रीर-  
न्तयोरिति सलोपः । बहुलाधिकारात्प्रत्यादयोऽपि भवन्ति ।  
अश्वो रथी सुरूप इत् । ऋ० ८।४।८ ॥

## अप्साद्रस् ॥ ६३

अप्सद्धान्मन्त्वर्थे रसप्रत्ययो भवति । सान्तस्य सलोपः ।  
अप्सरा जारमुपसिन्धियाणां । ऋ० १०।१।१।५ ॥ अप्स-  
रस उप सेदुर्वसिष्ठाः । ऋ० ७।३।३।८ ॥ अप्सरसां गंधर्वाणां ।  
ऋ० १०।१।३।६ ॥

## सूक्तसाम्नोरौयः ॥ ६४

सूक्तसाम्नोरभिधेययोर्नन्त्वर्थे लिङ्गादीयः प्रत्ययो भवति ।

अच्छावाकशब्दो विद्यतेऽस्मिन्निति अच्छावाकीयं सूक्तम् । बहुपदसम्भवेऽपि केनचिदेव पदेन व्यपदिश्यते । एवं, मित्रावरुणीयम् । तथा । यज्ञायज्ञीयं साम । एवं, वारवन्तीयम् । अनुकरणादपि प्रत्ययोत्पत्तिरिष्यते । अस्यवामीयम् । कयाषुभीयम् ।

## स्वार्थे चित् ॥ ६५

लिङ्गादीत्प्रत्ययो भवति स्वार्थे । तकार उच्चारणार्थः ।

अग्ने रथीरध्वराणां । ऋ० १।४।४।२ ॥ रथीरध्वराणामित्याहैष हि देवरथ इति । रथीरध्वराणामित्याह रथो वा एष भूतो-देवेभ्यो हव्यं वहति । ऋ० भा० । इति च ब्राह्मणं भवति ।

## सभायाः साधावेयः ॥ ६६

सप्तमी समर्थविभक्तिः । सप्तम्यन्तात् सभाशब्दात् साधा-वर्थे एयः प्रत्ययो भवति ।

समेयोऽस्य युवा यजमानस्य वीरो जायतां । का० । सादन्यं विदथ्यं समेयं । ऋ० १।८।१।२० ॥ समेयो विप्रो भरते मती धना । ऋ० २।२।४।१३ ॥

## धेयोमित्ररत्नाभ्याम् ॥ ६७

साधाविति न स्मर्यते । मित्रशब्दात् रत्नशब्दाच्च धेयः प्रत्ययो भवति । स्वार्थे ।

मित्तेणाग्ने मिश्रधेये यतस्व । मा० २७।१ ॥ यच्च  
देवान् रत्नधेयाय विष्णान् । ऋ० ७।१।५ ॥ उभयत्रैव दधाते-  
र्यप्रत्ययेन सिद्धे रनतिप्रयोजनोऽयं योग इत्याहुः ।

### सर्वदेवाभ्यां तातिः ॥ ६८

सर्वशब्दात् देवशब्दाच्च तातिः प्रत्ययो भवति । स्वार्थे ।  
आदस्त्रभ्यमा सुव सर्व्वतातिं । ऋ० ३।५।४।११ ॥ त आदित्या-  
आगता सर्व्वतातये । ऋ० १।१०।६।२ ॥ प्रतीची जूर्णिर्देवतातिमेति ।  
ऋ० ७।३।१ ॥ वृहस्पतिं मनुषो देवतातये । ऋ० ३।२।६।२ ॥

### शमरिष्टशिवेभ्यः करोतौ ॥ ६९

द्वितीया समर्थविभक्तिः । करोताविति धात्वर्थनिर्देशः ।  
द्वितीयान्तेभ्यः शं अरिष्ट शिवेभ्यः करोत्यर्थे तातिः प्रत्ययो-  
भवति ।

शं करोतीति शन्तातिः । एवमरिष्टतातिः । शिवतातिः ।  
का० । आ त्वा गमं शंतातिभिरथो अरिष्टतातिभिः । ऋ०  
१०।१३।७।४ ॥

### भावे च ॥ ७०

षष्ठी समर्थविभक्तिः । षष्ठ्यन्तेभ्यः शमरिष्टशिवेभ्यो भावेऽर्थे  
तातिः प्रत्ययो भवति ।

शन्तातिः । अरिष्टतातिः । शिवतातिः । चकारोऽनुक्त-

समुच्चयार्थः । तेन स्वार्थेऽपि । अथो अरिष्टतातये ।  
ऋ० १०।६०।८ ॥ अस्मा अरिष्टतातये । ऋ० १०।६०।७ ॥

### जेष्टात् प्रशंसायाम् ॥ ७१

प्रशंसायामित्यनेन प्रकृत्यर्थो विशिष्यते । प्रशंसायां वर्त्त-  
मानात् ज्येष्ठशब्दात् तातिः प्रत्ययो भवति । स्वार्थे ।

ज्येष्ठतातिं बर्हिषदं स्वर्षिदम् । ऋ० ५।४४।१ ॥ तमोऽपि  
स्वादेव । प्र वः सतां ज्येष्ठतमाय सुष्टुतिं । ऋ० २।१६।१ ॥  
न च भवति । तदिदास भुवनस्य ज्येष्ठं । ऋ० १०।१२०।१ ॥

### वृक्कात्तिश्च ॥ ७२

प्रशंसायां वर्त्तमानात् वृकशब्दात् तिः प्रत्ययो भवति ।  
चकारात्तातिश्च । स्वार्थे ।

यो नो दुरेवो वृकतिर्दभीतिः । ऋ० ४।४१।४ ॥ यो नो-  
मरुतो वृकतातिमर्ष्यः । ऋ० २।३४।६ ॥

### परिपन्थिपरिपरिणौ पर्यवस्थातरि ॥ ७३

पर्यवस्थाता प्रतिपद्यः । पर्यवस्थातर्यभिधेये परिपन्थिन्  
परिपरिन् इत्येती निपातेरते ।

मा विदन् परिपंथिनः । ऋ० १०।८५।३२ ॥ अप तं  
परिपंथिनं । ऋ० १।४२।३ ॥ मा त्वा परिपरिणो विदन् ।  
ऋ० ।



## ऋदय्या अप्सु ॥ ७४

अपस्वभिधेयासु ऋदय्या इति निपातप्रते । ऋदे भवाः ऋदय्या-  
आपः ।

## तोरिष्ठे यन्सू लोपश्च तोरतिशायने ॥ ७५

उत्सृष्टानुबन्धनिर्देशस्तृच्टणीर्ग्रहणार्थः । अतिशायनं क्रिया-  
गुणप्रकर्षः । अतिशायने वर्त्तमानात् त्वजन्तात् त्वनन्ताश्च  
लिङ्गात् इष्ठ ईयनसु इतेरती प्रतयौ भवतः । त्वच्टणीर्लोपश्च  
भवति ।

पुरु सखिभ्य आसुतिं करिष्ठः । ऋ० ७।९।७७ ॥ दोहीयसी  
धेनुः । का० । अतिशयेन कर्त्ता अतिशयेन दोग्धीतरर्थः ।  
न यथासंख्यमिहेति ।

## प्रत्नपूर्वविप्रवे मेभास्ये वार्ये ॥ ७६

यथायोगं समर्थविभक्तिः । प्रत्न पूर्व विश्व इम इतेरतेभ्यः  
थाप्रतयौ भवति । इवार्ये ।

स प्रत्नथा सहसा जायमानः । ऋ० १।९।६।१ ॥ तत्तु प्रयः  
प्रत्नथा ते शुशुक्ननं । ऋ० १।९।२।२ ॥ अक्रन्नुपासो वयु-  
नानि पूर्वथा । ऋ० १।९।२।२ ॥ नू इत्या ते पूर्वथा च  
प्रवाच्यं । ऋ० १।१३।२।४ ॥ यत्सीमनु क्रतुना विश्वथा  
विभुः । ऋ० १।१४।१।९ ॥ योऽवरे वृजने विश्वथा विभुः ।  
ऋ० २।२४।१।१ ॥ त्वं प्रत्नथा पूर्वथा विश्वथेमथा । ऋ० ५।

४४।१ ॥ यथाप्राप्तञ्च । ताः प्रब्रवन्नव्यसीनूनमस्त्रे । ऋ० १।  
१२४।८ ॥ ययातिवत् सदने पूर्व्ववच्छुचे । ऋ० १।३१।१७ ॥  
इत्यादि ।

### इदमः प्रकारे ॥ ७७

इदम् शब्दात् प्रकारेऽर्थे थाप्रतयो भवति ।

अन्न इत्येतरा गिरः । सा० छ० १।१।१।७ ॥ गंधर्व्व इत्या  
पदमस्य रक्षति । ऋ० ८।८३।४ ॥ इत्यादावित्या प्रकृतान्तरं  
सतयार्थे ।

### हेतौ च किमः ॥ ७८

यथायोगं समर्थविभक्तिः । किमशब्दात् थाप्रतयो-  
भवति । हेतौ प्रकारे चार्थे ।

कथा ग्रामं न पृच्छसि । ऋ० १०।१४६।१ ॥ कुतो हेतो-  
रित्यर्थः । कथा दाशेमाग्नये बृहज्ञाः । ऋ० ४।५।१ ॥ यथा  
प्राप्तञ्च । देवं मनः कुतो अधि प्रजातं । ऋ० १।१६४।१८ ॥  
कथं रसाया अतरः पयांसि । ऋ० १०।१०८।१ ॥

### तदिदमोर्हिदा काले ॥ ७९

सप्तमी समर्थविभक्तिः । काले वर्त्तमानाभ्यां तदिदंशब्दाभ्यां  
र्हि दा इत्येतौ प्रत्ययौ भवतः । यथासंख्यम् ।

न मृतुरासीदमृतं न तर्हि । ऋ० १०।१२८।२ ॥ इदा  
चिदङ्ग इदा चिदन्तोः । ऋ० ४।१०।५ ॥ यथाप्राप्तञ्च । नासदा-

सीन्नी सदासीत्तदानीं । ऋ० १०।१२।११ ॥ मेदानीं पीतिरश्निना  
ततान् । ऋ० ५।७।१३ ॥ यार्द्धिदानां सामान्येन विभक्ति-  
संज्ञेषते ।

### द्विस्वराद्विकारावयवयोर्मयट् ॥ ८०

षष्ठी समर्थविभक्तिः । षष्ठ्यन्तात् द्विस्वरास्त्रिङ्गात् विकारे  
अवयवे चार्थे मयट् प्रत्ययो भवति । टकारो नदादर्थः ।

यस्य पर्णमयी जुह्वर्भवति न स पापश्लोकं शृणोति । मी०  
भा० । शरमयं बर्हिर्भवति । दर्भमयं वासो भवति । का० ।

द्विस्वरादिति किम् । वैकङ्कतः स्रुवः । पालाशी जुह्वः ।  
का० । तस्येदमित्यण् ।

### न वर्द्धं विल्वीकारवङ्गाः ॥ ८१

वर्द्धंशब्दात् विल्वशब्दादुकारवतः शब्दाच्च विकारावयवयोर-  
र्द्धयोः मयट् प्रत्ययो न भवति ।

वार्द्धी रज्जुः । सि० । वार्द्धीं बालप्रग्रथिता भवति । का० ।  
वैल्वो ब्रह्मवर्चसकामेन कार्यः । का० । वैल्वः पालाशी वा यूपो-  
भवति । मी० भा० । मौञ्जं शिखं । का० । मौजा अदृष्टा-  
सैरिणाः । ऋ० १।१८।१३ ॥ सर्वत्र तस्येदमित्यण् । उकारवद-  
ग्रहणात् दीर्घवतो न निघ्नः । धूममयराश्याभिः । का० । वन्तु-  
निर्द्धंशस्त्रदन्तविधिनिरासार्थः । तथात्वे त्विद्वैव स्त्राद् । त्रैणवी  
यद्विरिति ।

## वाद्यो बहुलम् ॥ ८२

अङ्गादेः सर्वान्त्रोबहोश्च विहितास्त्रादयोऽन्येभ्योऽपि बहुलं भवन्ति ।

धिष्व वज्रं हस्त आदक्षिणत्राभि प्रमंद पुरुदत्र मायाः ।  
ऋ० ६।१८।८ ॥

## नान्तादसंख्यादेः संख्यायाः पूरणे थमौ ॥ ८३

असंख्यादेर्नकारान्तात् संख्यावाचिनः शब्दात् संख्यायाः पूरणेऽर्थे थमौ प्रत्ययौ भवतः ।

पञ्चानां पूरणः पञ्चथः पञ्चमः । सप्तानां पूरणः सप्तथः सप्तमः । पर्णमयानि पञ्चथानि भवन्ति । का० । पञ्चममिन्द्रिय-  
मस्थापाक्रामन् । का० । साकंजानां सप्तथमाङ्कुरकजं । ऋ०  
१।१६४।१५ ॥ सरस्वती सप्तथी सिंधुमाता । ऋ० ७।३६।६ ॥

नान्तादिति किम् । अन्यस्मान्ना भूत् । असंख्यादेरिति किम् । एकादशानां पूरण एकादशः । पतिमेकादशं कृधि । ऋ० १०।८५।४५ ॥ विश्वेदेवास्त्रय एकादशासः । ऋ० ८।८२।४ ॥ पुनः संख्याग्रहणं विषयोपदर्शनार्थम् ।

## ऋत्वावास्त्वावास्त्वमाध्वः ॥ ८४

एतानि निपातान्ते ।

ऋती भवं ऋत्वाम् । वास्ती भवं वास्त्वाम् । भवे यत् । वसुनि भवी वास्वः । श्वमादित्वादश् । उकारस्य वक्तादी-  
निपातगते । वासुशब्दस्थायं निपात इतेरके । मधुशब्दात्सर्वथी-

योऽण् । तस्मिन्नुकारस्य वकारो निपात्यते । स्त्रियामेवार्य  
निपातः । हुवे यद्वां सुते माध्वी वसूयुः । ऋ० ७।६७।४ ॥  
माध्वीर्गावो भवन्तु नः । ऋ० १।८०।८ ॥

### हिरण्ययहिरण्मयी ॥ ८५

एतौ निपात्येते । हिरण्यशब्दाभ्यटि पूर्वञ्च मयटो मलोपः  
उत्तरत्र हिरण्यशब्दस्य यलोपो निपात्यते ।

इंद्रो वज्री हिरण्ययः । ऋ० १।७।२ ॥ हिरण्ययी वां  
रभिरिषा अक्षो हिरण्ययः । उभा चक्रा हिरण्यया । ऋ० ८।  
५।२८ ॥ हिरण्ययेन पात्रेण । मा० ४०।१७ ॥ हिरण्यये परि  
कोशे । छा० ७० ।

### पञ्चपञ्चापञ्चाताञ्चास्तात्यर्थे ॥ ८६

दिक्शब्देभ्यः सप्तमीपञ्चमीप्रथमान्तेभ्यो दिग्देशकाले-  
ष्वस्तातिर्विहितः । तदर्थे पञ्च पञ्चा पञ्चातादितेयते निपात्यन्ते ।  
प्रथमयोरपरशब्दस्य पञ्चादेशः अकाराकारौ च प्रत्ययी । चरमे  
पश्चिमशब्दस्यापरशब्दस्य वा पञ्चादेश आताञ्च प्रत्ययः ।

परो व्याप्तो जायते पञ्चसिंहः । का० । पञ्च हि सः । सि० ।  
पञ्चा मृधी अप भवंतु विष्णाः । ऋ० १०।६७।११ ॥ पञ्चा संतं  
पुरस्ताधि । ऋ० १०।१७।१४ ॥ पाहि पञ्चातादुत वा पुर-  
स्तात् । ऋ० ८।४८।१५ ॥ नव पञ्चातात् स्थिविमंत आयन् ।  
ऋ० १०।२७।१५ ॥ चकारात् पञ्चादित्वपि । मर्योर्न योषा-  
मभ्येति पञ्चात् । ऋ० १।११।५।२ ॥ स्रसारं जारो अभ्येति

पञ्चात् । ऋ० १०।३।३ ॥ भाषायामपि । पञ्चाब्देन प्रविष्टः शर-  
पतनभयाङ्गुयसा पूर्वकायम् ।

तरांतमामोर्ह्रस्वोऽन्यतरस्याम् ॥ ८७

तरां तमामित्येतयोर्ह्रस्वो भवति वा ।

द्राघीय आयुः प्रतरं दधानाः । ऋ० १।५३।११ ॥ प्रतरं  
वस्यः । का० । इन्द्रेमं प्रतरां नय । मा० १७।५७ ॥

बहुलं वो मस्य मन्तोः ॥ ८८

मन्तोर्मकारस्य बहुलं वकारो भवति ।

प्रयद्विवो हरिवः स्यातवथ । ऋ० १।३३।५ ॥ इन्द्राय  
शुभं हरिवंतमर्चत । ऋ० १०।८६।२ ॥ हरिवते हर्यश्वाय  
धानाः । ऋ० ३।५२।७ ॥ तपुर्ययस्तु चरुरग्निवा इव । ऋ०  
७।१०४।२ ॥ यो अस्मै रिवान्न सुनोति सोमं । ऋ० १०।१६०।४ ॥  
आहं सरस्वतीवतोः । ऋ० ८।३८।१० ॥ त्रिवती याज्यानुवाक्या  
भवति । अधिपतिवती जुहोति । दधीवांस्रः । का० ।  
वाजे नाष्वाः सप्तीवंत एवैः । ऋ० १०।६।६ ॥ सप्तीवंता सप-  
र्यवः । ऋ० ७।८४।१० ॥ न च भवति । सूर्यते द्यावा-  
दृथिवीमन्तं । सप्तर्षिमन्तं । ऋषिमान् । ऋतीमान् । का० ।  
तदेतद्यथायोर्म मन्तुवन्तुभ्यां सिद्धं प्रपञ्चार्थं वचनम् ।

मस्येति किम् । सर्व्वादेशो मा भूत् । मन्तोरिति किम् ।  
मथटी मा भूत् ।

## नुरादिरनः ॥ ८६

अनन्तात् परस्य मन्तोरादिर्नुरागमो भवति ।

अक्षण्वतः कर्णवतः सखायः । ऋ० १०।७।१।७ ॥ पूषण्वते  
ते चक्षमा करंभं । ऋ० ३।५।२।७ ॥ अखण्वतं यदनस्था विभर्ति ।  
ऋ० १।१६।४।४ ॥ शीर्षण्वतो । मूर्धण्वतो । का० । लिङ्गान्तनकार-  
स्येति नलोपः । पदकारासु, अक्षण् पूषण् इतीवमाद्यवगृह्णन्ति ।  
नकारागमस्य परादित्वे तु अक्ष पूष इतीवमाद्यवग्रहः प्राप्नोति ।  
ततः पूर्वान्तोऽयं नुरागमयितव्यः । लुप्तस्यापि तस्यालुप्तवद्-  
भावात् पुनर्नलोपो न भवति । अनो नकारस्थानव्यत्वात्  
णत्वविधिसु प्रवर्त्तते । एवं खल्ववग्रहः पदकाराणां समर्थितो-  
भवति । भाष्ये तु, न लक्षणैः पदकारा अनुवर्त्तनीयाः । पद-  
कारैरेव तु लक्षणमनुवर्त्तनीयम् । तस्मात् यथालक्षणमवग्रही-  
तव्यमित्युक्तम् । पदकारैः किलियवांसमित्यादौ पदत्वाभावे-  
ऽप्यवग्रहः क्रियते । ईयिऽवांसमिति । पूर्वैभिरित्यादौ सत्यपि  
पदत्वे न क्रियते इति । मन्तोरित्वेव । घृश्राः पतरं चितयं-  
तमर्धभिः । ऋ० २।२।४ ॥

## नात्तरतमयोः ॥ ८७

नकारात् परयीक्षरतमयोरादिर्नुरागमो भवति ।

सुपयिन्तरः । भा० । एदु मध्वीमदितरं । ऋ० ८।२४।१६ ॥  
अभिचहा वृचहा दस्युहंतमं । ऋ० १०।१७।१२ ॥ अभाभि

पदकारैः दस्युहन्त्सतममित्थवगृह्यते । तरतमयोरितेयव । सर्व्वं  
राजभ्यः परमा चिदंति । ऋ० २।२७।३ ॥

### भूरिदावस्तुः ॥ ६१

भूरिदावन् इतेयतस्मात् परयोस्तरतमयोस्तरागमो भवति ।  
भूरिदावत्तरो जनः । ऋ० ८।५।३६ ॥ अश्वं हि भूरि-  
दावत्तरा वां । ऋ० १।१०६।२ ॥ पदकारैः पूर्व्ववदवगृह्यते ;  
भूरिदावत्स्तर इति । तरतमयोरितेयव । भूरिदावरीं सुमतिं ।  
ऋ० ८।२।२१ ॥

### ईद्रथिनः ॥ ६२

तरतमयोः परतो रथिन् इतेयतस्य ईकारोऽन्तादेशो-  
भवति ।

नकिङ्कद्रथीतरः । ऋ० १।८४।६ ॥ स रथेन रथीतमः ।  
ऋ० ६।४५।१५ ॥ या सुरथा रथीतमा । ऋ० १।२२।२ ॥ रथी-  
तमं कपदिमं । ऋ० ६।५५।२ ॥ संहितायामयमीकारादेशः ।  
रथिऽतरः इत्येवमादि ह्यवगृह्यते । केचिद्रथशब्दात्सर्व्वीयमी-  
कारमाहुः । तथावग्रहे दोषः स्यात् ।

### रे रयेर्मन्तो बहुलम् ॥ ६३

मन्तो परतो रथिशब्दस्य स्थाने बहुलं रे इत्ययमादेशो-  
भवति ।

स रेकाग्याति प्रथमो रथेन । ऋ० २।२७।१२ ॥ रेवां इव  
त्र चरा पुष्टिमच्छ । ऋ० ८।४८।६ ॥ पतिः सिंधूनामसि रेक-



तीनां । ऋ० १०।१८०।१ ॥ न च भवति । जैत्रं ऋतुं रयि-  
महीरवद्वयशः । ऋ० १०।३६।१० ॥ अर्वतो वा ये रयिमंतः  
साती । ऋ० १०।७४।१ ॥ वंसद्वयिं रयिवतश्च जनान् । ऋ०  
६।६८।५ ॥

वन्ताविति किम् । विश्ववेदसो रयिभिः समोकसः । ऋ०  
१।६४।१० ॥ संहितायामवग्रहे चादेशोऽयम् ।

### कक्ष्यायायाशब्दस्य संज्ञायामीर्वन्तौ ॥ ६४

कक्ष्याशब्दस्य यो याशब्दस्तस्य ईकारादेशो भवति । वन्तौ  
परतः । संज्ञायां गम्यमानायाम् ।

अहं कक्षीवां ऋषिरस्मि विप्रः । ऋ० ४।२६।१ ॥ कक्षी-  
वंतं य औश्रिजः । ऋ० १।१८।१ ॥ कक्षीवते वृचयामिन्द्र  
सुन्वते । ऋ० १।५१।१३ ॥

याशब्दश्चेति किम् । अन्तस्य मा भूत् । संज्ञायामिति  
किम् । असंज्ञायां मा भूत् । कक्ष्यावान् हस्ती । का० ।  
वन्ताविति किम् । परि ष्वजध्वं दश कक्ष्याभिः । ऋ० १०।  
१०१।१० ॥

### सोमादीनां दीर्घः ॥ ६५

वन्ती परतः सोमादीनां बहुलं दीर्घो भवति ।

अश्रावतीं सोमावतीं । ऋ० १०।६७।७ ॥ अश्रावतीर्गोमती-  
र्विश्ववाराः । ऋ० १।१२३।१२ ॥ इन्द्रियावान् मदिन्तमः ।  
का० । विश्वकर्मणा विश्वदेव्यावता । ऋ० १०।१७०।४ ॥

वीर्यावन्तमभिमातिषाहं । तै० स० १।२।७ ॥ तौ यदा संग-  
च्छते अथ वीर्यावत्तरो भवति । तै० ब्रा० २।७।३ ॥ न च  
भवति । इन्द्रवतो हविरिदं जुषतां । तै० ब्रा० २।६।१६ ॥  
अवर्द्धयन्क्षीमवत्या वचस्यया । ऋ० १०।११३।८ ॥ वन्तावितेग्रव ।  
सोमेभिरीं पृणता भोजमिंद्रं । ऋ० २।१४।१० ॥ संहितायां  
दीर्घोऽयं न लवग्रहे । ऋ० १।१०।१० ॥ सोमादिराकृतिगणः ।

### इन्द्रियादीनां विनि ॥ ६६

विनि परत इन्द्रियादीनां दीर्घो भवति ।

इन्द्रस्याहं देवयज्ययेन्द्रियावी भूयासं । तै० स० १।६।२ ॥  
यस्मिन् जाते एतामिष्टिं निर्वपति पूतएव स तेजस्त्रवाद् इन्द्रि-  
यावी पशुमान् भवति । मी० भा० । उभोभयाविन्नुप धेहि  
दंष्ट्रा । ऋ० १०।८७।३ ॥ मंहिष्ठसुभयाविनं । ऋ० ८।१।२ ॥  
त्वं तस्य हयाविनः । ऋ० १।४२।४ ॥ मा ते रसस्य मत्सतः  
हयाविनः । ऋ० १।८५।१ ॥ हृदयावी । मर्मावी । भा० ।  
क्वचित् संहितायां क्वचिदवग्रहेऽप्ययं दीर्घः । इन्द्रियादि-  
राकृतिगणः ।

### अन्यत्रापि दृश्यते ॥ ६७

अन्यत्रापि दीर्घो दृश्यते ।

अप वक्ता हृदयाविधक्षित् । ऋ० १।२४।८ ॥ दृशियहणं  
प्रयोगानुसारार्थम् ।

ऋजोऋतोर दूष्टे मेयःसु बहुलम् ॥ ६८

इष्ट इमन् इयन्सु इतीतेषु परतः ऋञ्जुशब्दस्य ऋकारस्य र-  
इत्ययमादेशो बहुलं भवति ।

त्वं रजिष्ठमनु नेषि पंथां । ऋ० १।६।१।१ ॥ वेत्यध्वर्युः  
पथिभी रजिष्ठैः । ऋ० ८।१०।१।१० ॥ न च भवति । त्वसृ-  
जिष्ठः । का० । एवमन्यत्रापि ।

ऋत इति किम् । सर्वादेशो मा भूत् । इष्टेमेयःस्विति  
किम् । आदित्या ऋञ्जुना पथा । ऋ० १।४।१।५ ॥

समासान्तादसन्तादत् ॥ ६९

समासान्तादसन्तादत् परोबहुलमत्प्रत्ययो भवति ।

देवच्छब्दसानि । मनुष्यच्छब्दसानि । का० । न च  
भवति । देवच्छब्दः । का० । सूत्रामाणं पृथिवीं व्यामनेहसं ।  
मा० २।१।५ ॥

समासान्तादिति किम् । का त उपेतिर्मनसो वराय ।  
ऋ० . १।७।६।१ ॥ असन्तादिति किम् । विष्वदारु जुहोति ।  
का० ।

बहुव्रीहो नतुः ॥ १००

बहुव्रीहिसमासान्तादन्तद्वयशब्दादत् प्रत्ययो भवति ।

वृहस्पतिनेत्राः सोमनेत्राः । का० ।

## अन्यतोऽपि दृशते ॥१०१

अन्यस्मादपि अत्प्रत्ययो दृश्यते ।

स हि क्षत्रस्य मनसस्य चित्तिभिरेवावदस्य यजतस्य सध्रैः ।

ऋ० ५।४।१० ॥ देवाः स्तवंते मनुषाय सूरयः । ऋ० १०।

६५।४ ॥ दृशियहणं प्रयोगानुसारार्थम् ।

## पदयोर्वृद्धिर्देवताइन्द्रे सूक्तहविषोः ॥ १०२

वृद्धिरादौ सणे इत्यनेन या वृद्धिर्विहित्ता, सा देवताइन्द्रे  
इयोः पदयोर्भवति । सूक्ते हविषि चार्थे ।

आग्निमारुतं सूक्तम् । आग्निमारुतीमनङ्गाहीमास्त्रभेत ।  
का० ।

सूक्तहविषोरिति किम् । स्कन्दविशाखी देवते अस्त्र  
स्कन्दविशाखः । एवं, आङ्गप्रजापत्यम् । कथं, आग्निमारुतं  
कर्म । सूक्तहविषोर्योगात् । यथा दण्डयोमाइण्डः पुरुष इति ।

## न दीर्घाद्वरुणस्य ॥ १०३

दीर्घात् पूर्वपदाद्वरुणस्योत्तरपदस्य वृद्धिर्न भवति ।

ऐन्द्रावरुणं मैत्रावरुणं सूक्तं हविर्वा । दीर्घादिति किम् ।  
आग्निवारुणीमनङ्गाहीमास्त्रभेत । का० । भाषायामपीति  
मतम् । तत्र क्वचिदधिकारात् सिद्धम् । प्रपञ्चार्थं योगइयम् ।

इति चान्द्रिकाभ्यां कातञ्जलन्दःप्रक्रियायां नाञ्चि चतुष्टये

षष्ठः पादः ।

## कातन्त्रच्छन्दःप्रक्रियायामाख्यातस्य

प्रथमः पादः ।

### परेऽपि प्रादयो धातौः ॥ १

प्रादयो निपाता धातौः परेऽपि प्रयुज्यन्ते । अपिशब्दात् पूर्वैऽपि ।

हन्ति नि मुष्टिना । निहन्ति मुष्टिना । का० । आ-  
हाभ्यां हरिभ्यामिन्द्र याज्ञा चतुर्भिरा षड्भिर्हूयमानः । ऋ०  
२।१८।४ ॥ पुरु चर वृत्रा हनति नि दस्यून् । ऋ० ६।२६। ६ ॥  
त्वं करोषि न्यञ्जलिकां त्वं करोषि नि जानुकां । तौ० आ० ।  
निकरोषीति संबन्धः । महो अर्णः सरस्वती प्र चेतयति केतुना ।  
धियो विश्वा वि राजति । ऋ० १।३।१२ ॥

### व्यवहिताश्च ॥ २

व्यवहिताश्च प्रादयो निपाता धातौः प्रयुज्यन्ते । अकि-  
शेषात् परेऽपि पूर्वैऽपि ।

हरिभ्यां याज्ञोक आ । ऋ० ७। ३२ । ४ ॥ प्र देवता ब्रह्मर्षे  
गातुरेतु । ऋ० १०।३०।१ ॥ आ नो देवानामुप वेतु शंसः ।  
ऋ० १०।३।११ ॥

## आविरादयश्च ॥ ३

आविरादयश्च धातोर्व्यवहिताः प्रयुज्यन्ते । चशब्दादव्यव-  
हिताश्च ।

आविस्ते शुषो भवतु प्रियो मदः । ऋ० ८ । ७८ । ५ ॥  
आविर्भव सुक्रतूया विवस्वते । ऋ० १ । ३१ । ३ ॥

## व्यत्ययीबहुलं त्यादीनाम् ॥ ४

त्यादीनां बहुलं व्यत्ययो भवति ।

आ जातो विश्वा सन्नान्यप्राः । ऋ० १० । १ । १ ॥  
पूरयतीत्यर्थे प्रा पूरणे इत्यस्मात्ती प्राप्ते सिः । इंद्रस्ते सोम  
सुतस्य पेयाः । ऋ० ८ । १० । ८ । २ ॥ पेयादिति प्राप्ते । द्वाधी-  
यांसमनु पश्येत पंथां । ऋ० १० । १ । १७ । ५ ॥ पश्येदिति प्राप्ते ।  
जजान सूर्यमुषसं सुदंसाः । ऋ० ३ । ३ । २ । ८ ॥ जनैर्व्यत्ययेन  
परस्मैपदम् ।

## परोक्षा भूते ॥ ५

अपरोक्षेऽपि भूते धातोः परोक्षा विभक्तिर्भवति । परोक्षे  
सिद्धैव ।

अहं आवापृथिवी आ ततान । भा० । अहं सूर्यमुभयतो-  
द्दर्शीहं देवानां परमं गुहा यत् । भा० ८ । ८ ॥ अहं आवा-  
पृथिवी आ विवेश । ऋ० १० । १ । २५ । ६ ॥

## ह्यस्तन्यद्यतनीपरोक्षाः सर्वकालेष्वन्यत- रस्याम् ॥ ६

सर्वेषु कालेषु ह्यस्तन्यद्यतनीपरोक्षाविभक्तयो भवन्ति वा ।  
पक्षे यथास्वं प्रत्ययाः ।

ह्यस्तनी । अग्निमद्य होतारमवृषीतायं यजमानः । मा०  
२१।५६ ॥ सूपस्था अद्य देवो वनस्पतिरभवत् । तै० ब्रा० ३।६।  
१५ ॥ अद्यतनी । इदं तेभ्योऽकरं नमः । ऋ० १०।८५।  
१७ ॥ अहं तेभ्योऽकरं नमः । मा० १६।८ ॥ देवो देवेभिरा  
गमत् । का० । परोक्षा । अद्या ममार स ह्यः समान ।  
ऋ० १० । ५५ । ५ ॥ धातुसंबन्धे विधिरयम् । उक्तोदाहरणेषु  
धातुसंबन्धः पर्यन्वेष्य इत्याहुः ।

## विध्यादिषु वर्त्तमाना ॥ ७

विध्यादिष्वर्थेषु वर्त्तमाना विभक्तिर्भवति वा । पक्षे यथास्वं  
प्रत्ययाः ।

सुपेशसस्करति जोषिषच्चि । ऋ० २।३५।१ ॥ पताति  
कुंडृणाथा । ऋ० १।२८।६ ॥ उदधिं च्यावयाति । का० ।  
एवमन्यत्र । हेतुहेतुमद्भावोऽपि विध्यादिषूपसंख्येय इति मतम् ।

## उपसंवादाशङ्कयोश्च ॥ ८

उपसंवादः प्रणबन्धः । तद्यथा । यदि मे भवामेतत्  
कुर्व्यादहमपि भवते एतद्द्वयमिति । कारणतः कार्यानु-

सरणमाशङ्का । उपसंवादे आशङ्कायां च गम्यमानायां वर्त्त-  
माना विभक्तिर्भवति ।

उपसंवादे तावत् । अहमेव पशूनामीशै । मद्या एव  
वो ग्रहा गृह्यान्तै । महेवत्यान्येव वः पात्राण्युच्यन्तै । का० ।  
त्रिपुरविजये देवैरर्थितस्य भगवतोरुद्रस्योक्तिरियम् । आशङ्कायां  
खल्वपि । नेज्जिह्वायन्तो नरकं पताम । का० । जिह्वाचरणेन  
नरकपात आशङ्कते ।

## सा लेट् ॥ ८

विध्याद्युपसंवादाशङ्कासु येयं वर्त्तमाना विहिता, सा लेट्-  
संज्ञा भवति । लेट्प्रदेशा आदिरवर्णो लेटो लोपश्चेतो बहुल-  
मित्येवमादयः ।

## बहुलं सार्व्वधातुकविकारणौ ॥ १०

सार्व्वधातुकसंज्ञा विकारणसंज्ञा च बहुलं भवति ।

वसूनि यानि शृण्विरे । ऋ० १।१५।८ ॥ परोच्चायाः सार्व्व-  
धातुकत्वात् नुविकारणः आदेशश्च । तथा । ये परावति  
सुन्विरे । ऋ० ८।५३।३ ॥ उप मामुच्चा युवतिर्बभूयाः ।  
ऋ० १०।१८३।२ ॥ आशिषः सार्व्वधातुकत्वाद् नु विकारणः ।  
तस्य लोपोद्धिर्वचनमभ्यासस्वात्वञ्च । त्वां वर्द्धंतु नो गिरः ।  
ऋ० १।५।८ ॥ वर्द्धयन्त्विति प्राप्ते अनी विकारणसंज्ञाभावात्  
कारितलोपः । विकारणत्वाद्गुणः ।



## आदिरवर्णो लोटो लोपश्चेतो बहुलम् ॥ ११

अवर्ण इत्यकाराकारयोर्ग्रहणम् । लोट आदिभूत अकार-  
आकारश्च भवति । इकारस्य च बहुलं लोपो भवति ।

अकारस्तावत् । प्राधं ओणं च तारिषद्विवक्षसे । ऋ०  
१०।२५।११ ॥ सुपेशसस्करति जोषिषद्धि । ऋ० २।३५।१ ॥  
वि क्रंदसी उर्वरासु ब्रवैते । ऋ० ६।२५।४ ॥ अन्नकारयोरसभ्यचर-  
विधिः । आते इत्यस्याकारस्यैकारः । श्रेष्ठं सवं सविता सा-  
विषन्नः । ऋ० १।१६।४।२६ ॥ आकारः खल्वपि । तिग्मा  
यदंतरग्निः पताति । ऋ० ४।१६।१७ ॥ स्वसा यद्वां विश्वगूर्ती  
भराति । ऋ० १।१८०।२ ॥ प्रजा ते देवान् हविषा यजाति  
स्वर्गं उ त्वमपि मादयासे । ऋ० १०।८५।१८ ॥ क्रियात्वा यत्  
समया भवाति । ऋ० १।१२३।१० ॥ सुमंगलश्च शकुने भवासि ।  
ऋ० २।४२ ॥ सूर्या मासा मिथ उच्चरातः । ऋ० १०।६८।१० ॥  
शतं यथेमं शरदो नयाति । ऋ० १०।१६।१।३ ॥ इह पूर्वेषूदा-  
हरणेष्विकारस्य लोपो न परिषु ।

## वस्मसोः सकारस्य ॥ १२

वस्मन्तरो लोपोऽनुवर्त्तते । लोटो वस्मसोः सकारस्य  
बहुलं लोपो भवति । करवाव । करवाम । न च भवति ।  
करवावः । करवामः । का० ।

### अभ्यस्तानामाकारस्य ॥ १३

लेटि परतोऽभ्यस्तानामाकारस्य बहुलं लोपो भवति ।

सोमो ददद्गंधर्वाय गंधर्वी दददग्नेये । ऋ० १०।८५।४१ ॥  
 यो मे पृणाद्यो ददद्यो निबोधात् । ऋ० २।३०।७ ॥ दधद्ब्रह्मा  
 दाशुषे वार्याणि । ऋ० १।३५।८ ॥ दधद्ब्रह्मानि दाशुषे ।  
 ऋ० ४।१५।३ ॥ न च भवति । यदग्निरग्नेये ददात् । का० ।  
 अभ्यस्तानामिति किम् । सहस्रधरो यात्तना । ऋ० ८।५२।२ ॥

### ऐराकारस्य ॥ १४

लेट् आकारस्य स्थाने बहुलमैकारो भवति । अर्थादात्मने-  
 पदप्रथममध्यमपुरुषद्विवचनयोः ।

करवैते । करवैथे । मन्त्रयैते । मन्त्रयैथे । का० । सुतेभिः  
 सुप्रयसा मादयैते । ऋ० ४।४१।३ ॥ विधानसामर्थ्यात् प्रति-  
 पदोक्तग्रहणाच्चादिविहितस्याकारस्य न स्यात् । न च भवति ।  
 यस्मिन्निंद्रो वसुभिर्मादयाते । ऋ० ७।४७।२ ॥

### एकारसान्यत्र ॥ १५

अन्यत्रेत्यनन्तरो विधिरपेक्ष्यते । यत्र प्रयोगे ऐराकारस्ये-  
 त्यनन्तरो विधिः प्रवर्तते, तं प्रयोगं वर्जयित्वा लेट् एकारस्य  
 बहुलमैकारो भवति ।

सप्ताहानि शयैः । अहमेव पशूनामीशैः । मदग्राएव क्ते  
 अहः गृह्यान्तैः । महेत्रत्यान्धेव वः पात्राण्युष्यान्तैः । का० ।

सोम्य मधौ स्वाहेह मादयाध्वै । ऋ० ७।५८।६१ ॥ न च  
भवति । दक्षं दधस उत्तरं । ऋ० ६।१६।१७ ॥ अध्वर्यवी यन्नरः  
कामयाध्वे । ऋ० २।१४।८ ॥ यद्वावमे विजने मादयासे ।  
ऋ० १।१०।१।८ ॥ अन्यत्रेति किम् । मादयेते । मन्वयेते । का० ।

नाम्नःपरेच्छायामपि यिन् ॥ १६

नाम्नः परेच्छायामर्थे यिन् परो भवति । अपि शब्दादात्मे-  
च्छायामपि ।

यो नो अग्ने अररिवाँ अघायुः । ऋ० १।१४७।४ ॥ वृह-  
स्पतिर्नः परि पातु पश्चादुतोत्तरस्मादधरादघायोः । ऋ० १०।  
४२।११ ॥ उरुथा णो अघायतः समस्मात् । ऋ० ५।२४।३ ॥  
सर्व्वान्योऽन्यस्याघमिच्छतीति यिन् । न हि कश्चिदात्मनो-  
ऽघमिच्छति । आत्मेच्छायां खल्वपि । जनीयंतो न्वघवः पुत्री-  
यंतः सुदानवः । ऋ० ७।८६।४ ॥ परेच्छायां विशेषविधिसाम-  
र्थ्याच्छन्दस्यात्मेच्छायां मा भूदित्याशङ्कानिरासार्थमपिग्रहणम् ।

दीर्घाऽप्रवाघयोर्यिनि बहुलम् ॥ १७

यिनि परतोऽश्न अघ इत्येतयोर्बहुलं दीर्घो भवति । अर्था-  
दन्तस्य ।

अश्वो अश्वायते भव । ऋ० ६।४५।२६ ॥ अश्वायंतो वृषणं  
वाजयंतः । ऋ० ४।१७।१६ । जहि यो नो अघायति । ऋ०  
१।१३।१७ ॥ रक्ष राजन्नघायतः । ऋ० १।८१।८ ॥ न च भवति ।

अश्वयुर्गव्यूरथयुर्वसूयुः । ऋ० १।५।१।१४ ॥ गव्या सीमासी-  
अश्वया । ऋ० ८।६।४।४ ॥

## देवसुम्नयोर्यजुषि काठके ॥ १८

यिनि परतः देव सुम्न इत्येतयोरन्तस्य दीर्घी भवति ।  
यजुषि । काठके प्रवचने ।

देवायन्तो यजमानाय । सुम्नायन्तो हवामहे । का० । नायं  
यजुःशब्दः शेषे यजुःशब्द इति परिभाषितयजुःपरः किन्तु  
यजुर्वेदपरः ।

यजुषीति किम् । देवान् जिगाति सुम्नयुः । का० ।  
ऋग्वेदेऽपि खल्वस्ति काठशाखा । काठके इति किम् । यजु-  
वेदेऽपि शाखान्तरे मा भूत् । न सुम्नान न देवयो । तै०  
स० १।८।२२ ॥ अञ्जन्ति त्वामध्वरे देवयन्तः । तै० ब्रा०  
३।६।१ ॥ देवान् जिगाति सुम्नयुः । तै० ब्रा० ३।५।२ ॥ इति  
तैत्तिरीयके प्रवचने ।

कथं, सुम्नायवः सुषमिधा समीधिरे । तै० ब्रा० १।२।१ ॥  
इति तैत्तिरीयाः समामनन्ति । छान्दसोऽयं व्यत्ययः । यच्च  
ऋग्वेदादौ पठ्यते, तच्चेत् यजुषि काठके दृष्टं तत्राप्ययं विधि-  
रिति मतम् । अन्यत्र तु नैतस्यप्रवृत्तिः । तथाच । नरो यत्र  
देवयवो मदन्ति । ऋ० १।१५।४।५ ॥ इति बहृचाः । अयं चा  
देवयुं जन् । सा० छ० १।१।३।३ ॥ इति छन्दोगाः । यज्ञपतिं  
देवयुवं । मा० १।१२ ॥ इति वाजसनेयिनः ।

## अन्यत्रापि दृश्यते ॥ १९

यिनि परतोऽन्यत्रापि दीर्घो दृश्यते । मित्रायुवो न पूर्पतिं  
सुशिष्टौ । ऋ० १।१७३।१० ॥ भाष्ये त्वश्वाध्ययोरेव छन्दसि  
दीर्घो नान्यस्येत्युक्तम् ।

## नेत्वमपुत्रादेः ॥ २०

यिनि परतः पुत्रादिवर्जितस्येत्वं न भवति । पुत्रादेसु भवत्येव ।  
मरस्व सुन्नयुर्गिरः । ऋ० १।७८।१० ॥ सर्गो न यो देवयता-  
मसर्जि । ऋ० १।१८०।२ ॥ अपुत्रादेरिति किम् । जनीयंतो-  
न्वग्रवः पुत्रीयंतः सुदानवः । ऋ० ७।८।४६ ॥ पुत्रादिराकृति-  
गणः । यिन्यवर्णस्येत्यस्य बाधकोऽयम् ।

## लोपः कव्यध्वरपृतनानामन्तस्यर्चि बहुलम् ॥ २१

यिनि परतः कवि अध्वर पृतना इत्येतेषामन्तस्य बहुलं  
लोपो भवति । ऋग्विषये प्रयोगे ।

स पूर्व्या निविदा कव्यतायोः । ऋ० १।८६।२ ॥ अध्व-  
र्यवसक्तवांसो मधूनि । ऋ० ५।४३।३ ॥ वक्ष्येण शत्रुमवधीः  
पृतन्युं । ऋ० १।३३।२ ॥ न च भवति । अपो वृणानः  
कवते कवीयन् । ऋ० ८।८४।१ ॥ उपनूषि यजस्यध्वरीयसि ।  
ऋ० १०।८१।११ ॥ पुत्रादित्वादित्वम् । त्वमग्ने पृतनायूरभि-  
षाः । ऋ० १०।६८।६ ॥ कथं, संपत्नो यः पृतन्यति । तै-  
त्रा० ३।३।११ ॥ इति तैत्तिरीयाणां लोपः । आदिव ।

दृष्टद्रविणवृषपरिष्ठानां दुरोद्रविणोवृषणिषणः ॥ २२

दुष्ट द्रविण वृष रिष्ट इत्येतेषां स्थाने दुरस् द्रविणस् वृषण्  
रिषण् इतिप्रते आदेशा यथासंख्यं भवन्ति । यिनि परे ।

अवियोना दुरसुः । का० । द्रविणसुर्विपन्यया । सा०  
ऋ० १।१।१।४ ॥ पवमानो वृषण्यति । ऋ० १०।५।६ ॥ सखायो-  
मा रिषण्यत । ऋ० ८।१।१ ॥ कथं, अत्यो न यूथे वृषयुः कनि-  
क्रदत् । ऋ० ८।७।५ ॥ बहुलाधिकारादियमिष्टसिद्धिरिति ।  
दुवस् परिचरणे कण्डूयादी पठ्यते । तस्मात् यिनि, स तु  
शुधि श्रुत्या यो दुवोयुः । ऋ० ६।३।६।५ ॥ इतिप्रवमादयः  
प्रयोगाः ।

इति चान्द्रकान्तां कातन्त्रन्दःप्रक्रियायामाख्यप्रते  
प्रथमः पादः ।

कातन्वच्छन्दःप्रक्रियायामाख्याते

द्वितीयः पादः ।

न चवर्गः कृषेञ्चक्रीयिते ॥ १

चेक्रीयिते परतः कृषेरभ्यासस्य चवर्गो न भवति । अभ्यास-  
स्यैव हि प्रसक्तिः ।

करीकृष्यते यज्ञकुणपः । का० । चेक्रीयिते इति किम् ।  
चकृषे भूमिं प्रतिमानमोजसः । ऋ० १।५२।१२ ॥

रोऽन्तश्चरादेरभ्यासस्य ॥ २

चेक्रीयिते परतश्चरादेरभ्यासस्य रेफागमो भवति ।

अनुष्टुभमनु चर्च्यमाणं । ऋ० १०।१२४।९ ॥ अनुस्वारा-  
गमो बाध्यते नोत्वम् । कविर्बुध्नं परि मर्मज्यते धीः । ऋ० १।  
९५।८ ॥ मर्मज्यमान आयुभिः । ऋ० ९।६२।१३ ॥ वायुर्न  
पर्फरत् क्षयद्रयीणां । १०।१०६।७ ॥ अन्तग्रहणमागमार्थम् ।  
चरादिराकृतिगणः ।

बहुलं लुक् चक्रीयितस्य चर्करीतञ्च धातुः ॥ ३

चेक्रीयितस्य बहुलं लुग्भवति । तस्मिंश्च सति धातुश्चर्क-  
रीतसंज्ञो भवति । चर्करीतप्रदेशाः चेक्रीयितवच्चर्करीतस्येतेष्व-  
मादयः । चेक्रीयितलुकोऽपि चर्करीतसंज्ञा प्राचाम् ।

## चेक्रोयितवच्चर्करीतस्य ॥ ४ ॥

चर्करीतस्य धातोश्चेक्रोयिते इव कार्यं भवति ।

रूपं रूपं मघवा बोभवीति । ऋ० ३।५३।८ ॥ कार्याति-  
देशोऽयम् ।

## कर्त्तरि परस्मैपदम् ॥ ५ ॥

चर्करीताद्धातोः कर्त्तर्यभिधेये परस्मैपदं भवति ।

बोभवीति । चेक्रोयितवदित्यतिदेशवाधनार्थमिदम् । गण-  
कारवचनप्रमाणार्थं च । कथं, गुहा वा चर्कृषे गिरा । ऋ०  
१०।२२।१ ॥ कर्मणोरतदात्मनेपदं न कर्त्तरि । वचनव्यत्ययो-  
यणभावश्च च्छान्दसः ।

## ईड्वचनादिरनातरसाम् ॥ ६ ॥

चर्करीताद्धातोर्वचनादिरीड् भवति वा ।

रूपं रूपं मघवा बोभवीति । निधा बद्धो वृषभो रोरवीति ।  
ऋ० ४।५८।३ ॥ महश्चर्कर्म्यर्वतः क्रतुप्रा । ऋ० ४।३९।२ ॥

## अनास्मादपि दृश्यते ॥ ७ ॥

अन्यस्मादपि वचनादिरीड् विभाषा दृश्यते ।

उत्तवीति उत्तौति । उपरवीति । उपरीति । उपस्तवीति ।  
उपस्तौति । शमीध्वम् । शाम्यध्वम् । अभ्यमीति । अभ्य-  
मति । तु इत्यगणपरिपठितो धातुः । शमीध्वमभ्यमीति



इत्यनयोर्विकरणलीपः । तद्वमे च्छन्दस्येव प्रयुज्यन्ते इत्यादि-  
शलीयाः । भाषायामपीति पाणिनीयाः ।

चवर्गः क्लृषेरभ्यासस्य ॥ ८ ॥

अन्यतरस्यामिति न स्मर्यते । चर्करीतन्वमुवर्त्तते ।  
चर्करीतस्य क्लृषेरभ्यासस्य चवर्गी भवति ।

गोभिर्यवं न चर्कृषत् । ऋ० १।२३।१५ ॥ गाय गाइव  
चर्कृषत् । ऋ० ८।२०।१६ ॥ चेक्रीयितवदित्यतिदेशेन चवर्ग-  
निषेधे प्राप्ते वचनम् ।

ऋमतोरिरौ च ॥ ९ ॥

ऋमतोधातोश्चर्करीताभ्यासस्य रिरौ च भवतः । चकाराद्धी  
च । चरिकर्त्ति । चर्कृर्त्ति । चरीकर्त्ति । चरिकरीति । चर्क-  
रीति । चरीकरीति । वरिवर्त्ति । वर्वर्त्ति । वरीवर्त्ति । वरि-  
वरीति । वर्वरीति । वरीवरीति । एवमन्येऽपि । वर्वर्त्ति चक्रं  
परि द्यामृतस्य । ऋ० १।१६।४।११ ॥ आ वरीवर्त्ति भुवनेष्वन्तः ।  
ऋ० १।१६।४।३१ ॥ आ ये वयो न वर्वृतति । ऋ० ६।४६।१४ ॥  
प्रवातेजा इरिणे वर्वृतानाः । ऋ० १०।३।४।१ ॥ तं मर्मृजानं  
महिषं न सानौ । ऋ० ८।६।५।४ ॥ पञ्चैव चर्चरं जारं मरायु  
चञ्चैवार्थेषु ऋतर्तरीथ उथा । ऋ० १०।१०।६।७ ॥ कथं, दिव-  
स्यथिव्या उत चर्किराम । ऋ० ४।३।६।१ ॥ किरतरूपम् ।  
लेटोमस् । ऋकारस्योपलक्षणत्वात् । व्यत्ययाद्वा ।

## बोभूतु तैतिक्ते ॥ १०

एतौ निपातेरते । भवतेश्चर्करीतस्याभ्यस्तस्य गुणाभाव-  
स्तिजैरात्मनेपदञ्च निपात्यते ।

बोभूतु । तैतिक्ते । तैतिक्ते तिग्मा तुजसे अनोका । ऋ०  
४।२३।७ ॥ भवतेर्निपातनं ज्ञापयति भाषायां गुणोऽस्तीत्याहुः ।  
कथं, दाधर्त्ति । धृजो धारयतेर्वा चेक्रीयितलुकि रेफागमं  
बाधित्वा तुजादित्वादभ्यासस्य दीर्घः । तथा । दर्धर्त्ति-  
दर्धर्षि । क्षया दर्धर्ष्याजसा । ऋ० ५।८४।३ । वाजं दर्धर्षि  
स किलासि सत्यः । ऋ० २।१०।१५ ॥ इत्यादयोऽप्यनुसर्त्तव्याः ।

## नामिनोगुणीबहुलमुपधान्तस्य ॥ ११

उपधाभूतस्यान्तभूतस्य च नामिनो बहुलं गुणो भवति ।

जुजोषदिंद्रो दस्मवर्षा । ऋ० १।१७३।४ ॥ जरसा मरते  
पतिः । ऋ० १०।८६।११ ॥ अभ्यासस्यापि । प्र ते मर्ही  
सुमतिं वेविदाम । ऋ० ७।२४।६ ॥ आ ये वयो न वर्वृतति ।  
ऋ० ६।४६।१४ ॥

नामिन इति किम् । गोभिः संनद्धा पतति प्रसृता ।  
ऋ० ६।७५।११ ॥ याति देवः प्रवता यात्युद्धता । ऋ० १।३५।  
३ ॥ उपधान्तस्येति किम् । वि रोरुवज्जठरे विश्वमुच्चते ।  
ऋ० १०।६२।५ ॥ कथं, गाः पस्मशानस्तविषीरधत्त । ऋ०  
१०।१०२।८ ॥ अनश्नन्त्यो अभिचाकशीति । ऋ० १।१६४।२४ ॥

ऋतस्य हि धेनवो वावशानाः । ऋ० १।७३।६ ॥ अशिकशि-  
वशिभिः सिद्धम् ।

### सिच् सार्वधातुके कर्त्तरि ॥ १२

कर्त्तरि विहिते सार्वधातुके परतो धातोर्बहुलं सिञ्  
भवति । सिचोऽस्य विकरणसंज्ञेयते ।

स नो नेषन्नेषतमैरमूरः । ऋ० १।१४१।१२ ॥ न च भवति ।  
अग्निर्नयन्नववास्त्वं बृहद्रथं । ऋ० १।३६।१८ ॥

### गुणः सिचि विकरणे ॥ १३

विकरणसंज्ञके सिचि परतो धातोर्बहुलं गुणो भवति ।

सो अस्माँ अभयतमेन नेषत् । ऋ० १०।१७।५ ॥ तथा ।  
नयिष्ठा उ नो नेषणि । ऋ० १०।१२६।३ ॥ अद्यतन्याः ह्यस्त-  
न्यावा सार्वधातुकत्वात् विकरणः सिच् गुणोऽङ्भावश्च । अवि-  
करणे तु सिचि, सिचि परस्मै स्वरान्तानामिति वृद्धिः । नातारी-  
दस्य समृतिं वधानां । ऋ० १।३२।६ ॥ न च भवति । पर्यग्नि-  
महृषत । ऋ० १०।१५।५ ॥ प्रपञ्चार्थमिदम् ।

### इट् चादिः ॥ १४

विकरणसंज्ञकस्य सिच आदिर्बहुलमिडागमो भवति ।

नयिष्ठा उ नो नेषणि । न च भवति । पुनर्नेषदघशंसाय  
मन्म । ऋ० १०।१८२।१ ॥

## क्रादेर्व्यञ्जनान्तादायः ॥ १५

क्रादेर्गणाद्गञ्जनान्ताद्बहुलमायो विकरणो भवति । कर्त्तरि विहिते सार्वधातुके परे ।

राजन् लोमो प्रति हव्या गृभाय । ऋ० १।८।१४ ॥ स संस्तिरो विष्टिरः सं गृभायति । ऋ० १।१४०।७ ॥ गृभायत रक्षसः सं पिनष्टन । ऋ० ७।१०४।१८ ॥ न च भवति । गृहाणांगान्यपे परेहि । ऋ० १०।१०३।१२ ॥ गृभाति रिप्रमविरस्य तान्वा । ऋ० ८।७८।१ ॥ शुक्रा गृभीत मंथिना । ऋ० ८।४६।४ ॥

क्रादेरिति किम् । गच्छामित्रान् प्र पद्यस्व । ऋ० ६।७५। १६ ॥ व्यञ्जनान्तसेति किम् । प्रीणीति अग्निरोक्तो न होता । ऋ० ७।७।३ ॥

## लोपव्यत्ययौ विकरणस्य ॥ १६

विकरणस्य लोपो व्यत्ययश्च बहुलं भवति । लोपस्तावत् क्वचित् प्राप्तोऽपि न प्रवर्त्तते क्वचिदप्राप्तोऽपि प्रवर्त्तते ।

अहिः शयत उपपृक् पृथिव्याः । ऋ० १।३२।५ ॥ पृथिव्याः आपृगमुया शयंते । ऋ० १०।८८।१४ ॥ पुरु च वृत्रा हनति नि दस्यून् । ऋ० ६।२८।६ ॥ एष्वदादेर्लुग्विकरणस्येति प्राप्तो-लोपो न प्रवर्त्तते । श्रेते शेरते हन्तीति भाषायाम् । आध्वं नो देवा निजुरो वृकस्य । ऋ० २।२८।६ ॥ मरुत्वती वृषती जेषि

शत्रून् । ऋ० २।३०।८ ॥ सखायं कृध्वं शिवो नो अस्तु । ऋ०  
७।३४।१५ ॥ एष्वप्राप्तः प्रवर्त्तते । त्रायध्वं जयसि कुरुध्वमिति  
भाषायाम् ।

व्यत्ययः खल्वपि । अन्यस्य विषयेऽन्यस्य प्रवृत्तिरेकत्रा-  
नेकेषां प्रवृत्तिश्च । आंडा शुष्णस्य भेदति । ऋ० ८।४०।  
११ ॥ भिनत्तीति प्राप्ते नशब्दविषये अन् । अनु व्रतान्य-  
दितिऋधंतः । ऋ० ७।८७।७ ॥ ऋध्रुवन्त इति प्राप्ते नुविषये  
अन् । स्वध्वरा करति जातवेदाः । ऋ० ६।१०।१ ॥ करोतीति  
ताप्ते उविषये अन् । तथा, जैष्ठ आह चमसा दा करेति  
कनीयान् चीन् कृण्वामेत्याह । ऋ० ४।३३।५ ॥ उविषये अन्  
नुश्च विकरणः । विद्वान् पथः पुरएत ऋञ्जु नेषति । ऋ०  
५।४६।१ ॥ नयतीति प्राप्ते सिजनौ विकरणौ । इंद्रेण युजा  
तरुषेम वृत्तं । ऋ० ७।४८।२ ॥ तरेमेति प्राप्ते उसिजनस्त्रयो-  
विकरणाः । एवमन्येऽपि ।

### इरन्तो मसः ॥ १७

मस् इतेप्रतस्माद्बहुलमिकारोऽन्तो भवति ।

इंदो सखित्वमुश्मसि । ऋ० ८।३१।६ ॥ उश्म इति प्राप्ते ।  
हितेनेव जयामसि । ऋ० ४।५७।१ ॥ जयाम इति प्राप्ते ।  
नमो भरन्त एमसि । मा० ३।२२ ॥ आङ्पूर्वादेतेर्मस् ।  
एम इति प्राप्ते । त्वं राजन् पारयामसि । मा० १२।८६ ॥  
पारयाम इति प्राप्ते । अनाशस्ता इव स्मसि । ऋ० १।२८।१ ॥

अस्मेर्मसु । आ इति प्राप्ते । अच्छा च त्वैना नमसा वदा-  
मसि । ऋ० ८।२।१।६ ॥ वदाम इति प्राप्ते । अव धन्वानि  
तन्मसि । मा० १६।५४ ॥ तन्म इति प्राप्ते ।

न च भवति । ओ वयं संति नो धियः । ऋ० ८।२।१।६ ॥  
मंत्रैरग्निं कविमच्छा वदामः । ऋ० १०।८।१।४ ॥ कुर्मस्त-  
आयुरजरं यदग्ने । ऋ० १०।५।१।७ ॥ न चैतद्विभो वयं  
ब्राह्मणा वा ओ अब्राह्मणा वा । मी० भा० । ते यं द्विभो यस्  
नो द्वेष्टि तमेवां जन्मे दधः । मा० १६।६४ ॥ अन्तपहण-  
मागमार्थम् ।

रिधातोः ॥ १८

इकार उच्चारणार्थः । अन्तपहणमनुवर्त्तते । धातोः परो-  
बहुलं रेफागमो भवति ।

विश्वा इत्ते धेनवो दुहन्त आशिरं घृतं दुहन्त आशिरं । ऋ०  
१।१३।४।६ ॥ दुहन्तीति प्राप्ते तलोपि दुहन्ते तलोपाभावे दुहन्ते ।  
प्रति यदापो अदृश्यमायतीः । ऋ० १०।३०।१।३ ॥ अपश्यमिति  
प्राप्ते । एत उ तेः प्रत्यदृश्यन् । ऋ० १।१८।१।५ ॥ अपश्यन्ति  
प्राप्ते । असृयन् देववीतये । ऋ० ८।४।६।१ ॥ असृजन्ति  
प्राप्ते । शीर्ष्णः क्षीरं दुहन्ते गावो अस्य । ऋ० १।१६।४।७ ॥  
न च भवति । शिरो अपश्यं पथिभिः सुगेभिः । ऋ० १।१६।३  
।६ ॥ सं वर्षेणासृजदुहन्मिन्द्रः । ऋ० १।३।१।३ ॥

## लोपस्तस्यात्मने ॥ १९ ॥

ते अकार उच्चारणार्थः । आत्मने पदे यस्तकारस्तस्य बहुलं लोपो भवति ।

गन्धर्वी प्रसरसो अदुः । अदुहतेति प्राप्ते । दुहा-  
मश्चिभ्यां पयो अघ्नैयं । ऋ० १।१६४।२७ ॥ सा नः पयस्वती  
दुहां । ऋ० ४।५७।७ ॥ दुग्धामिति प्राप्ते । शये वत्रिश्चरति  
जिह्वयादन् । ऋ० १०।४।४ ॥ शीते इति प्राप्ते । न च भवति ।  
मा मामिमे पतत्रिणी वि दुग्धां । ऋ० १।१५८।४ ॥ समुद्रे  
अंतः शयते । ऋ० ८।१००।९ ॥ याः शुक्रं दुहते पयः । ऋ०  
९।१९।५ ॥

तस्येति किम् । सवर्धुं धेनुमस्व दुहध्वै । ऋ० १०।६१।१७ ॥  
आत्मने इति किम् । उत्सं दुहन्ति स्नानयंतमच्चितं ।  
ऋ० १।६४।६ ॥

## आदिरमोऽद्यतन्याः ॥ २० ॥

अद्यतन्या अम आदेर्बहुलं लोपो भवति ।

वर्धीं वृतं मरुत इन्द्रियेण । ऋ० १।१६५।८ ॥ इत्तेरद्य-  
तन्या अम् । अङ्गभावः । अम आदिलोपः । सिच्प्रत्यययो-  
रिद् । सिचो लोपः । अवधिषमिति प्राप्ते । आ लो-  
मूर्धानमकामी । ऋ० १०।१६६।५ ॥ अकामिषमिति प्राप्ते ।















